पहिलो परिच्छेद

शोधपरिचय

१.१ विषय परिचय

महाकवि लक्ष्मीप्रसाद देवकोटाद्वारा लिखित शाकुन्तल महाकाव्य संस्कृतका महाकिव कालिदासको अभिज्ञानशाकुन्तलम् नाटकबाट कथानक लिई आफ्नो मौलिकताले सजाएर वि.सं. २००२ सालमा लेखिएको र सोही सालमा नै प्रकाशित भएको नेपाली भाषाको प्रथम मौलिक महाकाव्य हो । नेपाली भाषानुपरिषद्मा जागिरे भएको समयमा लेखिएको प्रस्तुत महाकाव्य ३७१ पृष्ठ, २४ सर्ग र १८८२ परिगणित श्लोक भएको बृहतताितर उन्मुख महाकाव्य हो ।

१.२ समस्या कथन

नेपाली साहित्यका महाकवि लक्ष्मीप्रसाद देवकोटाद्वारा लिखित नेपाली भाषाको प्रथम मौलिक महाकाव्य शाकुन्तल वि.सं. २००२ को अध्ययन अन्य किसिमले भएपिन परिवेशविधानको अध्ययन हुन नसकेको स्पष्ट छ । शोधको शीर्षकअनुसार यस शोधपत्रमा शाकुन्तल महाकाव्यमा भित्रिएको स्थानगत, कालगत र परिस्थितिगत परिवेशको खोजी गरिएको छ । ज्न समस्याहरूलाई बुँदागत रूपमा निम्नान्सार प्रस्त्त गरिन्छ :

- क) शाकुन्तल महाकाव्यमा के-कस्तो स्थानगत परिवेशको चित्रण गरिएको छ ?
- ख) शाकुन्तल महाकाव्यमा के-कस्तो कालगत परिवेशको अभिव्यक्ति गरिएको छ ?
- ग) शाकुन्तल महाकाव्यमा के-कस्तो परिस्थितिगत परिवेश प्रतिविम्बित भएको छ ? यिनै समस्यामा केन्द्रित भएर प्रस्तुत शोधपत्र तयार पारिएको छ ।

१.३ शोधको उद्देश्य

लक्ष्मीप्रसाद देवकोटाको शाकुन्तल महाकाव्यको परिवेशविधानबारे गहन अध्ययन गरी समस्या कथनमा राखिएका बुँदाहरूमाथि विश्लेषण गरी उनको शाकुन्तल महाकाव्यमा के-कस्तो स्थानगत, कालगत र परिस्थितिगत परिवेश रहेको छ भनेर देखाउनु प्रस्तुत शोध कार्यको उद्देश्य रहेको छ । यस शोध कार्यका प्रमुख उद्देश्यहरू निम्नलिखित रहेका छन्:

- ख) शाक्न्तल महाकाव्यमा भित्रिएका विभिन्न स्थानगत परिवेशबारे स्पष्ट्याउने,
- ग) शाकुन्तल महाकाव्यमा रहेको कालगत परिवेशको किटान गर्ने ,

घ) शाकुन्तल महाकाव्यमा अवस्थित परिस्थितिको चित्रण गर्ने ।

१.४ पूर्व कार्यको समीक्षा

नेपाली महाकाव्य परम्परामा आधुनिकताको आमन्त्रण गर्ने र तत्कालीन महाकाव्य जस्तो गहन कृतिको अभाव पूर्ति गर्ने हिसाबले लेखिएको शाकुन्तल महाकाव्य नेपाली भाषा प्रकाशिनी समितिबाट वि.स. २००२ सालमा प्रकाशित भएको हो । लगभग सात दशकको आयु पार गरिसकेको प्रस्तुत महाकाव्यको बारेमा प्रशस्त मात्रामा टीकाटिप्पणी भएको पाइन्छ । जसलाई कालक्रमिक ढङ्गमा निम्नान्सार उल्लेख गरिन्छ :

रत्नध्वज जोशीले शारदा (१५:१२, २००६ चैत्र) पित्रकाको 'शाकुन्तल महाकाव्यको भूमिका' शीर्षक लेखमा प्रस्तुत महाकाव्य लेखनको सन्दर्भ केलाउँदै नेपाली महाकाव्य क्षेत्रमा आकस्मिक सफलता र निवनता बोकेर आएको महाकाव्यको रूपमा शाकुन्तल महाकाव्यको चर्चा गरेका छन् । भूमिकामा केन्द्रित प्रस्तुत शोधकार्यले महाकाव्यको गिहराइतिर प्रवेश नै नगरेको देखिन्छ ।

नित्यराज पाण्डेले **महाकवि देवकोटा** २०१७ पुस्तकमा **शाकुन्तल** महाकाव्य लेखन सन्दर्भ, कथानक, पात्र, मौलिकता जस्ता पक्षहरूको सामान्य चर्चा गर्दे **शाकुन्तल** महाकाव्यलाई चिनाएका छन्। यो उनको जीवनीमूलक कृति भएकाले सो पुस्तक जीवनी पक्षतिर नै बढी केन्द्रित भएको छ तर **शाकुन्तल** महाकाव्यको परिवेशको विश्लेषण गरिएको छैन।

किरणकुमार खरेलले "महाकवि देवकोटाको काव्यसाधना" (२०२४, त्रि. वि. शोधपत्र) शीर्षकमा शाकुन्तल महाकाव्य युगीन शैक्षिक-साहित्यिक आवश्यकता पूर्ति गर्ने उद्देश्यले लेखिएको महाकाव्य भए पनि नेपाली साहित्यको पहिलो मौलिक महाकाव्यात्मक प्राप्ति भएको कुरा उल्लेख गरेका छन् यद्यपि अन्य पक्षबारे कुनै चर्चा गरिएको छैन ।

रेवतीरमण खनालले रमभ्भम (४ : २, २०२५ जेठ ३०) पित्रकाको 'शाकुन्तल महाकाव्य : एक अध्ययन' शीर्षकको लेखमा कथावस्तुको चर्चा गर्दै अभिज्ञानशाकुन्तलम्,सँग यस महाकाव्यको कथावस्तुको तुलना गरेका छन् । कथावस्तु, पात्रविधान र कवित्वमा हेरफेर भएको यस महाकाव्यलाई प्रथम मौलिक महाकाव्य भएको र नेपाली महाकाव्यपरम्पराकै उच्चतम प्राप्ति भएको उनको ठहर छ ।

भानु कुमारबहादुर जोशी(५:१२) देवकोटा विशेषाङ्क (२०२६) पित्रकाको 'देवकोटा र उनको शाकुन्तल महाकाव्य' लेखमा यस महाकाव्यको संक्षिप्त विवेचना गर्दै कथानक, पात्र, पिरवेश तथा पूर्विय काव्य मान्यताको आधारमा यसलाई गुणस्तरीय महाकाव्य ठहऱ्याएका छन् । शाकुन्तलोपाख्यान र अभिज्ञानशाकुन्तलम्-सँग कथावस्तुगत निकटता देखाउने यस महाकाव्यको कथावस्तुमा देवकोटाले थपथाप गरेका केही पक्षहरूको पिन चर्चा गिरएको छ । अन्य समीक्षाहरूको अपेक्षा लामो देखिने प्रस्तुत समीक्षा पिन शाकुन्तल जस्तो बृहत महाकाव्यका लागि अधुरो र अपुरो नै देखिन्छ । यस लेखमा शाकुन्तल महाकाव्यमा रहेको परपिरवेशबारे केही चर्चा गरेपिन स्थानगत, कालगत र पिरस्थितिगत पिरवेशको गिहराइमा पुगेर अध्ययन विश्लेषण गरिएको पाइदैन ।

वासुदेव त्रिपाठीले सिंहावलोकन (२०२७) नामको समालोचनात्मक कृतिमा नेपाली साहित्यका कविता विधाका गुणपक्ष र ऋणपक्षलाई केलाएर प्रत्येक कविलाई मूल्यविशेषको उपलब्धिका रूपमा हेर्दै सम्पूर्ण नेपाली कविताका कविहरूको स्थान निर्धारण गरेका छन् । यसै क्रममा नेपाली साहित्यको कविता विधामा अग्रपंक्तिमा पर्ने महाकवि लक्ष्मीप्रसाद देवकोटालाई यस समालोचनात्मक कृतिमा 'महाकवि देवकोटा र नेपाली कविताको प्राप्ति' शीर्षकको लेखमा विभिन्न उपशीर्षकहरूमा छुट्याई देवकोटाको बारेमा चर्चा गरेका छन् । यस कृतिमा 'देवकोटा : महाकाव्यकारका रूपमा' भन्ने उपशीर्षकमा उनका काव्यकृतिहरूको चर्चा गर्ने क्रममा तिन महिने शाकुन्तल महाकाव्यलाई वर्तमान नभएर अतीततर्फको यात्रा हो अथवा रुसो तथा वर्डस्वर्थको 'प्रकृतितर्फ फर्क' वा 'व्याक टु नेचर'को नयाँ र विस्तृत प्रयोग मानेका छन् ।प्रकृतिकेन्द्र अतीतको एक महायुग शाकुन्तल महाकाव्यमा सशक्त रूपमा उद्भाषित भएको छ र विचार, कथानक, पात्र र शैली आदिका दृष्टिले शाकुन्तल महाकाव्यका महाकवि देवकोटा प्रकृतिकेन्द्र छन् भन्ने उनको ठहर छ । साथै शाकुन्तल महाकाव्यका महाकवि देवकोटा प्रकृतिकेन्द्र छन् भन्ने उनको ठहर छ । साथै शाकुन्तल महाकाव्यका ई भावको विस्तारित प्रवाहका दृष्टिले

अद्वितीय भएको चर्चा गर्दै चिसो चुल्होका सम र आदर्श राघवका सोमनाथसँग शाकुन्तल महाकाव्यका देवकोटालाई दाँजेको पाइन्छ । यसरी वासुदेव त्रिपाठीले सिंहावलोकन नामको समालोचनात्मक कृतिमा देवकोटालाई सर्वश्रेष्ठ नेपाली महाकाव्यकारका रूपमा चिनाएका छन् तापिन उनले शाकुन्तलको परिवेशविधानबारे स्पष्ट रूपमा उल्लेख गरेको पाइँदैन ।

वासुदेव त्रिपाठी (प्रज्ञा १.१, २०२७) पित्रकाको 'महाकाव्य : बुढो पुरानो साहित्यिक विधा' शीर्षक लेखमा प्रबन्धविधान र पात्रविधान केही शिधिल जस्तो लागे पिन पूर्विय संस्कितको युगानुकुल व्याख्या, विपुल भावराशि र भावरुढ छन्दिविधानका दृष्टिले शाकुन्तल महाकाव्यलाई नेपाली भाषाकै सर्वोत्कृट महाकाव्य ठहऱ्याएको पाइन्छ ।

टीकादत्त बरालले (कलाकार१.१, २०२७) पत्रिकाको 'महाकवि देवकोटाको दार्शनिक पक्ष' शीर्षक लेखमा यस महाकाव्यमा आदर्श पक्षको उपस्थिति रहेको तथा प्रकृति दर्शन र मानवतावादी दर्शनको मिश्रण भएको कुरा उल्लेख गरी दार्शनिकता र आदर्शकै कोणबाट अतितको महिमा गायन गरिएको कुरा उल्लेख गरेका छन्।

वासुदेव त्रिपाठीले गोरखापत्र (२०२९ असार मसान्त: शनिवारीय परिशिष्टाङ्क) पित्रकाको 'शाकुन्तल महाकाव्यको किनारै किनार डुल्दा' शीर्षकको लेखमा यस महाकाव्यको शैलीशिल्प, प्रबन्धिवधान, संरचना, भाविवधान र व्यञ्जना सामर्थ्यका बारेमा चर्चा गरेका छन् । यस महाकाव्यलाई उनले कल्पना कुबेर देवकोटाको काव्यिक दिग्विजयको अपूर्व स्मारक पूर्विय उषाकालितरको यात्राद्वारा वर्तमानको उद्वोधन, प्रकृतिका विचरणद्वारा मानवीय मनोभूमिकामा सुन्दर संवेग, अति चपल विस्तुत अङ्कन तथा आर्य संस्कृतिको साङ्गोपाङ्गो चित्रण भएको कृति हो भनेको पाइन्छ । यस महाकाव्यको काव्यात्मक गुणस्तरको चर्चा गर्दै माधव धिमिरे र लेखनाथको काव्यिक मिठासलाई फिका पार्न सक्ने क्षमता यसभित्र रहेको उनको ठहर छ । शाकुन्तल महाकाव्यका बारेमा आजसम्म लेखिएका लेखहरूमा भएका समीक्षाहरू भन्दा यो लेख बढी समीक्षात्मक, विश्लेषणात्मक र अनुसन्धानात्मक देखिन्छ तर कृतिभित्रको सर्वाङ्गीण पक्षभन्दा किनारैकिनार डुल्ने कामले विविध पक्षको उल्लेख हन नसेकको स्पष्ट देखिन्छ।

शिवप्रसाद सत्यालले मधुपर्क (वर्ष अङक ६-७, २०३०) पित्रकाको 'छन्दहरूको प्रयोगशाला शाकुन्तल महाकाव्य' शीर्षक लेखमा लयविधानका कोणबाट यस महाकाव्यको चर्चा गरी थरीथरीका बत्तीसवटा छन्दहरूको प्रयोग भएको देखाएको पाइन्छ । सबैभन्दा छन्द प्रयोग भएको प्रयोगशालाको रूपमा भयाउरे लोकलयबाहेक उनले प्रयोग गर्ने प्रायः सबै छन्दहरूको प्रयोग भएको बताएका छन् । देवकोटाको मूल्यलाई शाकुन्तल एक्लैले बोक्न सक्छ भिनएको यस लेखमा लय विधान बाहेकको अरू खासै चर्चा हुनु नसकेको देखिन्छ ।

राममणि रिसालले नेपाली काव्य र किव (२०३१) शीर्षकको पुस्तकमा शाकुन्तल महाकाव्य कथावस्तुका हिसाबले ख्योत्पाद्य, पात्रविधानका हिसाबले प्रसिद्ध र निवन पात्रको प्रयोग भएको महाकाव्य र व्यञ्जना सामर्ध्यको हिसाबले तत्कालीन ऋर शाशकहरूलाई चेतावनी दिन सक्षम महाकाव्यका रूपमा चिनाएका छन् । तत्कालीन राणा शासनकालको छिवछिटा पाइने यो महाकाव्य प्रकृति चित्रण लयविधान र विराट किवत्वका हिसाबले उत्कृष्ट रहेको उनको ठहर छ ।

चोकबहादुर दाहालले **मधुपर्क** (८ : १२, २०३३) पित्रकाको 'छन्द र प्रवाहमयताका दृष्टिले **शाकुन्तल** महाकाव्य' शीर्षक लेखमा नेपाली महाकाव्यपरम्परामा सर्वोपिर महत्त्व राख्ने **शाकुन्तल** महाकाव्यलाई नवीनता, काव्यात्मकता, प्राचीनता, भाषिक साफल्य, सौन्दर्यचेतना, आदर्शवादिता, शास्त्रीयताको कसी, भावात्मक अवगाहन, छन्द, अलङ्कार तथा औचित्य आदि दृष्टिले सर्वेक्षण गरेको पाइन्छ । साथै यस कृतिलाई गुणगरिमा तथा वैशिष्ट्य नघट्ने कृतिका रूपमा लिएको देखिन्छ ।

कृष्णप्रसाद गौतमले कलाकार (१: १, २०३५) पित्रकाको 'शाकुन्तल महाकाव्यको सामाजिक र सांस्कृतिक पक्ष' शीर्षक लेखमा यस महाकाव्यमा उल्लेख गिरएका सांस्कृतिक एवम् सामाजिक पक्षको सामान्य चर्चा गर्दै तत्कालीन शोषण र दमनकारी राणाशासनको भारतक दिने प्रवृत्तिको विरोध गर्ने खालका श्लोकहरू रहेको उल्लेख गरेका छन् । प्राचीन आर्यसमाजदेखि शाकुन्तल महाकाव्य लेखिँदासम्मको समाज र हिन्दू संस्कृतिदेखि नेपालीपन भएको बदलिँदो संस्कृतिको प्रतिबिम्ब पाइने कुरामा उनको सहमित नै रहेको छ ।

चूडामणि बन्धुले देवकोटा (२०३६) शीर्षकको समालोचनात्मक जीवनीमा शाकुन्तल महाकाव्य प्राचीन विषयवस्तु लिएर पिन चिन्तन र प्रस्तुतीकरणका सन्दर्भमा नयाँपन बोकेर आएको ठहर गर्दे नेपाली घरमा प्राचीन गौरव स्थापित गर्न चाहने अतीतगामी चाहना भएको महाकाव्य हो भनेका छन् । देवकोटाको समग्र जीवनका घटनाहरू केलाउन सफल प्रस्तुत ग्रन्थ शाकुन्तल महाकाव्यका विविध पक्षहरूबारे मौन नै रहेको छ ।

गोपाल अधिकारीले 'नेपाली महाकाव्यको सर्वेक्षण' (त्रि. वि. शोधपत्र, २०३७) मा शाकुन्तल महाकाव्यबाट मौलिकता र आधुनिकताको उठान भएको ठहर गर्दै कथानक, भावविधान, लयविधान तथा कवित्वका हिसाबले शाकुन्तल महाकाव्यको शीर्ष स्थान रहेका क्रा स्पष्ट पारेका छन्।

कृष्ण गौतमले देवकोटा प्रबन्धकाव्य (२०३७) मा शाकुन्तल महाकाव्यलाई पुरानो बीजमा उमारिएको नयाँ वृक्षको संज्ञा दिँदै नेपाली धरतीमा उमारिएको प्रस्तुत महाकाव्यमा प्राचीनताको मलजल भए पिन फूलहरूमा नेपाली सुगन्ध भएको कुरा उल्लेख गरेका छन्। नेपाली राजनीतिसँग सरोकार राख्ने विविध पक्षहरूको खोजी गर्दै नेपालीपन खचाखच भएको यस महाकाव्यको कथावस्तुलाई महाभारत, शाकुन्तलोपाख्यान कालिदासको अभिज्ञानशाकुन्तलम् र पद्मपुराणको कथासँग तुलनाप्रतितुलना गरी यो महाकाव्य मौलिक भएको उनको ठहर रहेको छ । पात्रविधान, परिवेशविधान, भावविधान र कथावस्तुमा भएको ख्यातात्पाद्यताको कोणबाट शाकुन्तल एक परिपुष्ट महाकाव्य भएको उनको धारणा रहेको छ ।

बामदेव पहाडीले रत्नश्री (१८: ५-६, २०३८) पित्रकाको 'शाकुन्तल : काव्य र प्रितिभाबीचको आखिरी कोशेढुङ्गो' शीर्षक लेखमा शाकुन्तल महाकाव्य काव्यगुणले ओतप्रोत महाकाव्य मात्रै नभएर प्रितभा र आख्यान तथा कवित्वको अद्भुत संयोजन भएको महाकाव्य हो भनेका छन्।

हेमचन्द्र पोखेलले शाकुन्तल शब्दार्थ सञ्चय (२०४५) भित्र 'शाकुन्तल महाकाव्यमा शब्द प्रयोग र अन्य केही विशेषता' शीर्षकको मन्तव्यमा यस महाकाव्यभित्र आएका विभिन्न विशेषताहरूको कसीमा यस महाकाव्यको मूल्याङ्कन गर्दै नवीन शब्दप्रयोग, तत्सम शब्दको प्रयोगाधिक्य र मिश्रित शब्दको क्शल नम्नाको रूपमा

शाकुन्तल महाकाव्यलाई लिएका छन् । शब्दप्रयोगमै सीमित यस लेखले अन्य पक्षतर्फ ध्यान दिन सकेका छैन ।

दिधराज सुवेदीले 'महाकवि देवकोटा र उनको शाकुन्तल महाकाव्य' जूही (८ : २, २०४५) शीर्षकको लेखमा यो महाकाव्य महाकाव्यीय अभाव भएको बेला लेखिएको भए पिन शाश्वत मूल्य र महाकाव्य चाहनाले लेखिएको प्रथम मौलिक कृति र गरिमामय उपलब्धि भएको ठहर गरेको देखिन्छ ।

केशवप्रसाद उपाध्यायले 'नेपाली महाकाव्य : परम्परा र प्रवृत्ति' प्रज्ञा (वर्ष १८-१९, अङ्क-४-१, पूर्णाङ्क ७०-७२, २०४७) शीर्षक लेखमा यस महाकाव्यलाई साँचो अर्थमा नेपालीको मौलिक र लक्षणसम्मत कलात्मक महाकाव्य भनी स्वीकार गरेका छन् । युगीन शैक्षिक, साहित्यिक आवश्यकताको परिपूर्तिका निम्ति पौराणिक आख्यानमा युगसापेक्ष स्थानीय रङ्ग भर्दै शृङ्गार र करुण रसले ओतप्रोत भई लेखिएको यो महाकाव्य देवकोटाका अन्य महाकाव्यहरूभन्दा उच्च रहेको र समग्र नेपाली साहित्यकै उत्कृष्ट महाकाव्य भएको उनको ठहर छ । कथानकको सङगठन र चरित्रचित्रणमा शिथिलता भए पनि कवित्वको अविरल महाप्रवाह, प्रकृति र जीवनको विराद् प्रदर्शनी, हृदयस्पर्शी भाव तथा लयात्मक माधुर्यका हिसाबले यस महाकाव्यको नेपाली साहित्यमै शीर्ष स्थान रहेको छ भन्ने उनको तर्क छ ।

गणेशबहादुर प्रसाईंले नेपाली साहित्यमा स्वच्छन्दतावादी काव्यधारा (वि. सं. २०४८) मा शाकुन्तल महाकाव्यको प्रत्येक सृष्टिमा मौलिकता भएको र यसको विशिष्ट उपलब्धिलाई न महाकवि कालिदासका उपलब्धिले लछार्न सक्छ न त महाकवि जयशङ्कर प्रसादका उपलब्धिले नै पछार्न सक्छ भन्ने धारणा व्यक्त गरेका छन्।

कुमारबहादुर जोशीले देवकोटाका प्रमुख किवताकृतिको कालक्रिमक विवेचना (२०४८) मा शाकुन्तल महाकाव्यको विस्तृत विवेचना गरेका छन् । कथावस्तुमा मिश्रितता, पात्रगत नविनिर्मिति, परिवेशिविधानमा पर्याप्त युगीनता र लयिवधानको सफलताजस्ता विशेषताहरूले यो महाकाव्य मौलिक हुन गएको उनको ठहर छ । शाकुन्तल महाकाव्यको अपेक्षाकृत विस्तृत व्याख्या भएको यस पुस्तकमा केही अवैज्ञानिकता र अस्पष्टता रहन गएको छ । लयगत प्रयोगका सन्दर्भमा उनले यस

महाकाव्यमा बत्तीसवटा विविध वर्णमात्रिक छन्दको प्रयोग भएको भिनए पिन हाल आएर छत्तीसवटा छन्द पाइनुले यस कुराको पुष्टि गर्छ ।

हेमचन्द्र पोखेलले कुञ्जिनी (वर्ष १, अङ्क १, २०४९) पित्रकाको 'शाकुन्तल महाकाव्यका केही विशेषताबारे एक सङ्क्षिप्त चर्चा' शीर्षक लेखमा यस महाकाव्यको मङ्गलाचरण, भावधारा, किवत्वप्रवाह, प्रकृतिप्रयोग, मानवतावादी सन्देशजस्ता पक्षको चर्चा गर्दै सारस्वत प्रतिभाका धनी देवकोटाको पिरचेय कृति शाकुन्तल भाषाप्रयोगका हिसाबले उच्च रहेको उल्लेख गरेका छन् । तत्सम शब्द, तद्भव शब्द र स्विनिर्मित नवशब्दहरूको आधिक्य रहेको यो कृति नै देवकोटालाई चिनाउन काफी रहेको उनको ठहर रहेको छ ।

सरिता नेपालले "शाकुन्तल महाकाव्ज्यको छन्दोविधान" (२०५१) शीर्षकको शोधपत्रमा छत्तीसवटा छन्दहरूको प्रयोग भएको शाकुन्तल महाकाव्य लय प्रयोग, स्वभाविकता, सहजता र विविधताका दृष्टिले आजसम्मकै उत्कृष्ट महाकाव्य भएको निष्कर्ष दिएका छन्।

भुवनप्रसाद अर्यालले "शाकुन्तल महाकाव्यको संक्षित्त अध्ययन" २०५४ शीर्षकको शोधपत्रमा यस महाकाव्यलाई पूर्विय र पाश्चात्य महाकाव्य सिद्धान्तको अंशतः प्रयोग भएको कथावस्तु, चित्रविधान, परिवेश भएको र श्लोक भञ्जन भएको नेपालीपन भिल्किने प्रकृति चित्रणमा विविधता भएको, जीवन दृष्टिगत निवनता भएको महाकाव्यका रूपमा हेरेका छन् । प्राप्ति र अप्राप्ति लगायत विभिन्न पक्षको संक्षिप्त परिचयात्मक अध्ययन यस शोधपत्रले गरेपिन महाकाव्यको परिवेशविधानको सूक्ष्म अध्ययन नगरी लयगत अस्पष्टतालाई नै निरन्तरता नै दिएको छ ।

ठाकुर प्रसाद पराजुलीले मधुपर्क (३१ : ४, २०५५ भदौ) पित्रकाको 'महाकाव्य परम्परा र नेपाली महाकाव्यको वर्तमान'शीर्षकको लेखमा देवकोटालाई नेपाली महाकाव्यको पर्याय र शाकुन्तल महाकाव्यलाई काल्पनिक उडान, भावाभिव्यक्तिको असीम वेग तथा प्रकृतिको सुषमाको भण्डारको रूपमा हेर्दै वेग र विस्तारको भावमय विचरणको रूपमा हेरेका छन्। भावको वेगमय स्फुरण र प्रतिभाको विराट दर्शन यस महाकाव्यमा भएपनि प्रबन्धात्मक शिथिलता, पात्रविधानमा फितालोपन

अविरल कवित्व भित्रै आख्यान हराउनु जस्ता सीमाहरू पनि उनले केलाउनु भएको छ तर परिवेशविधानतर्फ आँखा चिम्लिएको पाइन्छ ।

महादेव अवस्थीले लक्ष्मीप्रसाद 'देवकोटाको जीवनी र कृतित्वको अन्तर सम्बन्धको विवेचना' (२०५७) मा पटना विश्वविद्यालयमा आइ.ए र वी.एको पाठ्यक्रममा राख्न शाकुन्तल महाकाव्यको लेखन भएपिन नेपाली महाकाव्य परम्परामा प्रथम मौलिक एवं स्तरीय महाकाव्य भएको चर्चा गरेका छन्।

मदन गौतमले **कुञ्जिनी** (८: ५, २०५७) पित्रकाको**शाकुन्तल** :'यो एउटा भागीरथको गङगा हो । थाप्लोमा बोक्न मुस्किल छ' शीर्षक लेखमा प्रतिभाको गाङ्गेय प्रवाह, लयगत विविधता, स्वच्छन्दतावादी मान्यताको वरण, महान् चिरत्रको प्रयोग, विराट् प्रकृति चित्रण तथा मौलिकता र सर्गात्मक विस्तृतिको कोणबाट यस महाकाव्यलाई भागिरथको गङ्गाको रूपमा पुष्टि गर्ने प्रयास गरी देवकोटाको भनाइसँग मात्र सम्बन्ध यो लेख अपूर्ण नै देखिन्छ।

विनोदप्रसाद रावलले "शाकुन्तल महाकाव्यमा पात्रहरूको अध्ययन" (२०६५) शीर्षकको शोत्रपत्रमा पात्रहरूको विविध कोणबाट अध्ययन विश्लेषण गरिएको छ तर ती पात्रहरूले केकस्तो स्थानगत, कालगत र परिस्थितिगत परिवेशमा कार्यव्यापार गरेका छन्,उनीहरूका सामाजिक व्यवहार के-कस्तो छ र भन्ने बारेमा विश्लेषण नगरिएको प्रस्तुत शोत्रपत्र अपूर्ण नै देखिन्छ ।

यसरी वि.स २००२ सालमा नेपाली भाषा प्रकाशिनी समितिबाट प्रकाशित भई हालसम्म लगभग ७ दर्शकको आयु पार गरिसकेको प्रस्तुत शाकुन्तल महाकाव्यका बारेमा अनेकौ टीकाटिप्पणी भएका छन् तर शाकुन्तल महाकाव्यको परिवेशमा केन्द्रित भई विविध पक्षबाट अध्ययन हुन सकेको छैन । प्रस्तुत शीर्षकको शोधका समस्याहरू अनुत्तरित नै रहेका छन् ।

१.५ अध्ययनको औचित्य

महाकवि लक्ष्मीप्रसाद देवकोटाद्वारा रचित शाकुन्तल महाकाव्य (२००२) का बारेमा विभिन्न पत्रपत्रिकाहरू पुस्तकहरू तथा शोत्रपत्रहरूमा प्रशस्त समीक्षाहरू भए पनि कसैले यस महाकाव्यलाई जटिल तथा क्लिष्टताको आरोप लगाएर पिन्छएको पाइन्छ भने कितपयले यस महाकाव्यलाई नेपाली महाकाव्य परम्परामा पिहलो महाकाव्यका रूपमा चिनाएर यसको गिरमामय स्थान सुरक्षित राखेको कुरा स्पष्ट पारेको पाइन्छ । यसै सन्दर्भमा शाकुन्तल महाकाव्यको कृति Œव र व्यक्तित्वको अनुसन्धान प्रशस्त मात्रामा भएतापिन यस महाकाव्यमा अवस्थित परिवेशविधानको विभिन्न कोणबाट अध्ययन गर्नुपर्ने आवश्कता खिड्करहेको अवस्थामा यसबाट नवीन ज्ञान प्राप्ति र एउटा बेग्लै पद्धित पिन स्थापित हुने भएकाले परिवेशविधानसम्बन्धी अध्ययनको औचित्य स्पष्ट देखिन्छ । साथै शाकुन्तल महाकाव्यमा परिवेशको अध्ययन एक अनुसन्धेय विषय भएकाले यसको औचित्य रहेको छ ।

१.६ अध्ययनको सीमाङ्कन

'शाकुन्तल महाकाव्यको परिवेशविधान' शीर्षकको यस शोधपत्रमा महाकवि लक्ष्मीप्रसाद देवकोटाका आधादर्जन (पूर्ण मात्र) नेपाली महाकाव्यहरूमध्ये उनको पहिलो महाकाव्य शाकुन्तलमा मात्र केन्द्रित रही शोध कार्य गरिएको छ । यस शाकुन्तल महाकाव्यको पनि अन्य पक्षतर्फ दृष्टि निदई परिवेशविधानको मात्र विविध कोणबाट सूक्ष्म रूपमा विवेचना नै यस शोध कार्यको सीमा रहेको छ ।

१.७ शोधविधि

प्रस्तुत 'शाकुन्तल महाकाव्यमा परिवेशविधान' शीर्षकको शोधकार्यका क्रममाअवलम्बन गरिएको सामग्री सङ्कलन विधि र विश्लेषण विधिबारे तल उल्लेख गरिएको छ ।

१.७.१ सामग्री सङ्कलन विधि

प्रस्तुत शाधकार्यका लागि प्रमुख रूपमा प्रयोग गरिएको सामग्री महाकवि लक्ष्मीप्रसाद देवकोटाद्वारा वि.सं. २००२ सालमा रचित शाकुन्तल महाकाव्य हो र यस शोधको उद्देश्य प्राप्तिका निम्ति उक्त महाकाव्यको सूक्ष्म अध्ययन गरी त्यहाँ रहेको परिवेशविधानसँग सम्बद्ध तथ्य वा सामग्रीको सङ्कलन गरिएको छ । त्यसैले यसको सामग्री सङ्कलन प्रत्तकालयीय अध्ययन विधिमा आधारित छ । अध्ययनीय शाकुन्तल महाकाव्यमा

गरिएको परिवेशविधानबारे गरिएका पूर्व अध्ययनबाट यस शोधका निम्ति द्वितीयक सामग्रीको सङ्कलन गरिएको छ ।

१.७.२ विश्लेषण विधि

प्रस्तुत शोधकार्यको विषय **शाकुन्तल** महाकाव्यको परिवेशविधान भएकाले तत्सम्बन्धी सामग्रीको विश्लेषण गर्दा मुख्यतः परिवेशविधानसँग सम्बद्ध मान्यताको सन्दर्भमा आख्यानात्मक ढाँचाका महाकाव्यमा रहने परिवेशविधानका स्थानगत, कालगत र परिस्थितिगत पक्षसँग सम्बद्ध मान्यताको प्रयोग गरी यस शोधको सामग्रीको विश्लेषण गरिएको छ ।

१.८ शोधपत्रको रूपरेखा

शोधपत्रलाई संगठित र सुव्यवस्थित रूप दिनको लागि निश्चित ढाँचाको आवश्यकता पर्दछ । त्यसैले प्रस्तुत शोत्रपत्रलाई निम्नानुसारको शीर्षकमा छुट्याई निश्चित रूपरेखामा ढालिएको छ ।

पहिलो परिच्छेद : शोध परिचय

दोस्रो परिच्छेद : शाकुन्तल महाकाव्यमा स्थानगत परिवेश

तेस्रो परिच्छेद : **शाकुन्तल** महाकाव्यको कालगत परिवेश

चौथो परिच्छेद : शाकुन्तल महाकाव्यमा परिस्थितिगत परिवेश

पाँचौं परिच्छेद : सारांश र शोध निष्कर्ष

दोस्रो परिच्छेद

शाकुन्तल महाकाव्यको स्थानगत परिवेश

यस शाकुन्तल महाकाव्यमा कथानकीय घटनाक्रम र पात्रगत कार्यव्यापारको स्थानगत कार्यपीठिकाको रूपमा जेजित र जुन ठाउँको चित्रण गरिएको छ, त्यहीँ नै शाकुन्तल महाकाव्यको स्थानगत परिवेश हो । विषयवस्तुगत आख्यानिकरणको स्रोत पुराण प्रसिद्ध र संस्कृत साहित्यका कवि कालिदासको अभिज्ञानशाकुन्तलम्मा भइरहेको स्थानसँग मिल्दोजुल्दो छ, तापिन किसानको घरको स्थानगत परिवेश चित्रणमा देवकोटेली मैलिकता पाइन्छ ।

वास्तवमा भन्नुपर्दा यस महाकाव्यको स्थानगत परिवेश पौराणिक पनि रहेको छ। यस महाकाव्यमा इहलोक, लोकान्तर र परलोकसम्मका स्थानगत परिवेश व्यापक भएको कुरा यस महाकाव्यमा वर्णित इन्द्रद्वारा डाँकिएका राजा दुष्यन्त स्वर्गतर्फ प्रस्थान गर्दा बाटोमा पर्ने सात लोकको वर्णनले पनि स्पस्ट पादर्छ। जसमा पृथ्वी, पानीय, हावा, तम, रज, सूचि र आनन्द गरी सात लोकको वर्णन यस शाकुन्तल महाकाव्यमा गरिएको छ।

प्रस्तुत महाकाव्यमा वर्णित गाउँको स्थानगत परिवेश, वन र वन्य जीवनको स्थानगत परिवेश, नागर र नागर जीवनको स्थानगत परिवेश, दिव्यलोक र देवताको जीवनको स्थानगत परिवेश र सप्तलोकीय परिवेश गरी मोटामाटी रूपमा छओटा स्थानगत प्रकारमा बाँडेर ती स्थानहरूको छुट्टाछुट्टै वर्णन गर्दा शाकुन्तल महाकाव्यको स्थानगत परिवेशको यथार्थ अङ्कन हुन्छ।

२.१ शाकुन्तल महाकाव्यमा अवस्थित गाउँको स्थानगत परिवेश

शाकुन्तल महाकाव्यमा चित्रित भएको गाउँको परिवेश देवकोटेली मौलिक परिवेश हो । जुन परिवेशको उपयोग शाकुन्तल महाकाव्यको कथानकीय स्रोतको रूपमा रहेको कालीदासको नाटक अभिज्ञानशाकुन्तलम् र महाभारतको शाकुन्तलोपाख्यानमा चित्रण गरिएका पाइँदैन । प्रस्तुत शाकुन्तल महाकाव्यमा रहेको गाउँको स्थानगत परिवेश गौतमी र दुई ब्राह्मणहरूले शकुन्तलालाई राजा दुष्यन्तको दरबार हस्तिनापुरमा पुऱ्याउने क्रममा रात परेको समयमा बास बसेको ठाउँ हो । किसानको घर सहरको छेवैमा रहेको एउटा गाउँमा

रहेको छ । त्यही किसानका घर निजकै रहेको सरोवर नदीको वर्णन पिन यस महाकाव्यमा गिरिएको छ । त्यस सुन्दर गाउँबाट सहरको भालमल्ल उज्यालो देखिन्छ साथै बगैँचा, पोखरी आदिले त्यो गाउँ निकै रमणीय देखिन्छ । किसानहरूले खेती गरेको दृश्य, आली बनाएको, खेतलाई बिचबिचमा चिरेर गरा बनाएको, ठाउँठाउँमा वृक्षका पंक्तिहरू रहेको, टाढा पूर्वतर्फ हराभरा पर्वतहरू रहेको वर्णन तलका काव्य पंक्तिहरूले गरेका छन् :

दूर हुन्छ भल्ल भल्ल। स्वर्ण-चूड स्वर्गत्ल्य ॥ राजधाम, अस्तकाल। शिल्पभित्र त्यो विशाल ॥ पयाँक्छज्योति दूरसम्म । तीनतर्फ श्यामलो छ॥ दीर्घ बाग, पोखरी छ। पार्श्वमाछ अल्प दूर॥ रम्यपौर! कान्त गेह। चार-चूड प्ष्प-च्स-को निवासत्ल्य टम्म। देव-वेश्म रम्य-चूड ॥ चारु-चित्रवत् त्रिकोण । मोहडाहरू हरा छ ॥ खेत खेत आलि आलि। छन् क्ला अनेक चिर्छ॥ शैल वारीश्भ्र-रेख नाग-वेली-क्षेत्र-वक्ष ॥ निम्नगा बनेर दीर्घ। दक्षिणी दिशा लिएर ॥ वृक्ष-पङ्क्ति ठाउँ ठाउँ। छोप्छ फेरि दूर दूर। नील रङ्ग लिन्छ दृष्य। पग्लिएर चारु हेर ॥ छन् त्यहाँ स्दूर शैल ॥ पूर्वतर्फ क्या हरा छ ॥

(२०:१८)

'अतिथि देवो भव' भनेजस्तै त्यस गाउँको किसानलेरातको समयमा आफ्नो घरमा बास खोज्न आएका अज्ञात मानिसहरूलाई नम्र भई स्वागत गरेको, आफू गरिब भएकाले घरमा धनसम्पत्ति खासै नभएको, साधारण खाना मात्र खुवाउन सक्ने आफ्नो यथार्थपूर्ण अवस्थालाई तलका काव्य पंक्तिहरूले उद्घाटन गरेको पाइन्छ । जस्तै :

जोड्दछ हात गर्दछ बिन्ती ।
"क्षुद्र किसान म, क्षुद्र छ गिन्ती ॥
छैन दरिद्रसँगै अरु खाना ।
स्वीकृति होस् यति जलपान ॥"
(२०:४५)

त्यस्तै पाहुनाहरू थाकेको, दुःख पाएको र उनीहरूलाई छिट्टो आरामको आवश्यकता परेको अवस्थालाई हृदयङ्गम गरी किसानले मिठा शब्द र नरम बोलीमा सुत्न आग्रह गरेको कुरा दिइएका काव्यांशहरूले स्पष्ट पार्दछन् :

अब सबलाई तयार बिस्तरा । थिकत भई बहुतै उङ्दी बरा ! "िकनरहने अब सुत्ने पाल्नुहोस्" नरम बनी मृदुशब्द सुन्दरी ॥ (२०:५५)

किसानको घर निजकै रहेको सरोवर नदीको तीरमा शकुन्तला र गौतमी नुहाउन जान्छन् । त्यहाँ उनीहरूले सूर्य उदाउँदै गरेको समयमा प्रणाम गर्दै नुहाएको दृष्यलाई दिइएका काव्य पंक्तिहरूले चित्रण गर्दछन्:

त्यहाँ नुहाउँछन् दुई।
प्रणाम गर्दछन् नुही॥
जसै सफेद ली छिव
धपक्क बल्दछन रिव॥
(२०:६३)

यसरी हस्तिनापुर सहर निजकै रहेको एक रमणीय एवं सुन्दर गाउँको भव्य चित्रण यस शाकुन्तल महाकाव्यमा गरिएको छ । जहाँ किसानहरूले कृषि कार्य गरेको दृश्य र किसानहरू आफू दिरद्र भए पिन पाहुनाहरूलाई कितसम्म नम्र भई स्वागत गर्दछन् भन्ने कुरालाई गाउँको वर्णनले स्पष्ट पार्दछ । साथै त्यो गाउँमा मानवीयता छ, दया छ, प्राकृतिक सौन्दर्यले युक्त छ भन्ने कुरा पिन यस महाकाव्यमा अभिव्यञ्जित भएको छ ।

२.२ वन र वन्य जीवनको स्थानगत परिवेश

'रुसोको प्राकृतितर्फ फर्क' भन्ने सिद्धान्तका पक्षपाती किव देवकोटाले यस शाकुन्तल महाकाव्यमा भरपुर प्रकृतिको चित्रण गर्ने ऋममा वन र त्यस वनमा अवस्थिति विभिन्न वन्यजन्तुहरू, विभिन्न पशुपन्छीहरू साथै विविध प्रकारका वनस्पितको स्पष्ट चित्रण गरेको पाइन्छ । वन स्वच्छ, निष्कपट, शान्त सहयोगी र मानवीय गुणहरूको भण्डारका रूपमा रहेको छ । यो आर्य सभ्यताको केन्द्रका रूपमा रहेको छ । वनमा नै कण्व, विश्वामित्र जस्ता ऋषिहरूको बासस्थान रहेको छ । यो ज्यादै दिव्य एवं प्राकृतिकपनाले युक्तछ । जुन कुरालाई दिइएका काव्य पिक्तहरूले स्पष्ट पार्दछन् :

सुशान्त शीतलोपना, हरा अनन्त यौवन ।
विभिन्न भाव वल्लरी, विचित्र पुष्प चित्रण ॥
प्रशस्त-पत्र-माधुरी, नवीन-सृष्टि-मञ्जरी ।
सुबोल शब्दले भरी, मिठासमा थरी थरी ॥
अनेक रङ्ग मोहनी फुटेर चित् सरोवरी ।
सिँगारदार भूमिमा छ शस्यमाथि सर्सरी ॥
सुदूर देश मग्मगे हवा बहन्छ हर्हरी ।
कतै छ फोर मिमिरे कतै छ हेर छिबिरें ॥
कतै छ पङ्ख उच्चता भजूँ भनेर फर्फरे ।
कतै छ खालि कोपिला कतै प्रफुल्लता लिने ॥
छ काव्य-ह्ज्जगत्सिर प्रभावमा भनूँ भने ॥
(१९:२७)

विशेषतः यस **शाकुन्तल** महाकाव्यको दोस्रो सर्गमा वन र वन्य जीवनको मिहमागान गाइएको छ । वनमा मृग शावकहरू उफ्रिरहेको, कलकल भरना बिगरहेको, वन कुसुमश्रीको जस्तो हरियालीले छाएको दृश्यलाई वर्णन गर्दै किव भन्छन्:

> वन छ कुसुमश्रीको देश जस्तो हरीयो । कलकल जल खेल्ने चल्मलाएर चाँदी ॥ सरसमृदु मुनाकास्वादिजज्ञासु साना । दुधमुख मृगवच्चा खेल्दछन् नित्य नाना ॥ (२:२)

मृग सुखसँग खेल्छन् हेर पोथी कन्याई।
मखमल हरिया छन् मस्त उग्राइलाई॥
बहुल विपिनबल्ली नाच्दछन् दिव्य हल्ली।
पिक नव-रव बोल्छन् मञ्जरीभित्र चिल्ली॥
(२:३)

त्यस्तै सोही वनजङ्गलमा छिरिबर बुट्टा भएका पङ्ख फिँजारेर चिरिबर र चुँचुँ गर्दै पंछीहरूले वनलाई अद्भूत सौन्दर्य एवं रमणीयता प्रदान गरेको कुरालाई व्यक्त गर्दै यस शाकुन्तल महाकाव्यमा कवि भन्छन्:

ध्वनित पवनले छन् बाँस बाजा वनैया। चिरिबर चुँचुँ चुच्चो चारु चल्छन् गवैया॥ महल छ लहराको क्या हरा! फूलदार मृदुल हरित तन्ना, फूल- बुट्टा हजार (२:५)

यस शाकुन्तल महाकाव्यमा देवराज इन्द्रद्वारा तपोवनमा रहेका विश्वामित्रको तपस्या भङ्ग गर्न पठाएकी मेनका अप्सरा स्वर्गबाट आउने ऋममा बादल, सूर्य, आकाश, जल, मार्ग, चरा र तिनका प्वांख आदि सुवर्णमय भएको वर्णन गरिएको छ ।साथै कवि देवकोटाले मेनका अप्सराको गोदावरी आगमनको सान्ध्य प्रकृतिलाई सुवर्णमय देखेका छन् र स्वर्णिम सन्ध्या र मेनकाको समीकरण गर्न पुगेका छन् । यसै सन्दर्भमा कवि भन्छन् :

सुन बादल भो सुन सूर्य भए।

सुनद्वार खुल्यो सुनको नभमा ॥
सुनको भव भो सुनको जलले ।
सुन तार बजाउँछ कल्कलले ॥
(३:१)
सुनको छ सिँढी सुरमार्गसरी ।

अलि लाल गुलाब छरी हँसिलो । भारतमाल्ल समुज्ज्वल कान्तितिर । दिन हेर्छ सुवर्णपुरीशिखर ॥ (३:२)

त्यसैगरी यस शाकुन्तल महाकाव्यको पाँचौ सर्गमा विश्वामित्र र मेनकाको गृहस्थाश्रमको वर्णन गरिएको छ । विश्वामित्र र मेनकाका निम्ति वन्य कुरा स्वादिष्ट भएको, पुष्पहरू नै सुरा भएका,कन्दमूल नै आनन्दको व्यञ्जन भएको आसनको रूपमा हराभरा मखमली फुल विछ्याएको कुटी स्वर्गसमान प्राकृतिक आभुषणले युक्त भएको चित्रण दिइएका काव्य पंक्तिहरूले गरेका छन्:

राम्रा वन्य कुरा सबैतिर त्यहाँ स्वादिष्ट छन् रञ्जन । मिल्छन् पुष्पसुरा र मूल, फलका आनन्दका व्यञ्जन ॥ त्यस्तो प्राकृत मञ्जरी रँग फुटी हिल्दा लतागेहमा । पाऊँ बस्न त बन्दथें त्रिभुवनी राजा भई रङ्गमा ॥ (४:४)

वन्य जीवनको स्थानगत परिवेशको रूपमा रहेको मालिनी तीरको वर्णन पनि यस **शाकुन्तल** महाकाव्यमा मनमोहक रहेको पाइन्छ ।

यस्तै खेल कुरा गरी बिसरहे ती मालिनीतीरमा ।
आफ्ना स्वप्न अनेक शब्दहरूमा मिठा सुनाईकन ॥
ऊँचा चन्द्रमुहारले मुसुमुसु, सौन्दर्य छाईकन ।
सुन्थ्यो स्वादु कुरा जगत् सब बनी क्या चाँदनीको वन ॥
(5:95)

मिलनी तीरमा शकुन्तला आफ्ना साथीहरू अनसूया, प्रियंम्वदा र चारुसँग हास-परिहास गर्दै क्रीडा गर्दछन् । यसै क्रममा राजा दुष्यन्तको धन-वैभवबारे अनेक चर्चा परिचर्चा गर्दछन् । त्यस्तै यस शाकुन्तल महाकाव्यको एघारौँ सर्गमा राजा दुष्यन्तको वन यात्राको भव्य चित्रण गरिएको छ । पैदल यात्रीसँगै राजा दुष्यन्त वेगसिहत अश्ववाला रथमा चढेर वनमा निस्किएको प्रसङ्गलाई दिइएका काव्य पंक्तिहरूले स्पष्ट पार्दछन् :

> छुटे सबै पदाति ती, पछाडि अश्व पर्दछन् । सवेग अश्व चार छन् रथाधिरूढ बढ्दछन् ॥ विशाल वृक्ष छन् त्यहाँ उमेरमा शताधिक । हजार वृष्टि आधिका हजार पंख वादक ॥ (१९:१)

प्रस्तुत शाकुन्तल महाकाव्यमा किव देवकोटाले वन्य जीवनको मिहमा गान गर्ने क्रममा त्यही वनमा अवस्थित विश्वामित्रको तपोवनलाई कलाको प्रथम घर र व्यासको पाठशाला भन्दछन् अर्थात् आर्यहरूको हृदयको उज्यालो प्रकाश र अध्यात्मिक ज्ञानको पिहलो भलवा प्रथम प्रवाह यही ठाउँ भएर बगेको मान्दछन् । त्यस्तै तपोवनका फुलहरूलाई वेदका पन्नापन्नाका रूपमा यस शाकुन्तल महाकाव्यमा चित्रण गरेको पाइन्छ । यसबारे बताउँदै शाकुन्तल महाकाव्यमा किव भन्छन् :

प्रथम घर कलाको व्यासको पाठशाला ।
प्रथम बल यही हो आर्यहृद्को उज्याला ॥
कुसुमहरू यहाँ छन् वेदका पत्रतुल्य ।
सृजन प्रलयका छन् चित्र राम्रा अमूल्य ॥
(२:९)

त्यस्तै शाकुन्तल महाकाव्यको सोह्रौँ सर्गमा जङ्गलमा शकुन्तला र दुष्यन्तको गान्धर्व विवाह भएको चित्रण गरिएको छ । त्यहाँ वन विवाह मण्डप भएको छ, तरूलता यज्ञ बनेका छन्, हरित शैल वेद बनेका छन्, प्रकृतिको रङ अग्निशिखा बनेको छ । पन्छीको कलरव नै मधु वाद्य बनेका छन् ।

यस कुरालाई देहायबमोजिमका काव्यपंक्तिहरूले स्पष्ट पारेका छन् :

बिहाघर बन्यो वनै तरुलता बने यज्ञ भौँ । बने कलश फूल नै हरित शैल वेदीहरू ॥ बने रँग शिखासरि प्रकृति बीचका अग्नि भौँ । ध्वजा बहुल भुम्किए पवनबीच भै फर्फर ॥ (१६:२३)

यसरी शाकुन्तल महाकाव्यमा वन्य जीवनको चित्रणका क्रममा कण्व ऋषिको आश्रम, देवराज इन्द्रले तपस्या गरेको हेमकुट पर्वत, विश्वामित्र र मेनकाको वनकुञ्जभित्रको आश्रम, राजा दुष्यन्त शिकार गर्न गएको जङ्गल, शकुन्तला र उनका प्रियंम्वदा, चारु र अनसूया जस्ता सखीहरू खेलिरहेको वन, उनीहरूले रोमाञ्च गरेको मालिनी नदीको तीर र राजा दुष्यन्त र शकुन्तलाको गन्धर्व विवाह भएका आदि वन्य स्थानहरूको चित्रण निकै मनमोहक र महाकाव्योचित तरिकाले गरिएको पाइन्छ।

२.३ शाकुन्तल महाकाव्यमा नागर जीवनको स्थानगत परिवेश

'महाकाव्यमा नगरको वर्णन हुनुपर्छ' भन्ने मान्यता प्रायः सबै पश्चवर्ती तथा पूर्ववर्ती लक्षणाकारहरूले मानेको पाइन्छ । महाकाव्यसम्बन्धी पूर्वीय मान्यताहरूलाई लगभग पालना गरी लेखिएको यस शाकुन्तल महाकाव्यमा महाकाव्योचित तरिकाले नागर परिवेशको चित्रण गरिएको पाइन्छ । यस महाकाव्यमा नागर परिवेशको रूपमा दुष्यन्तको राजधानी हिस्तानापुर रहेको छ । महाकाव्यमा सर्वत्र रूपमा रहेको वन र वन्य स्थानगत परिवेशको तुलनामा नागरीय स्थानको चित्रण कमै मात्रामा भएको पाइन्छ यद्यपि यस शाकुन्तल महाकाव्यको एउटा मात्र नगरीय परिवेशको रूपमा रहेको राजा दुष्यन्तको राजदरबार हिस्तिनापुरको वर्णन भने भव्यताका साथ भएको छ । महाकवि देवकोटाले यस शाकुन्तल महाकाव्यमा प्राकृतिक वन्य परिवेशको तुलनामा सहरीया परिवेश कृत्रिम र कष्टप्रद भएको देखाएका छन् । साथै उनले नागर परिवेशलाई भुटी, छली, अशान्त र कृत्रिम सुन्दरता भएको मानेका छन्, जुन कुरा राजा दुष्यन्तले शकुन्तलाप्रति गरेको व्यवहारबाट स्पष्ट हुन्छ । आफ्नो प्रेमको पासोमा फसाएर लिन आउने आश्वासनमा राजधानी फर्केका दुष्यन्त शकुन्तलालाई बिर्सन्छन् । उनै दुष्यन्तलाई भेटन शकुन्तला स्वयम् राजधानी पुग्दा आफूले गन्धर्व विवाह गरेकी शकुन्तलाराई दुष्यन्तले गरेको तिरष्कारबाट पनि सहरीया प्रवृत्ति अभिव्यञ्जित हुन पुगेको छ

विशेष गरी काठमाडौँ सहरको बढ्दो सहरीकरण र त्यसले जन्माएका वैयक्तिकता, श्रद्धा र भिक्तिविहीन शूष्कता, सांस्कृतिक सम्पदाविहीन रुग्णता, युगजन्य विकृतिहरू आदि पक्षलाई यस शाकुन्तल महाकाव्यको पृष्ठभूमिमा नै अभिव्यञ्जित गरिएको छ । जस्तै :

विर्सेका पुरुखा रुखा हृदयका सुख्खा भिन्ना सन्ति। हामी दुर्बल रुग्ण खाडल खनी हाल्दा सबै सम्पत्ति॥ फालेका कलिकालकल्मष बली गर्दा सधैं खल्बली। श्रद्धाभिक्तिविहीन भै मुटु जली लाग्यौं नि! जानै ढली।। (१:४)

छोटो दैनिक जिन्दगी, न घटना, भन् धुलिलो धूसर। सस्ता ताक नफा लिएर छ सदा अन्धो, नभै सुन्दर॥ सासै फेर्नु छ वर्तमान, निमले यो भूतको आढ्यता। हामी दीन र हीन बन्नु छ भनी लेखेँ पुरानो कथा॥
(9:90)

वर्तमान समयमा सास फेर्नुमा मात्र सीमित रहनुपर्ने बाध्यता छ, यहाँ कुनै प्रगित छैन । त्यसमाथि सहरमा त भन् सास फेर्न पिन मुस्किल छ । यस्तो अवस्थामा हामी विगतको आढ लिएरवर्तमान समयको सहरीया बस्तीलाई दीनहीन बनाउनबाट जोगाउनुपर्ने सल्लाह किव देवकोटाले शाकुन्तल महाकाव्यमार्फत दिन्छन् ।

यसैगरी यस शाकुन्तल महाकाव्यको एक्काइसौँ सर्गमा नागर परिवेशअन्तर्गत पर्ने हिस्तिनापुर सहरको राजा दुष्यन्तको दरबारको भव्य वर्णन गरिएको छ । शकुन्तलालाई दुष्यन्त दरबार पुऱ्याउने क्रममा राजधानी सहरका घरहरू र त्यहाँको बस्तीको वर्णन दिइएका काव्य पंक्तिहरूले गरेका छन् :

आयो ठूलो उज्यालो नगर अति उँचा पीन पर्खालवाला । निकैकालो भएको जल जलद खपी दुर्ग जस्तो शतायु ॥ खाल्डोले घेरिएको रिपुदलहरूको आँसुको पोखरी भौँ । चौडा लामो,गहीरो, रँग पनि छहरा नील जस्तो गभीर ॥ (२९:१)

बाटामा देखिन्छन् ती घरलहर सफा बान्किला एकनास ।

काहीँ काहीँ उठेका अरु उपर उँचा आढ्यका दीर्घवास ॥ गर्वी कल्की लगाई अरु जनहरूका बीचमा शानदार । लम्बा चौडा नवाफी पुरुषसिर खडा वक्ष ऊँचा गराई ॥ (२९:७)

सहरका युवतीहरू कित सौखिन छन्, कित सुन्दर छन् भन्दै किव देवकोटाले उनीहरू मृगदृशी भयालमा बसेर बाहिर चिहाइरहेको अवस्थालाई शाकुन्तल महाकाव्यमा सहरीया पिरवेशका रूपमा उतारेका छन् । त्यस्तै केशमा फुल लगाई रङ्गीविरङ्गी भेषभूषाले सिजिएर सहरका सडकका गल्लीगल्लीहरूमा दृष्टि दिँदै मनोरञ्जनपूर्ण तिरकाले दिन बिताइरहेका सहरीया धनाढ्य युवतीहरूको चालचलनलाई दिइएका काव्य पंक्तिहरूले ध्वनित गरेको पाइन्छ ।

राम्रा सौन्दर्यवाला युवती, मृगदृशी भयालमा टाँसिएका । सौखी छन् माल्यका ती कुसुमहरू धरी केशमा जूटदार । सारी रङ्गी बिरङ्गी पिहरनहरूका चारु शोभा सुहाई । आँखा काला घुमाई,सडकितर दिने दृष्टि आनन्ददायी ॥ (२९:८)

त्यस्तै सहरका बाटोहरूमा रहेका घरैपिच्छेका पसलका ताँतीहरू र ती पसलहरूमा सिजएका बहुविध चिजबिजहरूले पसलहरू लोभलाग्दो देखिएको दृष्यलाई दिइएका काव्याशंहरूले उद्धृत गरेका छन्।

बाटामा छन् बसेका लहर पसलका देख्न राम्रा उज्याला।
रङ्गी चङ्गी कुराले खजित बहुथरी लोभका चीजवाला॥
काहीँ छन् फूल मात्रै बहुरस रँगका क्या बडा चारु डाली।
माला राम्रा उनेका तप तप चुहुने गुच्छ भुप्पा र जाली॥
(२९:९)

यस शाकुन्तल महाकाव्यको एक्काइसौँ सर्गमा नै राजा दुष्यन्तको दरबारीया भव्य परिवेशलाई उतार्ने क्रममा दरबार अगाडि रहेको बगैँचाका परिवेशलाई निकै लालित्यपूर्ण तिरकाले वर्णन गरिएको पाइन्छ । सजीव फुलहरूले शुशोभित भएको बगैँचामा ढकमक्क फुलहरू फुलिरहेका, ती फुलहरूले मगमग बास्ना दिइरहेको अनि माहुरीहरू पनि तिनै

फुलहरूमाथि भुिलरहेको दुष्यन्त दरबारको सुन्दर बगैँचाको भालक तलका काव्यांशले दिएका छन् ।

मग् मग् मग् छ चल्दो परिमल रिसलो भृङ्ग मौरी भुलाई । ती राम्रा पुष्प भुल्छन् मलय पवनमा भौं चलेका सजीव ॥ सानो मीठो बगैंचा पसल हुन गई नक्कली बोट पारी। मीठा सौन्दर्यका छन् पिहरन कहँदा 'ल्यौ मलाई मलाई ॥' (२९:१०)

हस्तिनापुरको राजधानी सहर पिन गुराँस, चम्पा, जाइ, बेली आदि अपार कुसुमहरूले सुसिज्जित छ। जहाँ चिभे, फिस्टो, धोबी, भँगेरा, सारौँ, सुगा, मैना, गौथली जस्ता थरीथरी रङका थुप्रै पन्छीहरू नाचेको, भुलेको, रमाइरहेको दृष्यलाई यस शाकुन्तल महाकाव्यमार्फत देवकोटा बताउँछन:

चीभे, फिस्टो, मुनीया, परभृति प्रभृति प्रेमका पङ्खनाना । सारौँ, धोबी, भँगेरा थिर थिर रँगका स्वर्गपक्षी उज्याला ॥ शूगा, मैना, परेवा, पटु, शिखिकटुवा, गौँथली औ जुरेली । बोल्थे नाच्थे र भुल्थे कुसुमनिकरको हर्म्यमा खेल खेली ॥ (२९:२६)

आरु, लाली लिएका धवल कुसुमकी नासपाती, अनार । राती, काँढा छिपेकी, जुइहरू सुन भैँ जाई बेली बहार ॥ चम्पा, गाभा, गुराँसे गुनकिस कमली कामिनी काइँयो र । सुन्पाते, नीलपाते, कुसुमहरू त्यहाँ क्या मिसिन्थे अपार ॥ (२९:२९)

यस शाकुन्तल महाकाव्यको नागर परिवेशका रूपमा रहेको हस्तिनापुर सहरका बगैँचाहरूमा आरु, नासपाती, अनार जस्ता विभिन्न फलफुलहरू रहेको अनि चम्पा, गाभा, गुराँस आदि फुलहरू फुलेको दृष्यलाई देखाउँदै कवि देवकोटाले यस महाकाव्यमा नगरको सुन्दर प्राकृतिक परिवेशलाई पनि स्थान दिएका छन्।

त्यस्तै यस महाकाव्यमा राजा दुष्यन्तको व्यवहारको माध्यमबाट कवि देवकोटाले भुट बोल्न अनि छलकपट व्यवहार गर्न पल्केका सहरबासीहरूलाई सत्यताको मार्गमा आउन अभिप्रेरित गरेका छन् । शकुन्तललाई चिन्दिन भनेपछि ब्राह्मणले राजालाई सत्य बोल्नुपर्ने बारेमा सबक सिकाउँछन् । यसबाट सहरमा सत्यको लोप हुँदै गएको यथार्थ पुष्टि हुन्छ । जस्तै :

सत्यका प्रतिनिधि प्रभुबाट । सत्य छोड्नु बहुतै छ खराब ॥ सत्यले मुकुटको मणि दिव्य । घाउ लाग्छ यसमा तल भर्दा ॥ (२९:७५)

यसरी शाकुन्तल महाकाव्यको स्थानगत परिवेशअन्तर्गत पर्ने नागर परिवेश भौतिक रूपले सम्पन्न भएको, कृत्रिम सुन्दरताले भिक्किभकाउ रहेको र त्यसमा चम्पा, गाभा जस्ता विभिन्न प्रकारका कुसमहरूले सुशोभित बगैँचाहरूले प्राकृतिक सौन्दर्यसमेत प्रदान गरेको पाइन्छ । यसका साथै नागर परिवेश कृत्रिम र कष्टप्रद, भुट, छली र अशान्त रहेको कुरा प्रस्तुत शाकुन्तल महाकाव्यले अभिव्यञ्जित गरेको छ ।

२.४ शाकुन्तल महाकाव्यमा अवस्थित दिव्यलोकको स्थानगत परिवेश

प्रस्तुत शाकुन्तल महाकाव्यमा इहलोक र परलोकको परिवेशलाई महाकाव्योचित तिरकाले प्रयोग गर्ने किव देवकोटाले दिव्यलोकका रूपमा इन्द्रजस्ता देवताहरू र मेनका जस्ता अप्सराहरू बसोबास गर्ने स्थान स्वर्गको वर्णन गरेका छन् । खासगरी यस शाकुन्तल महाकाव्यको तेइसौँ सर्गमा स्वर्गीय परिवेशको वर्णन गरिएको छ । देवराज इन्द्रको आज्ञाबमोजिम दुष्यन्त यानमा चढेर धर्तीबाट प्रस्थान गर्छन् । स्वर्गतर्फ आकाश सबै शून्य देखिएको छ । बाटो पिन केही देखिंदैन, स्वर्ग पिन हो कि होइन जस्तो लाग्छ । त्यहाँ केवल शून्य आकाशले गिज्याइरहेको छ भन्दै किवले शून्यरूपि स्वर्ग जाने बाटोको एक भलक बताउँदै यस शाकुन्तल महाकाव्यमार्फत भन्छन्:

"खै क्यै देखिन्न याहाँ गगन सब निलो शून्य देखिन्छ सारा। रित्तो ठूलो उज्यालो ! रिव पिन उसमा स्वावलम्बी -समान ॥ बाटो देखिन्न केही न छ वरपर क्यै दिव्य संकेत मानो। स्वर्गे होला नहोलासिर सब नभको शुन्यताले गिज्यायो॥"

त्यस्तै अगाडि बढ्दै जाने क्रममा अभ जताततै शून्य देखिएको छ । यसबारे बताउँदै देवकोटा फोरि भन्न पुग्छन् :

हेर्छन् विज्ञानवाला ग्रह, उडु, सिरता, स्वर्गको रिश्म चाल । यो सारा शून्यता हो प्रकृतिकृत क्रिया काक काकतालीय जाल ॥ भन्दै आँखा अँध्यारासँग गगनिवषे शून्यता मात्र देखी र भन्नेछन् छैन केही यति हृदय लिई शान्तिको वास जन्म्यो ॥ (२३:२९)

स्वर्गमा देवता र दानवको युद्ध भएको हुन्छ, सोही युद्धमा सहयोग पुऱ्याउनको लागि इन्द्रद्वारा डाँकिएका राजा दुष्यन्त विविध सातओटा अन्तर्लोकीय परिवेशलाई पार गर्दै यानमा चढेर स्वर्गमा जान्छन् । स्वर्गमा देवताको र दानवको घनघोर युद्ध हुन्छ । त्यहीँ समयमा राजा दुष्यन्त उपस्थित हुन्छन् । दुष्यन्तले सङ्गीतास्त्रको प्रयोग गरेर दानवलाई मोहित पारी देवतालाई विजयी गराएको दृष्य यस महाकाव्यमा उपस्थित भएको छ । जस्तै:

महाध्येयीका छन् अणुअणु मिली एक तरफ । नडग्छन् ती थोरै त्रिभुवन डगे तापिन सब ॥ जिती कालैलाई अमरपदमा ती स्थिर भई । हुरी भैंचालो नै यश लिन उ सक्छन् सहज नै ॥ (२२:६७)

त्यस्तै राजा दुष्यन्त दानवहरूसँग युद्ध जितेर फर्किने बेला देखिएको स्वर्गको दृश्यको एक भालकलाई दिइएका काव्य पिइक्तहरूले अभिव्यञ्जित गरेका छन् ।

यौटा पुजा गरेका छविमय बिजुलीको बनेतुल्य मूर्ति । ज्यूँदा जस्ता छरीता चलमलिसताका जो भनूँ वेगदेव ॥ हाँसेका चित्रजस्ता उडुँउडुँ सँगका छन् पखेटा फिजारी । राखेका यानमा त्यो स्तुतिपिछ उडिगो यान ती धप्प बल्दा ॥ (२३:८)

ती हुन्छन् फुजजस्ता रँग रँग मधुरा दूर साना सफेद। बाटाका बिच उड्दो तरुलहर नजीकै हरा भारजस्ता॥

सानो राम्रा सिँगारे घनसिर पुतलीको सफा चारु चट्ट ।

मिर्मीरे स्वर्णछाना निकट अनि खुला टाउको भौँ फुलेका ॥

(२३:१९)

सुनका छाना भएका, जताततै सिँगारबटार गरिएका सुशोभित घरहरूको अलौकिक वर्णन शाक्नतल महाकाव्यका उपर्यक्त काव्य पंक्तिहरूले चित्रण गरेका छन्।

> सारा आईरहेछन् घन निविड बनी गर्जिई घोर घोर । थर्क्यो आकाश सारा घरघर तिनको फन्फनाएर शोर ॥ चम्के टाढा बिजूलीसरि असि तिनका नागबेली भिक्तिल्ल । डफ्फा जस्ता असत्का घनघनन बढे मेघ संसारतुल्य ॥ (२३:४९)

यस शाकुन्तल महाकाव्यमा स्वर्गमा भएको घनघोर युद्धको वर्णन गरिएको छ । घोरघोर आवाजका साथ घन्किएको, आकाश ठुलो स्वरमा थर्किएको, मेघ गर्जिएभौँ राक्षसहरू गर्जिएर युद्ध गर्न थालेको स्वर्गीय परिवेशलाई उपर्युक्त ककाव्यांशहरूले व्यक्त गरेका छन्।

यसरी महाकवि लक्ष्मीप्रसाद देवकोटाले यस शाकुन्तल महाकाव्यको तेइसौँ सर्गमा स्वर्गीय परिवेशको अलौकिक वर्णन गरेका छन्। जुन वर्णन महाकाव्योचित नै देखिन्छ।

२.५ पृथ्वी र स्वर्गको बिचको स्थानगत परिवेश

पूर्वीय उषाकालीन परिवेशलाई उतारी किव देवकोटाले यस शाकुन्तल महाकाव्यमा अतीतकालीन आर्य सभ्यताको गौरवगाथा सुनाइरहेको पाइन्छ । देवगाथा, ऋषिगाथा र मानवगाथाले व्यापक रूपमा किवतात्मक रूप लिएर बर्सिएको प्रस्तुत शाकुन्तल महाकाव्यमा ऋषिगाथाको वर्णन गर्ने क्रममा किव देवकोटाले कश्यप आश्रमलाई पृथ्वी र स्वर्गको विचको स्थानगत परिवेशका रूपमा चित्रण गरेको पाइन्छ । पूर्वीय परम्परामा आश्रम प्राणी मात्रको आश्रय स्थलको रूपमा रहेको र दुःख वेदनाबाट छुट्कारा पाउने स्थानका रूपमा विश्वास प्राप्त भएको देखिन्छ । सोहीबमोजिम यस शाकुन्तल महाकाव्यमा पिन जसरी कण्व आश्रम मेनका र विश्वामित्रद्वारा शिशु अवस्थामा नै त्यागिएकी शकुन्तलालाई आश्रयस्थलको रूपमा प्राप्त भएको थियो त्यसरी नै स्वर्ग र धर्तीको बिचको स्थानमा अवस्थित कश्यप आश्रम पिन राजा दुष्यन्तले अस्वीकार गरेर तिरष्कृत भई दरबारबाट बाहिर निस्किएकी र बेहोस

अवस्थामा पुगेकी शकुन्तलाको आश्रय स्थलको रूपमा प्राप्त भएको छ । यस शाकुन्तल महाकाव्यको तेइसौ सर्गमा नै पृथ्वी र स्वर्गको बिचमा रहेको कश्यप आश्रमको वर्णन गरिएको छ । राजा दुष्यन्त स्वर्गबाट फर्कने क्रममा पृथ्वी र स्वर्गको बिचमा रहेको हेमकुट पर्वतमा अवस्थित कश्यप आश्रम पनि प्राकृतिक सौन्दर्यले भरिपूर्ण रहेको छ । जस्तै :

कुटी एक आनन्दको चारु देखे । पराले छ छाना भारी रिङ्गएको ॥ दुवै भयालबाट जहाँ देवदारु । सियाका बनी चारु टुप्पा रहन्छन् ॥ (२३:२२९)

त्यस्तै सुवर्ण कान्ति बलिरहेको अनेकौ सुन्दरताको बिचमा सुनौला चुचुराहरूमाथि अवस्थित हेमक्ट पर्वतको एक दृष्य देहायका पंक्तिहरूले वर्णन गरेका छन् :

त्यहीँ हो भनी सिम्भिदा हेमकूट । जहाँ सूर्यको कान्ति बल्थ्यो सुवर्ण ॥ अनेकौ अरुरू शृङ्गको बीच साथी ॥ सुनौला चुचूराहरू बीच माथि॥

(२३ : २२७)

त्यस्तै हेमकुट पर्वतमा सफा, स्निग्ध रसमथर भूमिलाई कुसुमका बोटहरूले सजाएका छन् । जहाँ कुसुमहरू भुप्पाभुप्पा बनी नेत्रलाई लोभ्याइरहेका हुन्छन् । यस्तो प्राकृतिक रमणीयता भएको मनमोहक हेमकुट पर्वतलाई वर्णन गर्दै यस शाकुन्तल महाकाव्यमा कवि भन्छन् :

सफा मर्मरे ठाउँमा स्निग्ध भूमि । छ सम्म्याइएको लगाएर बोट ॥ जहाँ फुल्छ भुप्पा बनी रम्य रङ्ग । सफा पारिलो नेत्रले चुम्बिएर ॥

(२३: २३०)

यस महाकाव्यको तेइसौँ सर्गको अन्त्यमा राजा दुष्यन्त स्वर्गबाट हेमकुट पर्वतमा ओर्लिन्छन् । कश्यप आश्रम भएको हेमकुट पर्वतमा ओर्लिएका दुष्यन्त त्यही आश्रम छेउछाउ रहेको प्राकृतिक परिवेशको रसपान गर्न पुग्दछन् । कश्यप आश्रम छेउछाउको सुन्दर प्राकृतिक परिवेशको एक भालक तलका काव्यांशले दिन्छन् :

ओर्ले जान्छु भनेर कश्यपकहाँ त्यो जङ्गली राहमा।
पातै मग्मग वासका बहु थिए हाँगा नयाँ आशमा॥
पुछे जीव बिहानका गगनका गन्धर्व रङ्गीनका।
मीठा शब्द थिए अनेक वनमा बोल्ने नयाँ पल्लव॥
(२४:३)

यसरी शाकुन्तल महाकाव्यमा हेमकुट पर्वत र त्यहाँ अवस्थित कश्यप आश्रमको रमणीय एवं प्राकृतिकपनाले शुशोभित परिवेशलाई प्रस्तुत गरिएको छ । जसलाई यस शोध कार्यमा शाकुन्तल महाकाव्यमा अवस्थित पृथ्वी र स्वर्गको बिचको स्थानगत परिवेशको रूपमा व्याख्या गरिएको छ ।

२.६ शाकुन्तल महाकाव्यमा सप्तलोकीय स्थानगत परिवेश

आफ्ना काव्यकृतिहरूमा अलौकिक वर्णन गर्न रूचाउने किव देवकोटाले यस शाकुन्तल महाकाव्यमा पिन स्वर्गीय पिरवेशको अलौकिक वर्णनका साथै विभिन्न सातओटा लोकहरूको वर्णन गरेका छन्। ती सात लोकहरूमा पृथ्वी, पानीय, हावा, तम, रज, शुचि र आनन्द जस्ता लोकहरू पर्दछन्। यस महाकाव्यको तेइसौँ सर्गमा देवराज इन्द्रद्वारा डाँकिएका राजा दुष्यन्त स्वर्गतर्फ जाने क्रममा यिनै सप्तलोकीय स्थानहरू पार गरेर गएका छन्। यिनै सप्तलोकीय स्थानहरू बताउँदै किव देवकोटा यस शाकुन्तल महाकाव्यमा भन्छन्:

धेरै धेरै यहाँ छन् तहतह गिहरा शून्यका काँचुली भौँ । सातै छन् भेद यौटा तर हृदयिवकासी हुने सिल्लिला भौं ॥ पृथ्वी, पानीय, हावा, तम, रज, शुचिका माथि आनन्द लोक । सातै छन् लोक मोटा तवरसँग लिए स्वर्गको मार्गबीच ॥ (२३:३०)

स्वर्गतर्फ जाने क्रममा दुष्यन्त पृथ्वीलोकमा पुग्दछन् । पृथ्वी लोक कारुणिक छ, जताततै दुःख र आँसु मात्रै छ, मरण छ भन्दै पृथ्वी लोकको परिवेशबारे तलका काव्यांशले वर्णन गर्दछन् :

आभाका दिव्य साना मिरिमिरिहरू नै भिल्किदामा सजीव । छोला छोला गरेभौँ क्षणसिहत बनी बिर्सिने दिव्य ज्योति ॥ फैली जाँदा उज्यालो अतिशय करुणाको रुँदो दीन पात्र । त्यो पृथ्वीलोकमा छन् मरण दुख तथा आँसुले आद्र गात्र ॥ (२३:३३)

यसै क्रममा पृथ्वीलोकपछि पानीयलोक आउँछ । त्यहाँ रङ्गीबिरङ्गी उज्यालो भएको र आकाश निजकै रहेको इन्द्रेणी लाग्ने ठाउँ पानीयलोक हो भन्दै देवकोटा यही पानीय लोकबारे बताउँदै यस **शाकुन्तल** महाकाव्यमा भन्न पुग्दछन् :

> त्यो पृथ्वीलोक छोडी अलि उपर हुँदा रुन्छ पानीयलोक । हेरीबक्स्योस् उज्यालो रँगबिरँग हुँदो बाफका वेश्मिभत्र ॥ थोरै निस्कन्छ पृथ्वी नजरअघि यही रिङ्गचङ्गी बनेर । जो इन्द्रेनी छ त्यो हो टक यस जगको बीच आकाशनेर ॥ (२३:३७)

पानीयलोकपछि हावालोक रहेको छ । दुष्यन्त हावालोक पुगेपछि त्यहाँ कालाकाला ध्वाँसे दानवहरू देखिएका छन् । यसै लोकमा इन्द्र आएर राजा दुष्यन्तलाई स्वागत गर्दछन् । यही हावा लोकबारे वर्णन गरिएका यस महाकाव्यका काव्यांशहरू तल दिइएका छन:

हावाको लोक यै हो तर पवन पिन प्राप्त तीन प्रकार । यौटा निक्कै अँध्यारो रिव- किरण हुने मन्द आनन्द धीमा ॥ काला ठुला गुफा छन् यसभर गिहरा आँखिका गुप्तवास । छीटा छन् वेग घुम्छन् तरल पवनका वर्लिजाने बिलौना ॥ (२३:४०)

यसरी यस **शाकुन्तल** महाकाव्यमा विविध सप्तलोकीय परिवेशको अलौकिक वर्णन गरिएको छ ।

२.७ निष्कर्ष

यस शाकुन्तल महाकाव्यको स्थानगत परिवेशलाई सूक्ष्म रूपमा अध्ययन-विश्लेषण गर्दा के स्पष्ट हुन्छ भने यस महाकाव्यमा मोटामोटी रूपमा गाउँ, वन, स्वर्ग, नागर, स्वर्ग र धर्ती बिचको स्थान अनि सप्तलोक गरी छुओटा स्थानगत परिवेश भित्रिएको पाइन्छ । गाउँको स्थानगत परिवेशको रूपमा किसानको घर भएको गाउँ आएको छ भने वनको स्थानगत परिवेशको रूपमा विश्वामित्रले तपस्या गरेको वनदेखि लिएर ऋषि आश्रम रहेको वन अनि हस्तिनापुर दरबार निजकै रहेको वनको परिवेश भित्रिएको छ । त्यस्तै नागरीय स्थानगत परिवेशको रूपमा दुष्यन्तको दरबार रहेको हस्तिनापुर सहर, स्वर्गीय स्थानको रूपमा देवराज इन्द्र, मेनका अप्सरा र दानवहरूको बसोबास रहेको स्थान, स्वर्ग र धर्तीको बिचमा रहेको कश्यप आश्रमर पृथ्वी, पानीय, हावा, तम, रज, शुचि,आनन्दजस्ता सप्तलाकीय स्थानहरू पनि यस महाकाव्यमा स्थानगत परिवेशको रूपमा भित्रिएको निष्कर्ष निकाल्न सिकन्छ।

तेस्रो परिच्छेद

शाकुन्तल महाकाव्यको कालगत परिवेश

वर्तमान युगसँग असन्तुष्ट हुँदै प्राकृतिक सभ्यतातिर फर्कन आग्रह गर्ने, अतीततर्फ फर्कन आग्रह गर्ने किव देवकोटाले प्रस्तुत शाकुन्तल महाकाव्यमा पूर्वीय भारतवर्षको उषाकालीन समयलाई प्रत्यक्ष रूपमा चित्रण गरेको पाइन्छ । विषयवस्तुगत आख्यानिकरणको स्रोत पुराण प्रसिद्ध र संस्कृत साहित्यका किव कालिदासको अभिज्ञानशाकुन्तलम्मा रहेको कालखण्डसँग मिल्दोजुल्दो छ यद्यपि वि.सं. २००२ साल वरिपरिको कालखण्डमा नेपालको राजनैतिक अवस्था, शासकहरूको स्वभाव, राजदरबारको सेरोफेरो साधारण जनताको दीनहीनपूर्ण अवस्थालाई परोक्ष रूपमा चित्रण गर्नुमा देवकोटेली मौलिकता पिन पाइन्छ । अफ भन्नुपर्दा यित मात्र नभई वि.सं. २००२ साल आसपासको राष्ट्रिय परिवेशसँगै अन्तर्राष्ट्रिय परिवेश पिन व्यञ्जित भएको पाइन्छ । सोही समयमा द्वितीय विश्वयुद्ध भैसकेको हुनाले दोस्रो विश्वयुद्धले जन्माएको मानसिकता यस महाकाव्यमा परोक्ष रूपमा प्रकट भएको पाइन्छ । त्यसैले यस महाकाव्यमा यस प्रकारको देवकोटाकालीन समय पिन अभिव्यञ्जित भएको स्पष्ट हन्छ ।

प्रस्तुत शाकुन्ततल महाकाव्यको कालगत परिवेशलाई खुट्याउनको लागि प्रत्यक्ष रूपमा व्यक्त भएको पुराणकालीन समय, परोक्ष रूपमा अभिव्यञ्जित भएको देवकोटाकालीन (वि.सं. २००२ साल वरपरको) समयका साथै विभिन्न प्राकृतिक कालगत परिवेशलाई पनि छुट्टाछुट्टै देहायबमोजिम चर्चा गर्न सिकन्छ :

३.१ पुराणकालीन समय

यस शाकुन्तल महाकाव्यमार्फत प्रथम सर्गमा नै 'प्राचीन संसारको कथा मनपर्छ' भन्ने कुरा व्यक्त गरेका किव देवकोटा एक अतीतप्रेमी किव हुन् । उनले यस शाकुन्तल महाकाव्यमा पिन कालगत पिरवेशका रूपमा पुराणले निर्देशन गरेको घटना र पुराणकालीन समयलाई भि@याएको पाइन्छ । शाकुन्तल महाकाव्यको विषयवस्तु तथा कथा वर्तमान युगको नभएर हिन्दु पुराणमा वर्णित चारओटा अवधारणामूलक युग (सत्य, क्रेता, द्वापर र किल युग)-मध्ये द्वापर युगकालीन समय र ऋषि सभ्यतासँग मिल्दोज्ल्दो छ ।

यस **शाकुन्तल** महाकाव्यको पिहलो सर्गमा नै किव देवकोटाले आफूलाई अतीतको यात्री बनाएका छन् । यस सन्दर्भमा देवकोटा भन्छन् :

यात्री आज बँनू अतीत युगका, सम्भूँत त्यो भारत । ब्यूँभाऊँ त सुषुप्त भाव अधिका, पर्दा लगाऊँ यता ॥ यो कोलाहल बिर्सिऊँ, मृतकको यो नामको जीवन । पाल्नोस् सज्जनवृन्द, यो रिसकको मीठो छ वृन्दावन ॥ (१ : ९)

यहाँका अघिल्ला दुई पंक्तिहरूमा अतीतकालीन समयको मिहमा गाइएको छ र पिहल्ला दुई पंक्तिहरूमा वर्तमान सहरीया पिरवेशको कोलाहलपूर्ण स्थिति प्रति घृणा व्यक्त गिरएको भाव प्रस्फुटित भएको पाइन्छ । त्यस्तै प्राचीनकालीन समयको मिहमा गान गर्दै आजको आधुनिक दीनहीनपूर्ण समयलाई फेरि ऐतिहासिक र पौराणिक कथा सुनाएर आधुनिककालीन समयलाई प्राचीनताले रङ्ग्याउने भाव तलका काव्य पंक्तिहरूले व्यक्त गरेका छन् :

नेपाली घरमा बनाउँछु भनी प्राचीनको यो वन । रोपेँ बीज विचारका, कलमका बुट्टा बनून् बल्लरी ॥ मालादार गला बनून् रिसकका पङ्खा नचाऊन परी । सानो कुड्मल उक्सिँदै हृदयको बास्ना बनोस् वायुमा ॥ (१: १२)

यस शाकुन्तल महाकाव्यको प्रथम सर्गदेखि नै कवि प्राचीनताप्रेमी बन्दै गएको देखिन्छ । प्राचीन समय मिठो थियो, रमाइलो थियो, मनोरम थियो, आज आएर आधुनिक कोलाहलपूर्ण समयमा जिन्दगी जिउनु परेको बाध्यात्मक अवस्था भएपिन प्राचीन संसारको प्रियकथा सुन्दा आजको आधुनिक जमानाभन्दा प्राचीनकाल तथा पौराणिक काल नै वेश रहेछ भन्ने भाव तलका काव्यांशहरूले उद्धृत गर्दछन् :

मिठो लाग्छ मलाई ता प्रियकथा प्राचीन संसारको । हाम्रो भारतवर्षको उदयको हैमप्रभासारको ॥ जाडामा पनि कोयली कुसुमका बास्नाहरू सिम्भाँदै । फर्केलान् दिन फोर उत्तर भनी बस्छे अकेली रुँदै ॥ यसरी किव देवकोटा यस शाकुन्तल महाकाव्यमा अतीततर्फ यात्रा गर्दे अतीतकालीन समयको मिहमा गान गर्न पुग्दछन् । वर्तमानमा बाँचेर अतीततर्फ फर्की भिवष्य पिन विगतजस्तै बनाउने मान्यतालाई अँगाल्ने, अतीतकालीन समयप्रित मोह प्रकट गर्ने र स्वच्छदन्तावादलाई सशक्तपूर्ण तिरकाले काव्यमा प्रयोग गर्ने किव देवकोटाका लगभग सम्पूर्ण काव्य कृतिहरू स्वच्छन्दतावादलाई अँगालिएर लेखिएका छन् । साथै उनका काव्यकृतिहरू अतीतप्रेमी नै रहेका छन् । सोहीअनुसार यस शाकुन्तल महाकाव्यमा पिन अतीतकालीन समय नै विषयका रूपमा आएको छ र त्यसको माध्यमबाट वर्तमान समयलाई पिन पूर्वीय उषाकालीन समयभैं सुन्दर र हराभरा बनाउने चाहना किव देवकोटामा रहेको छ ।

यस्ता स्वच्छन्दतावादका पक्षपाती कवि देवकोटाले त्यस समयमा पिन नागरको कृत्रिम सौन्दर्यभन्दा प्राकृतिक सौन्दर्य नै मानिसका लागि चित्ताकर्षक थियो भन्ने कुरा पिन यस महाकाव्यमा भि**ट्**थाएका छन्। प्रथम र दोस्रो विश्वयुद्ध भैसकेको र युद्ध विभिषिकाले विश्वभरमा नै एक प्रकारको निराशा जन्माएको हुँदा देवकोटामा प्राचीनतातर्फ पोखिनु स्वभाविक देखिन्छ । देवकोटाका लागि महाकाव्यीय वैभवको विलासका निम्ति अतीतको काल्पिनिक संसार र सोही अवस्थाको कालखण्ड रहेको छ । अतीतलाई वर्तमानको निम्ति मार्गदर्शक बनाएर महाकाव्योचित वस्तुको विन्यासमा नै देवकोटाको प्रतिभाले निकासा पाएको छ । जस्तै :

नेपाली घरमा बनाउँछु भनी प्राचीनको यो वन । रोपें बीच विचारका, कलमका बुट्टा बनून् बल्लरी ॥ मालादार गला बनुन् रिसकका पङ्खा नचाऊन् परी सानो कड्मल उक्सिँदै हृदयको बास्ना बनोस् वाय्मा ॥

(9:97)

किलकल्मषहीन कालिनी ।

कनकाभा छ उषा चिरन्तनी ॥

ऋषि जीवनले रमाइली ।

छ हरा शावकको वनस्थली ॥

(१ : ४६)

पुराणले निर्देशन गरेको ऋषि सभ्यताप्रति आस्था राख्दै फोहोर, दुर्गन्ध तथा कल्मषले हीन जताततै स्वच्छ र हराभरा भएको रमाइलो ऋषि जीवनलाई यहाँ प्रस्तुत गरेको पाइन्छ। ऋषि आश्रम निजकै मृग शावकहरू उफ्री-उफ्री रमाइरहेका हुन्छन् भन्दै धेरै समय पहिले देखिएको उषाकालीन समयको भल्को दिनु नै माथिका काव्यपंक्तिहरूको मूल भाव हो। यहाँ कवि देवकोटा प्रातन समयप्रति भक्ति बनेका छन्।

म त जान्छु, हिँडे सखे ! अब किन बस्ने यस देशमा जब । छ अनन्त विशाल वैभव कविका काननमा सुधाऽऽसव ॥ (१ : ४९)

यस आधुनिक समयबाट आजित हुँदै यो समयमा छल, कपट र प्राकृतिक वैभवको शून्यता भएकाले आधुनिकतामा बाँच्न नचाही प्राकृतिक वैभवले सम्पन्न, सरलता र स्वच्छताले भिरएको प्राचीनकालतर्फ पाइला चालेमा आत्मिक आनन्द मिल्ने भाव यस शाकुन्तल महाकाव्यमार्फत माथिका काव्यांशमा किव देवकोटाले व्यक्त गरेको छन्।

त्यस पौराणिक युगमा कुनै एकदुई सीमित भू-भागमा मात्र कृषिकार्यको सुरुवात भएको संकेत यस महाकाव्यमा देखिएको छ । जुन कुरा नायिका शकुन्तललाई लिएर गौतमी र दुई ब्राह्मणहरू दरबार जाने बाटोमा पर्ने एक सुन्दर गाउँमा किसानको घर थियो, सोही किसानको घरनजिकै मानिसहरूले खेतमा आली बनाएर कुलो लगाई खेती गरेको एक दृश्यलाई यस महाकाव्यमा उतारिएको छ । जस्तै :

खेत खेत आलि आलि ।
छन् कुवा अनेक चिर्छ ॥
शैले वारी शुभ्ररेख ।
नाग-वेली-क्षेत्र-वक्ष ॥
(२०:१८)

यसरी खेती गरिएको वर्णनबाट के स्पष्प्ट हुन्छ भने पौराणिक समयमा कृषिकार्यको राम्रो विकास नभएपनि सुरुवात चाहिँ अवश्य भएको थियो ।

यस शाकुन्तल महाकाव्यमा जंगली युगबाट मान्छे भर्खरभर्खर घर बनाएर बसेको, ऋषिहरू जंगलमै तपस्पा गरेर तपोवनमै रमाएको र राजाहरू जङ्गलमा शिकार खेलेको वर्णनले शिकारी युग थियो भन्न सिकन्छ । स्वर्गका अप्सरा मेनका र देवता इन्द्र र अस्रहरूको युद्ध र विजय आदिले शाकुन्तल महाकाव्यमा पौराणिक युग रहेको स्पष्ट हुन्छ ।

यसरी प्रस्तुत शाकुन्तल महाकाव्यमा प्रत्यक्ष रूपमा प्राचीन पौराणिक काल रहेको छ । वर्तमानको विकृतिपूर्ण पक्षप्रति घृणा गर्दै अतीतको उज्यालोतर्फ आकर्षित भएका देवकोटाको चौबिस सर्गमा विभागित यस महाकाव्यमा लगभग छब्बिस वर्षको समयाविध रहेको एकिन गर्न सिकन्छ । प्राचीन आर्य जगत्को मिहमा गान गर्दै सुरु भएको शाक्न्तल महाकाव्य शिव र पार्वतीको शृङ्गारिक वर्णनदेखि विश्वामित्र कठोर तपस्यामा बस्न्, स्वर्गका देवराज इन्द्र त्रस्त हुन्, इन्द्रले विश्वामित्रको तपस्या भङ्ग गराउन मेनका अप्सरालाई धर्तीमा पठाउन्, मेनकाको नृत्यु अनि उनको हारगुहारपछि विश्वामित्रले तपस्या भङ्ग गर्नु, विश्वामित्र र मेनका द्वैजना वनक्ञ्जमा आश्रम बनाई बस्न्, शक्न्तलाको जन्म भएपछि विश्वामित्र भाल्यास्स बिउँभिर्इ प्नः तपस्यामा लीन हुन्, मेनकाले कण्व आश्रम नजिकै प्ष्पहरू बिछ्याएर शक्न्तलालाई छाडेर स्वर्गतर्फ प्रस्थान गर्न्, कण्वले शक्न्तलालाई ऋषि आश्रममा ल्याई छोरी बनाई पालन पोषण गर्नु, शक्नतलाले गौतमी र सखीहरूसँग बिताएको बाल्यावस्था, बिस्तारै शक्न्तला यौवनावस्थामा प्रवेश गर्न्, शिकार खेल्दै आएका हस्तिनाप्रका राजालाई मन पराउन् र शक्नतलाको गन्धर्व विवाह हुन्, राजा शक्नतलालाई औठीं चिनो दिई राजदबार फर्किन्, यता गौतमीलगायत कण्व ऋषि र सखीहरू प्रिंयम्बदा, गौतमी, अनस्या र चारुले शकुन्तला गर्भिणी भएको थाहा पाउन, यस्तो थाहा पाएकोमा कण्व ऋषिले शक्न्तलालाई द्ष्यन्तको दरबार हस्तिनाप्र प्ऱ्याउने व्यवस्था मिलाउन्, द्ई ब्राह्मण र गौतमीले शक्न्तलालाई राजदरबार प्ऱ्याउन्, राजाले शक्न्तलालाई निचन्न्, राजाद्वारा अपरिचित ठानिएकी र गौतमी र ब्राह्मणद्वारा एक्लै छोडिएकी शक्नतला राजाबाट अपमानित भएर फर्कदै गर्दा बाटोमा चिप्लिएर लड्न्, सोही समयमा स्वर्गबाट मेनका आई स्वर्ग र धर्तीको बिच भाग कश्यय आश्रममा लगी छोड्नु, उता स्वर्गमा दानवहरूसँग युद्ध गरी फर्केका दुष्यन्त कष्यप आश्रमतिर आउनु, शकुन्तलाको छोरा ७/८ वर्षको हुनु र बाटोमा सिंहको शावकसँगै खेल्दै गर्नु, त्यही समयमा टुप्लुक्क राजा दुष्यन्त आइपुग्नु, राजा दुष्यन्त, छोरो भरत र शकुन्तलाको चिनजान भई मेलिमलाप गरी आनन्दसँग बसोबास गर्नुसम्मको मोटामोटी घटनाऋमलाई हेर्दा लगभग छिब्बस वर्षको समयाविध यस महाकाव्यमा अवतिरत भएको छ ।

वास्तवमा भन्ने हो भने यस शाकुन्तल महाकाव्यमा किव देवकोटाले अतीतकालीन पौराणिक समयको ऋषि सभ्यता, त्यित बेलाका राजामहाराजाहरूको दुर्व्यवहार, राजा र प्रजािबचको सम्बन्ध, कृषि युगको थालनी, स्वर्गमा मेनका अप्सरा रहेको, देवराज इन्द्र र असुरहरूको युद्ध र विजय आदिद्वारा पौराणिक युगको स्पष्ट चित्रण गरेका छन् । साथै महाकाव्यमा देखिने गृहस्थी, राजनीति, वैभव-विलास, आदर्शप्रेम, तपोवन र आध्यात्मिक आदर्श आदिका दृष्टिले पनि यो महाकाव्य अतीतकेन्द्री रहेको छ । त्यसमा पनि प्राचीन युगका अनेक उथुलपुथुलबाट परिचित भए तापिन किव देवकोटा त्यसप्रति आँखा चिम्लिएर एकोहोरो रूपमा प्राचीनताको महिमागान गर्न पुगेका छन् । यो उनको प्राचीनताको मोह हो । देवकोटाको भाकुकता र वस्तुगत अवलोकनको अभावले यस शाकुन्तल महाकाव्यमा पौराणिक समयलाई स्वर्णमय र स्गन्धमय मानेका छन् ।

३.२ वि.सं. २००२ साल वरपरको कालगत परिवेश

'प्राचीनतातर्फ फर्कनु भनेको वर्तमानपट्टि आँखा चिम्लनु होइन र वर्तमानको उपेक्षा पिन गर्नु होइन' भने जस्तै किव देवकोटाले उनको वि.सं. २००२ सालमा लेखिएको र सोही सालमा नै प्रकाशित भएको शाकुन्तल महाकाव्यमा महाभारतको विषयवस्तुलाई लिएर आफ्नो युगको भलक दिनुका साथै आदिम मानव समाजका मिथकीय वस्तुलाई नयाँ सन्दर्भ प्रदान गरेको छन् । यस महाकाव्यमा ऐतिहासिक र पौराणिक कुरालाई ल्याएर देवकोटाले आफूले बाँचेको तत्कालीन राजनैतिक चहलपहल र राजाप्रजाबिच हुनुपर्ने अन्तर्सम्बन्धलाई देखाएका छन् । यसका साथै तत्कालीन राणाशासकहरूको स्वभाव, चालचालन, साधारण जनताप्रति गरिएको दुर्व्यवहार परोक्ष रूपमा व्यङ्ग्य गरिएको संकेत पिन पाउन सिकन्छ । शकुन्तला जस्तै विविध कारणले जङ्गलमा बसेर योगिनी रूप धारणा गरी तपसी जीवन बिताउन बाध्य भएका नेपाली वा ऋषिकन्यालाई सहरबासी शासक तथा सत्ताधारीले कसरी आफ्नो स्वार्य पूरा गर्न आश्वासन दिन्थे र अन्त्यमा दुःख पर्दा कस्तो व्यवहार गर्दथे भनी सो समयको उद्घाटन पिन यस महाकाव्यमा गरिएको छ । किव देवकोटा वास्तवमा अतीतको

वर्णनबाट वर्तमानको रेखाङ्कन गर्न पुग्दछन् । त्यसैले यस महाकाव्यको ठाउँठाउँमा वर्तमानका सन्दर्भहरू जोड्न पुग्दछन् ।

युगीन केलाहल, नाममात्रको जीवन, प्राचीन वैभवजस्ता पक्ष टुटेर विशृङ्खिलत बन्न पुगेको आधुनिककालीन समयलाई यस महाकाव्यमा राम्ररी चित्रण गरिएको छ । विशेष गरेर काठमाडौंको बढ्ढो सहरीकरण र त्यसले जन्माएका वैचिक्तिकता, श्रद्धा र भिक्तिविहीन शूष्कता, सांस्कृतिक सम्पदाविहीन रूग्णता, युगजन्य विकृति-विसङ्गगित, कोलाहल आदि पक्षका परिवेश देवकोटाले यस शाकुन्तल महाकाव्यको पृष्ठभूमिमा नै स्पष्ट पारेका छन् जस्तै :

विर्सेका पुरुखा रुखा हृदयका सुख्खा भिन्ना सन्ति ।
हामी दुर्बल रुग्ण खाडल खनी हाल्दा सबै सम्पित ॥
फालेका कलिकालकल्मष बली गर्दा सधै खल्बली ।
श्रद्धाभिक्तिविहीन भै भुटु जली लाग्यो नि ! जानै ढली ॥
(9:४)

वि.सं. २००२ साल आसपासमा देखा परेको सामाजिक-राजनैतिक अवस्था, युगजन्य संकट र सांस्कृतिक प्रचलनहरूको प्रतिच्छाया यस महाकाव्यमा देख्न सिकन्छ । यस महाकाव्यमा आएको स्वच्छन्दतावादी चेतना, अन्याय र अत्याचारको विरोध गर्न सक्ने क्षमताको विकास, देवासुर सङ्ग्राममार्फत तत्कालीन समयको प्रतिध्विन, लेखनको समय र आसपासका सामाजिक प्रचलन र अन्धिविश्वास तथा सामाजिक धार्मिक, मान्यताहरूले यसको कालगत परिवेश वि.सं. २००२ साल आसपासकै हो भन्न सिकन्छ । तत्कालीन नेपालीहरूको दीनहीनपूर्ण अवस्था, शैक्षिक चेतनाको विकास नभएको र जताततै धुलिधुसर रहेको स्थितिलाई हेरेर देवकोटा पूर्वीय अतीततर्फ फर्केको हुँदा यस महाकाव्यमा अतीतगामी प्रकृतितर्फ उन्मुखता र प्रकृतिकै आत्मपरक चित्रण भएको पाइन्छ । त्यसैले यो महाकाव्य तत्कालीन सास फेर्न समेत गाह्रो हुने नेपालीहरूको जीवनलाई थोरै वेर भएपिन प्राचीन आनन्दमा जिउने प्रेरणा दिने हिसावले लेखिएको महाकाव्य हो भन्दा पिन फरक पर्दैन । यसवाट पिन शाकुन्तल महाकाव्यमा परोक्ष रूपमै वि.सं. २००२ सालकै आसपासको कालगत परिवेश भित्रिएका छ भन्न सिकन्छ । यस महाकाव्यले अँगालेको कालगत परिवेशको स्पष्ट सूचनाहरू यस महाकाव्यमा पाइँदैनन् तर व्यञ्जनात्मक रूपले हेर्दा यसमा

आएको विश्वामित्रको पतनको प्रसङ्ग, शक्न्तला पतिगृह जान्पर्ने बाध्यता, त्यत्तिखेरको सामाजिक संकट, सांस्कृतिक र मानविय संकटबाट आक्रान्त भएर मान्छे प्रकृतितर्फ फर्कन प्गेको छनक यस महाकाव्यको कतिपय ठाउँमा अभिव्यञ्जित भएको हुँदा यस महाकाव्यको कालगत परिवेश वि.सं. २००२ कै आसपासको जस्तो पनि देखिन आउँछ । राजा द्ष्यन्तपछिका उत्तराधिकारी भरतमा भविष्य देख्ने देवकोटाले नेपाली जनताले स्वतन्त्र रूपमा बाटो लिइसकेको कुरा अभिव्यञ्जित गरेको पाइन्छ । त्यस्तै यस महाकाव्यमा वर्णन गरिएको किसानको जीवनचर्चाको जीवन्त चित्रण, बिहे भइसकेकी छोरीलाई माइतमा धेरै राख्न हन्न भन्ने विश्वास, अतिथिहरूलाई सम्मान गर्न्पर्छ भन्ने अवधारणा, पतिद्वारा अपमानित र गर्भिणी शक्नतलालाई गौतमी र ब्राह्मणहरूले अलपत्रै छोडेर जानु तथा शक्नतलाप्रति राखिएको नराम्रो दृष्टि आदि क्राले तत्कालीन नेपाली सामाजिक तथा सांस्कृतिक परिवेशको भालको पाउन सिकन्छ । विश्वामित्रको तपस्याबाट आफूलाई अनिष्ट हुन सक्ने ठानी उनको पतन गराउन चाहने देवराज इन्द्रमा नेपालका श्री ३ महाराजाहरूको छाया पाइन्छ भने उन्नति गर्न चाहनेहरूको प्रगति देख्न नसकी खुट्टा तान्न लागि पर्ने नेपालीहरूको प्रवृत्तिको छनक पाइन्छ । राजा दुष्यन्तको शिकार यात्राको परिवेशको चित्रणले नेपालका श्री ३ महाराजाहरू शिकार खेल्न तराईको जङ्गलतिर भरेको जस्तो आभास प्रस्त्त महाकाव्यका विविध सन्दर्भले दिने गर्दछन् । यसरी कवि देवकोटाले बितेको पौराणिक काललाई स्वर्णिम कालको रूपमा लिंदै तत्कालीन समय (वि.सं. २००२)-को सेरोफेरोमा केन्द्रित भएर तत्कालीन नेपालको राजनैतिक अवस्था, सामाजिक जनजीवन, सांस्कृतिक मूल्यमान्यताका विविध सन्दर्भहरूलाई शाक्नल महाकाव्यमा स्थान दिई तत्कालीन समयको कालगत परिवेशलाई यस महाकाव्यमा परोक्ष रूपमा अभिव्यञ्जित गरेको पाइन्छ । ज्न महाकाव्योचित नै ठहर्दछ।

३.३ अन्तर्राष्ट्रिय विश्वयुद्धकालीन परिवेश

यस शाकुन्तल महाकाव्यमा राष्ट्रिय परिवेशसँगै अन्तर्राष्ट्रिय परिवेश पनि व्यक्त भएको देख्न सिकन्छ । वि.सं. २००२ सालमा लेखिएको प्रस्तुत शाकुन्तल महाकाव्यमा मूलतः अतीतकालीन समयलाई कालगत परिवेशका रूपमा चित्रण गरिएको छ यद्यपि यस महाकाव्यमा द्वितीय विश्वयुद्ध कालका छिर्काछिर्की पनि कतै-कतै अभिव्यक्ति भएको पाइन्छ । शाकुन्तल महाकाव्य लेखनको तत्कालीन समयमा द्वितीय विश्वयुद्ध भैसकेको थियो । त्यही

द्वितीय विश्वयुद्धको विभिषिकाले जन्माएको मानसिकता यस महाकाव्यमा प्रकट भएको छ । जस्तै:

यहाँ आए कोहि दिन बहुत तेजी नृपवर। जगज्जेता बन्ने प्रबल मनमा कीर्तिशिखर। बुभोका हिंसाको पथ रुधिरले लाल अब यी। तपस्याको बाटो लिन वन हिँडे स्वर्गविजयी॥ (२: १८)

हिंसाको बाटोतिर लागेमा कुनै लाभ प्राप्त गर्न नसिकने र हिंसाले त केवल विनास मात्र निम्त्याउँछ भन्ने कुरा प्रथम र द्वितीय विश्वयुद्धबाट बुभ्नेका किव देवकोटाले हिंसाको पथलाई अस्वीकार गरी जगज्जेता बन्ने प्रवल इच्छा पूरा गर्नका लागि प्राकृतिक सृष्टिद्वारा सुसिज्जित वनमा गई तपस्या गर्नुपर्ने सन्देश यस महाकाव्यमार्फत दिन्छन् । साथै विश्वविजयी हुनका लागि हत्या, हिंसा, क्रान्ति, संघर्ष, बन्दुक, गोली, युद्ध आदि सबै त्यागी प्रकृतिक विचरण गर्दे ज्ञान प्राप्त गर्नुपर्छ भन्ने भाव माथि उल्लेखित शाकुन्तल महाकाव्यका काव्यांशहरूले उद्धृत गर्दछन् । त्यस्तै जगज्जेता बन्ने बिम्ब, हिंसाको पथ जस्ता पक्षले विश्वयुद्धको आलो त्रासलाई संकेत गरेको पाइन्छ । यस प्रकारको देवकोटाकालीन अन्तर्राष्ट्रिय परिवेश यस महाकाव्यमा व्यञ्जित हुन पुगेको छ । यसरी शाकुन्तल महाकाव्यमा विश्वयुद्धजिनत वातावरणको चित्रण भएको पाइन्छ ।

यस शाकुन्तल महाकाव्यको तेइसौं सर्गमा स्वर्गका राजा दुष्यन्त र दानवहरूबिच भएको घनघोर युद्धको वर्णनले देवकोटाले अलौकिक काल्पनिकताका साथ विश्वको युद्धजन्य सन्त्रासमय स्थितिको चित्रण गरेका छन् । जसलाई देहायबमोजिमका काव्यपंक्तिहरूले स्पष्ट पार्दछन् :

फन्के जस्तो फनक्कै फनफन भवरी चक्कराएसमान । लप्का दप्का र भप्का घचघच घुइरो क्यै कराएसमान ॥ विछिप्तप्राय हावा हुनुनुनु करुणा-ऋन्दनीचालसाथ । दिन्थ्यो धक्कार मुक्का घडडड कहिले यान आए समान ॥ (२३: ४३) लप्का, दप्का, भप्का, फनक्कै, फनन, हुनुनु जस्ता युद्धमय परिस्थितिका आवाजहरूद्वारा कवि देवकोटाले यस शाकुन्तल महाकाव्यमा अन्तर्राष्ट्रिय युद्धकालीन समयलाई नजानिँदो तरिकाले lecofPsf छन्।

३.४ शाकुन्तल महाकाव्यमा वर्णित प्राकृतिक कालगत परिवेश

आफ्ना काव्य रचनाहरूमा प्रकृतिको साम्य र सौम्य रूपको प्रदर्शन गर्दै स्वच्छन्दतावादी काव्यप्रवृत्ति अँगाल्ने किव देवकोटा एक प्रकृतिप्रेमी किव हुन् । उनले यस शाकुन्तल महाकाव्यमा प्राकृतिक कालचक्रका रूपमा आउने जाने विभिन्न समयको उपयोग गरेको पाइन्छ । जस्तैः प्रभातकालीन समय, दिवा समय, सन्ध्या, रात्रि आदि समयको प्रयोग यस शाकुन्तल महाकाव्यमा भएको पाइन्छ । शाकुन्तल महाकाव्यमा अवस्थित यी विविध समयलाई देहायबमोजिम छुट्टाछुट्टै चर्चा गर्न सिकन्छ ।

३.४.१ प्रभातकालीन समय

अध्यारो रात सिकएर मिर्मिरे उज्यालो हुँदै गरेको समयदेखि दिउँसोको समय अगाडिको बिहानीको समय प्रभातकालीन समय हो । काव्यमा शृङ्गारिकतालाई महत्त्वपूर्ण स्थान दिने किव देवकोटाले यस शाकुन्तल महाकाव्यमा प्रभातकालीन समय विभिन्न कथानकीय घटनाऋमका सन्दर्भमा आएको पाइन्छ ।

यस महाकाव्यको सातौं सर्गमा स्वर्णमय प्रभातकालीन समयमा बालिका शकुन्तलालाई नदीको छाल वा तरङ्गसँग तुलना गर्दै उनको बाल्यपनको वर्णन तलका काव्य पंक्तिहरूले गरेका छन्।

हेर्थिन् वसन्ती कलिदार डाली । कल्लोल भौं स्वर्णप्रभातमा ती ॥ आनन्दको पाउ छिटा उचाली । (७:२)

त्यस्तै यस **शाकुन्तल** महाकाव्यको सातौं सर्गमा पिन शकुन्तलाको बाल्यपनको चर्चा गर्दै उनको सुन्दर हाउभाउको वर्णन गरिएको छ । यस ऋममा बालिका शक्नतलाले मुमाको स्वर्ग खुल्यो भन्दै उषाकालीन समयलाई स्वागत गरेको वर्णन तलका काव्यांशहरूले गरेका छन:

उषा उज्याली घनकेशवाली ।
सुवर्णवातायनबीच बत्ती ॥
बाली, जसै "स्वागत अंशुमाली ॥"
भन्थिन् हवाभित्र सुगन्ध हाली
भन्थिन् तिनी "स्वर्ग खुल्यो मुमाको ।"
गुलाफबारीहरूको सुगन्ध ॥
सुँघेरबग्दी सुनमा सुगन्ध ।
(७ : १९)

त्यसैगरी यस **शाकुन्तल** महाकाव्यमा रहेको प्रातकालीन समयको एक भालक तलका काव्य पंक्तिहरूले भाल्काएका छन्:

परीहरूले सपना दिएर ।

मिठासको स्वप्नसुसार गर्थे ॥

प्रभाततारा सुनतुल्य आशा ।

अनेक राम्रा दिलभित्र भर्थे ॥

(७: १०)

प्रातकालीन समयका ताराहरू सुनतुल्य हुने र जसले दिलिभित्र अनेक राम्राराम्रा आशा भर्दथे। देवकोटेली काल्पनिकतालाई माथिका काव्यांशहरूले व्यक्त गरेका छन्। यसरी शाकुन्तल महाकाव्यमा नायिका शकुन्तलाको बालपनसँगै प्रभातकालीन समयको स्वर्णमय अवस्थाको चित्रण गरिएको छ।

यस शाकुन्तल महाकाव्यको बिसौं सर्गमा राजदरबार जाने ऋममा गौतमी, दुई ब्राह्मण र शकुन्तला एक किसानको घरमा बास बसेको थिए । त्यसको अर्को दिनको शुभ बिहानमा गौतमी र शकुन्तला मालिनीतिरमा नुहाउन गएको एक दृश्य यस महाकाव्यमा यसरी व्यक्त भएको छ :

थकाइ रातमा मरी। प्रभातमा उठीवरी॥ शकुन्तला र गौतमी । गए तडागमा घुमी ॥ (२०:५८) प्रभातको प्रवातले । प्रबुद्ध वृक्षपातले ॥ "नजीक" आउ भन्दथे । सुभाष शब्द बन्दथे ॥ (२०:५९)

शुभ बिहानीको समयमा प्रवातले तथा स्वस्थ र ताजा हावाले वृक्ष आदिका पातहरू तथा लहराहरूद्वारा मिठो बोलिमा नजिक बोलाइरहन्छन् वा मनलाई लोभ्याइरहन्छन् भन्दै उषाकालीन समयको मनोरमपूर्ण क्षणलाई माथि उल्लेखित काव्य पंक्तिहरूले व्यक्त गरेका छन्।

त्यस्तै बिहानीको समयमा गौतमी र शकुन्तलाले नदी किनारमा गई नुहाउँछन् । नुहाइसकेपछि जब कल्मष वा कालो धब्बा आदि केही नभएको सफा र सेतो छिवमा जब रिव धपक्क बल्दछन् तब शकुन्तला र गौतमी ती रिवलाई प्रणाम गर्दछन् भन्दै प्रातकालीन समयको लालित्यपूर्ण वर्णन दिइएका काव्य पंक्तिहरूले व्यक्त गरेका छन्:

त्यहाँ नुहाउँछन् दुई।
प्रणाम गर्दछन् नुही॥
जसै सफेद ली छिव।
धपक्क बल्दछन् रिव॥
(२०: ६३)

त्यसैगरी नुहाएर आइसकेपछि गौतमी, शुकन्तला र ब्राह्मणहरू बिहानीको समयमा किसानकी छोरी श्यामालगायत किसान परिवारसँग रातमा राम्रो स्वागत गरी बास बस्न दिएकोमा हार्दिक कृतज्ञता ज्ञापन गर्दै बिहानीको समयमा राजा दुष्यन्तको दरबारितर जाँदै गरेको सन्दर्भलाई दिइएका काव्यांशहरूले व्यक्त गरेका छन्:

फिरेर भोपडीतिर । लिएर अन्नपात ती । बिहान जान तत्पर।
भए समुत्सका गित ॥
(२०: ६४)
किसान जोड्दथ्यो कर।
जलदृशी बनी तर॥
छ श्यामला विलोकिता।
दु:खी शकुन्तलातिर॥
(२०: ६५)

यसरी यस **शाकुन्तल** महाकाव्यमा प्रातकालीन समय तथा बिहानीको समयलाई मानिसलाई दुःख थकाइबाट छुट्कारा दिई खुसी तुल्याउने समयका रूपमा चित्रण गरेका पाइन्छ । साथै यहाँ मनोरम शान्त, स्वच्छ हावा, सेतो प्रकाश आदि उपस्थित भएको समयका रूपमा प्रभातकालीन समयलाई चित्रण गरिएको छ ।

३.४.२ दिवा समय

प्रभातकालीन समयपछिको र सन्ध्या हुनु अधिको समयलाई दिवा समय भनिन्छ । यस शाकुन्तल महाकाव्यको चौधौ सर्गमा नायिका शकुन्तला दिउँसोका समयमा जङ्गलमा आफ्ना सखीहरूसँग खेलेका वर्णन पाइन्छ । रातभर दुष्यन्तको सम्भनामा जलेकी नायिका शकुन्तला निनदाइकन रात बिताउँछिन् र अर्कोदिन दिउँसोको समयमा आफ्ना प्यारा सखीहरू (प्रियंम्वदा, चारु र अनसुया)-सँग आफ्नो रितभाव सम्बन्धी कुरा राख्दै जङ्गलमा खेल्छिन् । जस्तै:

तटमा खडा जल-नागिनी-सिर तीन ती मृदु-पत्रले ॥ मुदुलाङ्गका जलका कण -हरू पुछ्दछन् सिख प्रेमले ॥ अनि घामको कलिलोपना -कन गालि कोमल दीकन ॥ सुर सुन्दरी सब चोर्दछन् । सिख-केशका जल लुर्कन ॥ तब लाउँछन् अलि खैरिँदो ।
पतला सफा वन वल्कल ॥
मृदु लाजका गठिला शिखा ।
दुई छोप्न छन् कति खिल्खिला ॥
(१४ : ६२)

यसरी **शाकुन्तल** महाकाव्यमा दिवा समयको वर्णन खासै नभएतापिन माथिका काव्य पंक्तिहरूमा व्यक्तिएको घटनाक्रम दिउँसोको समयमा घटित भएको आभास पाइन्छ ।

३.४.३ सन्ध्याकालीन समय

दिवा सिकएको र रात पर्नुभन्दा अगाडिको समयलाई सन्ध्याकालीन समय भिनन्छ । सन्ध्याकालीन समय महाकाव्यका लागि अति उत्तम नै हुने गर्दछ । प्रस्तुत शाकुन्तल महाकाव्यको कथानकीय घटनाहरू घट्ने क्रममा सन्ध्याकालीन समयमा विभिन्न घटनाहरू घटेको पाइन्छ र यो समय यस महाकाव्यको प्राकृतिक कालगत परिवेशको रूपमा आएको पाइन्छ । शाकुन्तल महाकाव्यको आठौं सर्गमा शकुन्तला र उनका सखीहरू प्रियंम्वदा, अनसुया र चारु, मालिनीतीरमा खेलिरहेका हुन्छन्, रमाइरहेका हुन्छन् र नायिका शकुन्तलाले आफ्ना सखीहरूसँग रितरागसम्बन्धी कुराहरू व्यक्त गरिरहेकी हुन्छिन् अनि सखीहरू पिन हिस्तिनापुरका राजा दुष्यन्तको बारेमा बढाइचढाइ गरेर धन सम्पत्तिको बारेमा गफ छाँटिरहन्छन् । यस्तो गफगाफमा भुलेका उनीहरू सन्ध्या पर्न थालेको थाहै पाउँदैनन् र पिछ बल्ल अत्ताल्लिन पुग्दछन् । जस्तो :

चीसो वायु हरा प्रशाख तरुमा लाग्यो गरी सिर्सिरी। चीसो श्वासमान त्यो विपिनको आयो बढी सर्सरी॥ ठन्डा भो अमृतप्रकाश तटमा आनन्दको पावन। उठ्दछन् ती अब बालिका घर हिडूँ भन्ने गरी भावना॥

(5:37)

सन्ध्याकालीन समयमा चिसो बतास चलेको, ठण्डा बढ्दै गएको बताउँदै सन्ध्याकालमा चिसो मौसम हुने भाव उल्लेखित काव्यांशहरूले व्यक्त गरेका छन्। त्यही चिसोको अनुभवले शकुन्तला र साथीहरू रात पर्न आँटेको थाहा पाउँछन् । त्यसैले उनीहरू घरतर्फ लागेका कुरालाई यहाँ व्यक्त गरिएको छ ।

त्यसैगरी यस **शाकुन्तल** महाकाव्यको बिसौं सर्गमा शकुन्तलालाई दुष्यन्तको दरबार हिस्तिनापुर पुऱ्याउने बाटोमै सन्ध्या पर्न थालेको हुन्छ । गौतमी, ब्राह्मणहरू र शकुन्तला बाटोमा हिँड्दै गर्दा दुष्यन्तको दरबार निकै टाढा देखिन्छ । त्यस सन्ध्याकालीन समयको दृश्यलाई तलका काव्यपंक्तिहरूले व्यक्त गर्दछन् ।

शीर्घ शीर्घ चल्छ यान । राजधामतर्फ जान ॥ मिर्मिरे बनेर दृश्य । हेर्दछन् सबै वितान ॥ शान्त मौन मिर्मिरे छ । एक तारका अगाडि ॥ व्योम हुन्छ फेरि श्याम । वारिवाह वैलि जान्छ ॥ सुष्त सुष्त भै विलीन । मार्ग बन्छ क्यै मलीन ॥

यसरी सन्ध्याकालीन समयका भुल्काभुल्की शाकुन्तल महाकाव्यको परिवेशका रूपमाआएका छन्।

३.४.४ रात्रिकालीन समय

सन्ध्यापछिको समयदेखि प्रभातकाल पूर्वको समय रात्रिकालीन समय हो । यस शाकुन्तल महाकाव्यमा उषाकाल र दिवाकालको तुलनामा रातको समय प्रचुर मात्रामा आएको पाइन्छ अथवा कथानकीय घटनाक्रम घट्दै जाने क्रममा रातको समयले उल्लेख्य स्थान प्राप्त गरेको छ ।

यस महाकाव्यको चौधौं सर्गमा रातको समयमा नायिका शकुन्तलामा आएको आकुल-व्याकुलताको स्थितिलाई देखाइएको छ । राजा दुष्यन्तसँगको प्रेममा फसेकी शकुन्तलालाई उनै दुष्यन्तको सम्भनामा रातभर निद्रा पर्दैन तथा उनकै सम्भनामा सिङ्गो रात नसुतिकन बिताएकी हुन्छिन् । जसलाई दिइएका शाकुन्तल महाकाव्यका काव्यांशहरूले स्पष्ट्याउँछन्:-

त्यस रातमा न त नीदँले ।
पिन छोइँदी वन-मञ्जरी ॥
सपनाहरू बिउँभौ रची ।
कन सोच्दछिन् मनमा परी ॥
कुन भाव यो मधुराऽकरी ?
(१४:२७)

यसरी रातभर नसुतिकन जागृत अवस्थामा नै अनेक सपना रच्दै दुष्यन्तको सम्भनामा बिताएकी शकुन्तलाको रात्रिकालीन अवस्थालाई माथिको काव्य पंक्तिहरूले व्यक्त गर्दछन्।

त्यस्तै यस शाकुन्तल महाकाव्यको आठौं सर्गमा शकुन्तला र उनका सखीहरू (चारु, प्रियंम्बदा र अनस्या)-सँग मालिनीतीरमा हास-परिहास गर्दे कीडा गर्दछन् । त्यस्तै हास-परिहास गर्ने कममा उनीहरू भगमक रात परेको थाहा पाउँदैनन् र चिसो मौसमको अनुभव गरेपछि बल्ल उनीहरू घरतर्फ लाग्छन् । रात परेपछि शकुन्तला घर फर्केकी हुनाले कण्व ऋषिले शकुन्तलालाई यसरी रातसम्म बाहिर बस्नु हुँदैन । रातको समय ठन्डा हुन्छ, रूघा खोकी लाग्छ भन्दै सम्भाउँछन् र रात परेपछि बल्ल कुटीमा आइपुगेकी शकुन्तलालाई चिसोबाट बचाउनको लागि गहुँ र जौको सातु खान दिन्छन् । यसको एक भलक तलका काव्य पंक्तिहरूले दिएका छन् :

आऊ नानि ! शकुन्तला किन बस्छ्यौ अबेरैतक ?

यस्तो बेर गरी नआउनु बुभयौं राका-चकोरीसरी ॥

ठण्डा, सत्तु भयो, यहाँ छ गहुँको, जौ हुन्छ ठन्डा अति ।

रातसम्म बसेर जून तटमा लाग्नेछ रूघा कित !! "

(८:३६)

आफ्ना पिता सरहका कण्व ऋषिले दिएको अर्तिलाई सुन्दै, बुभदै र मनन गर्दै शकुन्तला कण्व ऋषिलाई सम्भाउन पुग्छिन् । आजको रात कित स्वच्छ छ, कित हराभरा छ, कित मनोरम छ भन्दै दुवै हात जोडी कण्व ऋषिसमक्ष त्यस्तो रमणीय रातको दृश्यावलोकन गर्न हार्दिक अनुरोध गर्दछिन् । जस्तै -

सुन्दी शब्द शकुन्तला शिशुपना बाँकी रहेकी अभ ।

"कस्तो रात सफा छ हेर्नुत हवस्" भिन्छन् दवै हातले ॥

बुढा हात मुसारिए घुँघरमा ती बान्किला माथमा ।

भन्छन् "रात सफा भएर न त्यहाँ छन् खान क्यै पातमा ॥"

(द:३७)

त्यस्तै रातमा फाँको सातु पानीसँग खाँदै गरेकी शकुन्तलाको चाँदनी रूपलाई दर्शाउँदै यस महाकाव्य मार्फत कवि भन्छन् :

फाँको सत्तु लगाउँदी वदनका कुना सफा पार्दछिन् । छोटी भैकन खान थोर भुइँमा सेतो भरी भार्दछिन् ॥ पुछ्दी फोरे यसो मुहार करले पानी पिई कल्कल । ती बल्दी सुषमा वसन्त वनकी के चाँदनी भार्दछिन् ?

त्यस्तै यस **शाकुन्तल** महाकाव्यको आठौं सर्गमा नै दिनभर साथीहरूसँग मिलनी नदीको तीरमा रमाएकी र राजा दुष्यन्तको धन वैभवको बारेमा निकै चर्चा-पिरचर्चा गर्दै हासपिरहास गरेकी शकुन्तला त्यसै रातको सपनामा राजाको सुनको दरबारमा उडेर गएको देखिन्छ । यसरी शकुन्तलाले दिउँसो कुरा गरेबमोजिम राजा दुष्यन्तको वैभवको प्रत्यक्ष अवलोकन सपना मार्फत गर्न पुग्दिछन् । यसबारे बताउँदै देवकोटा भन्छन् :

यति बाद सुतिन् शकुन्तला । सपनामा वनमा परीसँग ॥ सुनको दरवारमा उडी कन हेर्दी नृपकीर्तिका रँग ॥ यस शाकुन्तल महाकाव्यको बिसौ सर्गमा बेलुकीसम्म दुष्यन्तको राजदरबार पुग्न नसकेपछि गौतमी, शकुन्तला र दुई ब्राह्मणहरू कहाँ बस्ने, के गर्ने भन्ने बारेमा चिन्तन गर्दछन्। रात भन्मक्क परिसकेको हन्छ। जस्तै:

मिरिमर भो अब साँभ भगमक।
तिमिर भो तम भो ढकमकक॥
पिलिपल छन् उडु पङ्ख सुषुप्त।
विधु नभमा तर स्वगृह गुप्त॥
(२०:२७)
हर हर चल्दछ, तीर प्रवात।
सुरिभत, शीतल, चाल्दछ पात॥

नगर नजीक छ पर्दछ रात । तर पथ शून्य छ मिर्मिर खालि ॥ डर पनि लाग्छ थकाइ छ साथ ।

(२०:२८)

जब भगक्क रात पर्दछ, तब त्यो वनको माभगा चिसो र स्वच्छ हावा सिरसिर बहन्छ । रूखमा पातहरू हिल्लरहन्छन्, बाटो शून्य छ, मानिसहरूको आवत-जावत छैन, बाटो राम्ररी देखिएको पनि हुँदैन । यस्तो रात्रिकालीन समयमा डर लागेको छ, साथै डरभन्दा पनि बढी उनीहरूलाई थकाइ लागेको छ । यी कुरा बताउँदै रातको समयको एक दृश्यलाई माथिका काव्य पंक्तिहरूले स्पष्ट्याएका छन् ।

त्यस्तै रातको समयमा देखिने किसानको कुटीको वर्णन शाकुन्तल महाकाव्यमा गरिएको छ जस्तो:-

निकट छ एक सरोवर हेर ?
टलपल वक्ष छ छन् उडु थोर ॥
नभ प्रतिबिम्बित हेर्दछ ऐना ।
"हिर हिर" बोल्छ नजीक छ मैना ॥
तटतरू भर्दछ उल्टिन कालो ।
निकट किसानकुटी छ उज्यालो ॥

पिलपिल भयाल ! अरु घर छैन । अब पर बढ्नु त व्यर्थ हुँदैन ? (२०:२९)

यसरी रातको समयमा त्यहाँ वरपर कुनै पिन घर हुँदैनन् । केवल एक मात्र किसानको सानो कुटी रहेको छ । घरको भयालमा पिलिपल उज्यालो देखिएकाले अब यो रातमा अघि बढ्नु व्यर्थ रहेकोले त्यही किसानको घरमा बास बस्ने कुरा गौतमीले व्यक्त गर्दछिन् । यसलाई पिन रात्रिकालीन समयको पिरवेशका रूपमा लिन सिकन्छ ।

अब सबलाई तयार बिस्तरा ! धिकत भई बहुतै उड्दी बरा ॥ "िकन रहने अब सुत्न पाल्नुहोस् ।" नरम बनी मृदुशब्द सुन्दरी ॥ (२०:५५)

रातको समयमा आफ्नो घरमा आएका पाहुनाहरूलाई स्वागत गर्दै भोजन गराइसकेपछि अब सुत्न अबेर भैसक्यो सुत्न पाल्नुहोस् भन्ने किसानको भनाइले धेरै रात बितिसकेको कुरा जनाएको छ । अतः उपर्युक्त श्लोकमा पनि रात्रिकालीन परिवेश अभिव्यञ्जित भएको पाइन्छ ।

यसरी शाकुन्तल महाकाव्यको आठौं, चौधौं र बिसौं सर्गमा रातको समयमा कथानकीय घटनाक्रम घटेको पाइन्छ । रातको समय ठन्डा हुने, रुघाखोकी ल्याउने, डरलाग्दो, र सुनसान हुन्छ । यस्तो समयमा बाहिर बस्न नहुने, तातोतातो खाई सुत्ने, आराम गर्नुपर्ने समय भएकाले रातको समयमा बाहिर निस्कँन नहुने कुरा यस महाकाव्यमा विभिन्न ठाउँमा वर्णन गरिएको रात्रिकालीन समयको वर्णनले स्पष्ट पार्दछ । साथै राजा दुष्यन्तलाई सिम्भएर शकुन्तलाले रात बिताएको अवस्थालाई हेर्दा यो रात्रिकालीन समय विरहमा इब्ने समयका रूपमा पनि यस महाकाव्यमा प्रयोग भएको छ ।

३.५ शाकुन्तल महाकाव्यमा वसन्त ऋतु

महाकाव्यलाई आस्वादनीय बनाउनको लागि ऋतुहरूको राजाको रूपमा रहेको वसन्त ऋतुको परिवेशगत प्रयोग उल्लेखनीय मानिन्छ । मौसमी परिवर्तनअनुसार एक वर्ष

भिरमा ६ ओटा ऋतुहरू (वसन्त, ग्रीष्म, वर्षा, शरद्, हेमन्त, शिशिर)-मध्ये वसन्त ऋतुलाई ऋतुहरूको राजा मानिन्छ । वसन्त ऋतुकालीन समय बाह्र मिहनामध्ये चैत र वैशाखमा पर्दछ । जुन समयमा जताततै स्वच्छ र हराभरा वातावरण हुने गर्दछ । बोटवृक्षहरूमा नयाँ नयाँ पालुवाहरू पलाएका हुन्छन्, वन जङ्गलमा जताततै हरियाली छाएको हुन्छ । पहाडितर ढकमक्क लालीगुराँसले वनलाई हँसाइरहेको हुन्छ । त्यसमाथि सुनमा सुगन्ध थप्दै कोइलीको कुहुकुहु आवाजले वनै घन्किरहेको हुन्छ ।

साहित्यमा प्रचलित नवरसहरूमध्ये श्रृङगार रसलाई अङगीरस बनाएको यस शाकुन्तल महाकाव्यमा वसन्त ऋतुकालीन परिवेश भित्रिन स्वभाविक मानिन्छ । सोहीअनुरूप यस महाकाव्यको कथानकीय घटनाक्रमका विभिन्न सन्दर्भमा वसन्त ऋतुलाई प्राकृतिक कालगत परिवेशको रूपमा उपयोग गरिएको पाइन्छ:

धेरै रोज बिते बसेर वनमा अर्के फुटी मञ्जरी।
अर्की कोकिलले गला सरसले गुँज्दी छ वनस्थली॥
मीठा जन्म लिने अनेक कुसुमी नानीहरू व्यूँभिए।
केही कष्ट नभै वसन्त ऋतुमा आमा भइन् मेनका॥
(४:१२)

यस शाकुन्तल महाकाव्यको पाँचौ सर्गमा वसन्त ऋतुमा देखिएको विश्वामित्र र मेनकाको गृहस्थाश्रमको वर्णन गरिएको छ । वसन्त ऋतुमा जङ्गलमा सम्पूर्ण बोटवृक्ष र कुसुमहरूमा नयाँनयाँ पालुवाहरू पलाएको, सोही वसन्त ऋतुको समयमा मेनका आमा बनेको तथा शकुन्तलाको जन्म भएको क्षणलाई माथिका काव्य पंक्तिहरूले अभिव्यञ्जित गरेका छन् ।

शाकुन्तल महाकाव्यको सातौं सर्गमा जादुमय र मृदु भाव भएकी बालिका शकुन्तलाको सुन्दर र आकर्षणयुक्त बाल्यपन र उनको हाउभाउलाई वर्णन गर्दै तोतेबोली बोल्ने कलिलो उमेरकी शकुन्तलालाई वसन्त ऋतुमा पलाएका कलिला मुनाहरूसँग तुलना गरिएको छ । जस्तै :

कल्लोलले निर्मल नित्यवाली । नाला बगेका गिरिकुञ्जभित्र ॥ भाषा छ तोते नवपल्लवीय । वसन्त भौं शब्द हुने मुनामा॥
(७:४)

यसैगरी यस महाकाव्यको नवौं सर्गभरी नै वसन्त ऋतुमा देखिने प्रकृतिको सुन्दर वर्णन गरिएको छ । वसन्तमा वन, बगैँचा आदिमा पनि बैंश चढेको, चरापिन रागमा मस्त भएका, रूखहरू पिन हरियालीले ढपक्क भएका, काग पिन कोइली जस्तै बोल्ने बनेको, फुल फुलेर सारा संसार जादुमय बनेको, दिशाबधू पिन खुलेका जस्ता वसन्तकालीन प्राकृतिक सौन्दर्यको वर्णनबाट नवौं सर्ग प्रारम्भ भएको छ । जस्तै :

छ बैंस वन, बागमा प्रकृतिको हरा भागमा। वसन्त छ परागमा, विहगका गला रागमा॥ प्रशाख तरु रम्य छन् हरित रङ्ग वैशाखमा। विभाग वनको भुले मधुर रागका लागुमा॥ (९:१)

छ काग पिन कोयली मधुर 'कोयँ' को शब्द ली। डटे तरु फुली भुली नरम बैंसजाद बली॥ नवीन सुषमा फुली अब दिगङ्गना क्या खुली। फूलेर सुषमा भुली मृदुलता लताको मिली॥ (९:२)

यसरी वसन्तकालीन समयमा चारै दिशातिर नौलो प्राकृतिक सौन्दर्यले धपक्क बिलरहेको छ, सुकुमार लताहरूसँगै प्राकृतिक सौन्दर्य भुिलरहेको छ, यस्तो रमणीयतालाई देखेर काग पनि कोइलीको स्वर लिएर कुहुकुहु गरिरहेको छ भन्ने कुरा माथिका काव्यांशहरूबाट ज्ञात हुन्छ ।

वसन्त ऋतुमा बाटो वा पन्थ पिन सुमधुर हुन्छ, जहाँ कुसुमका वृन्तहरूले हृदय चम्काउने प्रकाश दिइरहेका हुन्छन । दुःखी मानिसहरूको हृदयलाई पिन प्रफुल्लित बनाउने क्षमता ती कुसुमहरूमा हुन्छ । त्यस्तै दिगन्तमा चन्द्रमुहार दन्तपंक्तिले खुलिरहेको छ । जस्तै

> वसन्त छ अनन्तको मधुर पन्थ भौं सन्तको । बली कसुमवृन्तको हृदय दिप्ति भौं अन्तको ॥

खुल्यो मुख दिगन्तको विधुमुहारका दन्तको । प्रभा स्फुटित पन्थ भो छ सपना महाशान्तको ॥ (९:४)

धराभरा हराभरा वन भरी कुनै अप्सरा। बसी सुरपुरी कतै अमृतको घडा ली खडा॥ दिँदी छ कि त? त्यो सुरा मधुर शान्त सिर्का परी। रँगीन भइ भाल्किने अवनिबीच छिर्का भरी॥ (९:१२)

वसन्त ऋतुमा वनजङ्गल जताततै हराभर भएको अनि हरियालीले छाएको साथै वनलाई अप्सरारूपि सौन्दर्यले ढाकेको हुन्छ । त्यस्तो स्थानमा एक किसिमको स्वर्गीय अनुभूति प्राप्त हुन्छ । यसरी जङ्गल नै रङ्गीबिरङ्गी भएको दृश्यलाई माथिका काव्यांशले देखाएका छन् ।

यही प्रकृत भावना अलि लिँदी मिही रञ्जक ।

मिठास सरसाउँदी अविदिता धनी कामना ॥

कुरङ्गवनरङ्गले कुसुमकालकी भैं मुना ।

छु सूक्ष्म लिलताङ्गिनी वदनकी सुगन्धी पना ॥

(९:४२)

वसन्त ऋतुमा प्रकृतिमा देखा परेको सौन्दर्यबाट शकुन्तला पिन प्रभावित हुन्छिन् । त्यस्तो वसन्तकालीन वनको सौन्दर्यलाई आफूले पिन ग्रहण गरेर तथा वसन्त ऋतुको प्रकृतिको मिठासलाई पिएर रिङ्गएकी शकुन्तलालाई माथिका काव्य पंक्तिहरूले कुसुमका मुनाहरूसँग तुलना गरेका छन् ।

सुनी प्रणयका कथा प्रथम भाव क्यै पाउँदी।

मिही मृदुल चालले श्रवण थोर ढल्काउँदी॥

अदृष्ट पिछको कुनै हृदयबीच स्वप्ना हुँदी।

तिनी मृदुलयौवनी रित समान बस्छिन् हुँदी॥

(९:४३)

प्रकृतिमा आएको वसन्तको बहानाले शकुन्तलामा आएको यौवनको मदलाई देखाउँदै र शक्नतलाको स्वप्निल संसारको वर्णन माथि उल्लेखित काव्यांशले व्यक्ति गरेका छन्।

यस शाकुन्तला महाकाव्यको दसौं सर्गमा दसैं दिशामा कीर्ति फैलाएका, तिमिररुपि शत्रु नाश गर्ने सूर्य समान उदार कृर्ति भएका, अनेक गुणका भरपुर चहकदार, शिखरका बिचमा वीरशङ्करभौ उभिएका कुसुमकीर्तिका अनन्त रङ्गले पोतिएका दुष्यन्त समस्त ऋतुहरूमध्येको सर्वश्रेष्ठ चहकदार ऋतु वसन्त ऋतुभौं छन् भनी उनलाई वसन्त ऋतुसँग सादृश्य स्थापना गरिएको छ। जस्तै:

शिखरबीच छन् वीर शङ्कर । तारकाविषे छन् दीवाकर ॥ ऋतु समस्तका यी वसन्त छन् । कुसुमकीर्तिका रँग अनन्त छन् । (१०:१४)

शाकुन्तल महाकाव्यको एघारौं सर्गमा राजा दुष्यन्तको वन यात्राको भव्य वर्णन गर्ने क्रममा मोहनी रूपले सिंगारिएकी कुनै सुन्दरी हाँसेरहे जस्तो देखिएको र सुस्निग्ध बैंसमा ढिल्किएको कुसुमको मिठो सुवासले जताततै मग्मगाएको वसन्तकालीन समयको वनको चित्रण गरिएको छ । पैदलयात्रीसँगै अश्ववाला रथमा चढेका दुष्यन्तले वसन्त ऋतुको रसपान गरिरहेको सन्दर्भलाई यस महाकाव्यमा भिœयाईएको छ । वनवनमा चहारी स्वर्गीय अबिरले सुन्दरता थपेको स्वर्णमय वनमा राजा दुष्यन्त डुल्दै गरेको अवस्थाबारे बताउँदै देवकोटाले यस शाकृन्तल महाकाव्यमा भन्छन् :-

वसन्तकी वनस्थली छ चारु हाव-भावमा।
हरा सिँगार मोहनी प्रसून हास्य- सुन्दरी॥
सुस्निग्ध- बैस माधुरी-प्रदर्शिनी- परीसिर।
सुवास मग्मगाउँदी सुचारु अङ्गवल्लरी॥
सर्र शम्य- रोमिला सुकेशमञ्जुमञ्जरी।
चरा भरी मृदु स्वरा, प्रवाल-पल्लवालऽ धरा॥
सरोजकी कपोलकी, मिलिन्द-नेत्र-अप्सरा।
सलील -छाल-घूँघरा, सुगन्धसास -हर्हरा॥
अनङ्गराज्यरङ्ले बनाउँदी हरा-भरा।

अबीर स्वर्गको छरी सुवर्णमा सुगन्ध दी ॥ मुसुम्क मुस्कुराउँदी सजेर स्वर्ग भौं धरा । चले प्रसून मार्गमा अनङ्ग-मूर्ति सुन्दर ॥ चलाउँछन् कि भौं थिए अनेक रङ्गका शर । विषादतुल्य कामको सँगी छ साथमा तर ॥ (१९:३०)

वसन्तको समयमा वनस्थली मनोहर हाव-भावमा छ । हास्य सुन्दरीभौं मोहनी रूपले सिँगारिएको छ । आफ्नो माधुरी प्रदर्शन गर्दै बैसमा ढिल्किएको छ । प्रकृतिको काखमा रहेको वन स्वर्गकी परीको जस्तै अङ्गअङ्गमा सुवास मग्मगाइरहेको छ । त्यहाँ चराहरू मृदु स्वर निकाँल्दै रमाइरहेका छन् । वनको अङ्गअङ्गमा मोहनी रङ्गले छाएर हराभरा प्रकृतिको मिहमा गाउनमा माथिका काव्यांशहरू केन्द्रित रहेका छन् ।

यसरी शाकुन्तल महाकाव्यमा विशेष गरेर नवौं र एघारौं सर्गमा वसन्तकालीन समयको भव्य चित्रण गरिएको छ । नवौं सर्गमा वसन्तकालीन वन, बगैंचा, रूखहरूको हिरयाली र कोइलीको आवाज आदिसँग काव्यकी नायिका शकुन्तललाई जोड्दै र सुन्दर प्राकृतिक अनुपमसँग उनलाई तुलना गर्दे शकुन्तलाको स्विप्नल संसारको वर्णन गरिएको छ भने एघारौं सर्गमा दुष्यन्त पैदल यात्रीसँगै चारै घोडा भएको रथमा चढेर वसन्त ऋतुकालीन समयको वनको रसपान गरिरहेको सन्दर्भलाई जोड्दै राजा दुष्यन्तलाई अनेक गुणका भण्डार, चहकदार पानी जस्ता भन्दै वसन्तको वनसँग सादुश्य स्थापना गरिएको पाइन्छ । यसरी हेर्दा शाकुन्तल महाकाव्य वसन्त ऋतुमा हुने वनको चित्र उतार्दे काव्यका नायक र नायिकाको गुणगान गाउनमा केन्द्रित रहेको देखिन्छ । यसरी काव्यका नायक-नायिकालाई वसन्त ऋतुमा आरोपित गर्नु महाकाव्यका लागि अति उत्तम परिवेश मानिन्छ

३.६ निष्कर्ष

कालगत हिसाबले **शाकुन्तल** महाकाव्यमा प्रत्यक्ष रूपमा पौराणिक काल र परोक्ष रूपमा वि.स. २००२ साल वरपरको राष्ट्रिय र अन्तर्राष्ट्रिय परिवेश अभिव्यञ्जित भएको छ । त्यस्तै प्राकृतिक कालचक्रका रूपमा आउनेजाने प्रभातकालीन समय, दिवासमय, सन्ध्याकालीन समय र रातको समयको पनि यहाँ उपस्थित भएको छ । साथै मौसमी परिवर्तनसँगै घुम्दै आउने विभिन्न ऋतुहरूमध्ये वसन्त ऋतुको सुस्पष्ट चित्रण यस महाकाव्यमा भएको निष्कर्ष निकाल्न सिकन्छ ।

चौंथो परिच्छेद

शाकुन्तल महाकाव्यमा परिस्थितिगत परिवेश

युगजीवनका व्यापकता र विराटतालाई अभिव्यक्ति दिने विधाका रूपमा रहेको एक प्रमुख साहित्यिक विधा काव्य हो । महाकाव्यात्मक कथानकीय घटनाऋम र तीसँग सम्बद्ध पात्रगत कार्यव्यापारबाट जे जस्तो वातावरणीय परिवेश भाल्किन पुग्दछ, त्यही नै महाकाव्यीय परिस्थितिगत परिवेश हो । कथानक योजना तथा पात्रयोजना महाकाव्यात्मक आख्यान पक्षसँग सम्बद्ध आधारभूत ति विवा हन् भने त्यसैको आख्यानपक्षगत कथानकीय एवं पात्रीय कार्यपीठिकामा भाल्किने स्थानगत, समयगत एवं कालगत परिवेशको समुच्यय अवस्था नै परिस्थिति हो ।

यसै आधारमा शाक्नल महाकाव्यलाई हेर्दा प्राणकालीन समयदेखि वर्तमान कालसम्मको समयलाई ओगटेको र धर्तीदेखि स्वर्गसम्मका स्थानगत परिवेशलाई अँगालेको यस विराट महाकाव्यमा कथावस्त्गत व्यापकता पनि रहेको छ । यस अध्यायमा शाक्न्तल महाकाव्यमा परिस्थितिगत परिवेशको अध्ययन गर्न थालिएको हुनाले यस महाकाव्यमा उत्रिएको व्यापक कथावस्त क्नक्न र कस्तोकस्तो अवस्थामा घटित भएको छ र के कस्तो सन्दर्भ महाकाव्यमा भित्रिएको छ भनी सिधा आँखाले हेर्दा पौराणिक समयका ऋषमूनिहरू क्टीमा तपस्या गरी बसेको अवस्था र परिस्थिति, राजामहाराजाहरू बडाबडा दरवार बनाई सहरमा बसेको स्थिति र सामान्य जनताहरू सहरको छेउछाउमा रहेको जङ्गललाई फडानी गरी खेतीयोग्य बनाई खेतीपाती र पश्पालन गरी बसेको अवस्थालाई यस महाकाव्मा चित्रण गरिएको पाइन्छ । यस महाकाव्यमा देवकोटाको कल्पनाले स्वर्गमा दानव र देवताबिच भएको युद्ध र संघर्षको साथै त्यही स्वर्गमा नै मेनका जस्ता अप्सराहरू, देवराज इन्द्र अनि दानवहरू रहेको अवस्थाको अलौकिक कल्पनिक चित्र उतारिएको छ । त्यस्तै शाकन्तल महाकाव्यलाई सुक्ष्मरूपले अध्ययन-विश्लेषण गर्दा देवकोटेली समयको नेपालको परिस्थिति भाल्किएको पाइन्छ । देवकोटाले आफूले भोगेका राष्ट्रिय परिस्थितिलाई यस महाकाव्यमा नजानिँदो तरिकाले व्यापक स्थान दिएको पाइन्छ । यसका साथै वि.सं. २००२ सालतिरकै आसपासको राष्ट्रिय मात्र नभई अन्तर्राष्ट्रिय सन्दर्भ एवं परिस्थितिले पनि यस काव्यमा चियाउने अवसर पाएको छ, अथवा अन्तर्राष्ट्रिय परिस्थितिलाई पनि देवकोटाले महाकाव्यमा बाटो खुला गरिदिएका छन् । परिस्थितिगत परिवेशको अध्ययको लागि यस शाकुन्तल महाकाव्यलाई सूक्ष्म रूपले अवलोकन एवं अध्ययन विश्लेषण गर्दा यस महाकाव्यमा मुख्यतः चार प्रकारका परिस्थितिहरू भित्रिएका छन् । जसलाई देहायबमोजिम छुट्टाछुट्टै विश्लेषण गरी यस काव्यमा अवस्थित वास्तविक स्थितिको अङ्कन गर्न सिकन्छ ।

४.९ शाकुन्तल महाकाव्यमा सामाजिक-सांस्कृतिक परिस्थिति

"समाज भनेको मानिसहरूको सामूहिक एकाइ हो । कनै एक स्थानमा बसेका एकै प्रकारको सोंच र मान्यता रहेका मानिसहरूको समूहलाई समाज भनिन्छ । त्यही समाजका मानिसहरूले अवलम्वन गर्ने चालचलन, रीतिरिवाज, धर्म, पेशा, आनीबानी, लवाइखवाइ, भेषभूषा, भाषा, विश्वास आदि सवै विषयवस्तु संस्कृतिअन्तर्गत पर्दछन् । वाहाल र खितवडा, २०६२ । जसअनुसार किव देवकोटाले यस शाकुन्तल महाकाव्यलाई हेर्दा र सूक्ष्म रूपले अध्ययन-विश्लेषण गर्दा यस महाकाव्यभित्र नेपाली समाज, त्यहाँको चालचलन एवं रीतिरिवाज जस्ता सांस्कृतिक पक्षहरू पिन भित्रिएको पाइन्छ । जसको पुष्टि कण्व ऋषिले शकुन्तललाई आफ्नो घर पठाउने व्यवस्था गरेको, गौतमीले घर जान थालेकी शकुन्तललाई वधूशिक्षा दिएको, खानेकुरा, डोली आदिको व्यवस्था, किसानले पाहुनाप्रति गरेको स्वागतसत्कार आदिले हुन्छ । यस शाकुन्तल महाकाव्यमा एकातर्फ देवकोटाकालीन सामाजिक-सांस्कृतिक परिस्थितिको अभिव्यिक्जित भएको छ भने अर्कोतर्फ पुराणकालीन समयको सामाजिक- सांस्कृतिक र प्रचलन र परम्पराको स्पष्ट चित्रण पाइन्छ । यसलाई देहायबमोजिम छट्टाछुट्टै चर्चा गर्न सिकन्छ।

४.१.१ शाकुन्तल महाकाव्यमा अवस्थित पौराणिक सामाजिक-सांस्कृतिक परिस्थिति

सामान्य अर्थमा समाज भन्नाले मानव समूहलाई बुभिन्छ र संस्कृति भन्नाले ती मानव समूहले परम्परादेखि मान्दै आएका र पुस्तापुस्तामा हस्तान्तरण गर्दै गएका चाल चलन, रीतिरीवाज, परम्परा, भेषभूषा, भाषा, विश्वास आदिलाई बुभिन्छ । यसै आधारमा शाकुन्तल महाकाव्यको अध्ययन गर्दा यस महाकाव्यमा पौराणिक समाज र त्यो समाजले अवलम्बन गरेका विविध सांस्कृतिक पक्षहरू भित्रिएको पाइन्छ । पौराणिककालको समाजमा ऋषिहरू वनमा कृटी बनाएर बस्थे अनि केही मात्रामा अन्न खाई वनको कन्दम्ल, सागपात

खाएर जीवन निर्वाह गर्ने गर्थे । त्यित्तिखेरको समाजमा विद्यालय जाने, पढ्ने भन्नेबारे उनीहरूलाई कुनै ज्ञान थिएन, उनीहरू आफ्ना मातापिता तथा ऋषिहरूबाट जीवन निर्वाहका लागि आवश्यक ज्ञान प्राप्त गर्दथे। त्यो समाज ज्ञान आर्जन गर्नभन्दा पिन धर्मकर्ममा बढी विश्वास गर्थ्यो । मानिसहरूलाई भौतिक सुखसविधा भनेको के हो ? भन्ने कुरा केही थाहा थिएन । न त त्यस समयमा तँ सानो जात म ठुलो जात, तँ गरिब म धनी , म शिक्षित तँ अशिक्षित भन्ने कुनै किसिमको द्वन्द्व नै हुने गर्दन्थ्यो । अभ भन्नुपर्दा त्यतिखेरको समाज जातीय, वर्गीय आदि आधारमा विभाजन भएको थिएन । केवल सामान्य रूपमा जीवन निर्वाह गर्नमा नै मानिसहरू सन्तुष्ट हन्थे । उनीहरूमा कुनै लोभ, लालच थिएन । तीर्थ जाने, वर्त बस्ने आदि कुरामा उनीहरूको रूचि हुन्थ्यो भन्ने कुरा यस शाकुन्तल महाकाव्यमा उपस्थिति भएका कण्व ऋषि, गौतमी, शकुन्तला, शकुन्तलाका साथीहरू, सारङ्गत जस्ता ऋषि चेलाहरू, कष्यप ऋषि आदिको बानी र व्यवहारबाट स्पष्ट हुन्छ । अभ भन्नुपर्दा सुन्दर तथा रमणीय प्राकृतिक स्थलमा रमाइरहेको वन्य जीवनबाट यसबारे यर्थाथ बोध हन्छ ।

यस शाकुन्तल महाकाव्यमा वर्णन गरिएको किसानको घर परिवार र घर छेउछाउमा खेती गरिएको वर्णनले के कुरा स्पष्ट पार्दछ भने त्यतिखेरको समाजका मानिसहरू विस्तारै खेती कार्य गर्न तथा कृषि पेशा अँगाली जीवन निर्वाह गर्ने प्रयासमा लागेको पाइन्छ । यस कुरालाई तलका काव्यांशहरूले भल्काएका छन् ।

मोहडाहरू हरा छ ।
खेत खेत आलि आलि ।
छन् कुला अनेक चिर्छ ॥
शैल वारी शुभ्र रेख ।
नाग- वेली- क्षेत्र - वक्ष ॥
(२०:१८)

त्यस्तै यस शाकुन्तल महाकाव्यको बिसौं सर्गमा नै खेतीपातीसँगै किसानले पशुपालन गरेको सन्दर्भलाई पनि भाल्काइएको छ । यसबारे बताउँदै यस महाकाव्यमा कवि भन्छन् :

जान्छ किसान दुही लिन गाई। हात लिई गबुवा पयलाई॥ "यो निशि के दुहुनाकन जान्छौ?" भन्दछ एक त्यहाँ उसलाई ॥ (२०:४०)

किसानले आफ्नो घरमा आएका पाहुनालाई भगवान् सम्भी राम्रो सत्कारका साथ स्वागत गरेको छ । यसबारे बताउँदै कवि देवकोटाले **शाकुन्तल** महाकाव्यमा भन्छन् :

किन ? को" भनी किसानले । द्विजलाई सोध्छ मानले ॥ दुइले बताउँदा सब खश साथ गर्छ स्वागत ॥ (२० : ३१)

यी काव्यांशहरूले के स्पष्ट पार्दछन् भने त्यस समयमा पाहुनालाई देवतासमान मानी मानसम्मान दिंदै स्वागत सत्कार गर्ने परम्परा समाजमा रहेको थियो ।

त्यस्तै यस महाकाव्यमा अज्ञात मानिसहरूसँग छोटो समयमा नै किसानले अत्मिक र भावनात्मक सम्बन्ध गाँसेको छ । दिनभर बाटोमा हिँडेर थिकत भएका पाहुनाहरूको मर्म बुभी आफूले सक्दो भोजन गराई छिट्टै सुत्ने व्यवस्था मिलाइदिएको छ । शकुन्तला, गौतमी र ऋषि चेलाहरू त्यस किसानको घरबाट बिदा हुने क्रममा उनीहरूले देखाएको मायाममताले शाकुन्तल महाकाव्यमा एक आदर्शमय पौराणिक समाज रहेको स्पष्ट हन्छ ।

किसान जोड्दथ्यो कर ।
जल दृशी बनी तर ॥
छ श्यामला विलोकिता ।
दुखी शकुन्तलातिर ॥
(२० : ६५)
"निवर्स फेरि फेरि है ?
यहाँ फिरेर आउन ॥
दिदीसमान लाग्दछ ।
न स्नेह यो छुटाउन ॥"
(२० : ६६)
भनेर आद श्यामला ।

रुवाउँछिन् शकुन्तला ॥ अतीव स्नेहको दिल । बनाउँदा सुकोमल ॥ (२०:६७)

यसरी घरमा एक रात बस्न आएका पाहुनासँग एकपटक मात्र भेट हुँदैमा कित छिटो आित्मयता बढेको छ, कित छिटो माया बसेको छ, कसरी आफ्नो परिवारका दिदीबहिनी समान मानेका छन् भन्ने कुरा देखाउँदै माथिका काव्यांशहरू मार्फत किव देवकोटाले यस शाकुन्तल महाकाव्यमा स्पष्ट पारेका छन्।

त्यस्तै शाकुन्तल महाकाव्यमा सुन्दर प्राकृतिक परिवेशमा बस्ती भएको समाज छ, जहाँ कुनै किसिमको भुट, छलकपट, अशान्त आदि छैन । त्यस समाजका मानिसमा कुनै नक्कली नखरा छैन । उनीहरू केवल प्राकृतिक गुणले युक्त छन्, शान्त छन्, सरल स्वभावका छन् भन्दै पौराणिक समाजका जनताको आचरण बानी व्यवहारको चित्रण यहाँ गिरिएको छ । यसबारे बताउँदै देवकोटा भन्छन् :-

यिनसँग नखराको नक्कली भाव छैन। छल कपट सुधाको जिन्दगी नै छुदैन॥ सरस सरल वार्ता गर्दछन् मिष्टभाषी। वन हृदय बने भौं ओठ रङ्गी सुवासी।

(93. 38)

वचन मृदु चरा छन्, वन्य यी अप्सरा छन्। प्रकृति कलित राम्रा कोपिलाका कुरा छन्॥ रँग सुवदन बैंस बीच चढ्दा सुरा छन्। सब वनदुहिता यी बैंसका आँकरा छन्॥

(O8 . FP)

प्रस्तुत शाकुन्तल महाकाव्यमा दुर्वासा ऋषिले श्राप दिएको रहस्य उद्घाटन गर्दै पाप, धर्म, श्रापजस्ता कुराको विश्वासमा पर्ने समाजको चित्रण गरिएको छ । यसबारे बताउँदै शाकुन्तल महाकाव्यको सत्रौं सर्गमा दुष्यन्त र शकुन्तलाको बिछोड भएपछि शकुन्तला रातदिन विरहमा बिचेत भएर औंसीको रातभौं दिन बिताउँछिन् । त्यसै समयमा दुर्वासा ऋषि भिक्षा माग्न आउँछन् तर दुष्यन्तको सम्भनामा मग्न भएकी शकुन्तलाले दुर्वाषा ऋषिप्रति कुनै वास्ता नराखेकाले दुर्वाषा ऋषि रिसले चुर भएर श्राप दिएको प्रसङ्ग बताउँदै कवि देवकोटा यस शाकुन्तल महाकाव्यमार्फत भन्न पुग्दछन्: -

रन्की आँखा नयन दुइका बीच भौनेर रन्न ।
फन्की जाँदा ऋषिकन सुने भ्रष्ट साथीहरूले ॥
ढुङ्गा बन्दा क्षणभर सफा त्रास पर्दा कुँदेका ।
आए आँखा टलपल गरी ती पुकारी दगुर्दे ॥
(१७ ं ३५)

जोडी भन्छन् कर विनितिले "मिर्तिमान् हे तपस्या ! सोभी सीधी सिख विरहले रुग्ड बेहोशमा छन् ॥ बेचाराले भकभर न ली रातमा नींद ठण्डा। गर्माएको मगज उनको चक्कराई छ मूर्छा॥ (१७: ३६)

ती छन् पग्ली विरहरहमा, छैन क्यै ज्ञानसम्म ।
त्यस्ती दुःखीकन पनि हरे ! श्राप यस्तो अचम्म ॥
हुन्छन् ठुला ऋषि हृदयका कोमल ज्ञान सिन्धु ।
राखी माया भिनकिदिनुहओस् शापको तीक्ष्ण शूल ॥
मर्नेछन् ती नत नयन भै भै जगत अन्धकार ।
साँच्यै हत्यासरि हुन गई लाग्छ है पाप क्यार ?
(१७: ३८)

यसरी विरहमा जलेकी शकुन्तलालाई दुर्वाषा ऋषिले दिएको श्राप सुनी उनका प्रिय सखीहरू दुर्वाषा ऋषिसमक्ष त्यो श्राप फिर्ता लिनको लागि अनेक तरहले बिन्ती गरेको कुरा माथिका काव्यांशहरूले भल्काएका छन् ।

भैगो जो भो तर अब यहाँ फेरि यस्तो नगर्नू । यौटा औँठी स्मृति दिन रहे शाप मेरो नलागोस् । जाओ ! ग्वाङ्ग्रीहरू, अव गरे होशले कामकाज ॥ भन्दै हाँसी परितर चले क्रोधका उग्रमूर्ति ॥ (१७: ४१) शकुन्तलाको यथार्थ अवस्था बताउँदै ऋषिसामु धरै बिन्ती चढाएपछि बल्लतल्ल दुर्वाषा ऋषिले एकपटकलाई भैगो एउटा औंठी चिनो देखाएमा मेरो श्राप लाग्ने छैन । अबदेखि यस्तो नगर्नू भन्दै क्रोधका मूर्तिरूपि दुर्वाषा ऋषि आफ्नो बाटो लागेको प्रसङ्ग माथि उल्लेखित काव्यांशहरूले जनाएका छन् ।

यस **शाकुन्तल** महाकाव्यको सत्रौं सर्गमा विरहमा डुबेकी शकुन्तलाले आफ्नो कुनै वास्ता नगरेकी भनी दुर्वाषा ऋषिले विभिन्न श्राप दिएका अनि सखीहरूद्वारा अनेक बिन्ती चढाएपछि त्यो श्रापलाई केही घटाई दिएको अवस्थाले पौराणीक कालको श्राप, तन्त्रमन्त्रमा विश्वास राख्ने सामाजिक-सांस्कृतिक परिस्थितिको खुलासा गरिदिएको पाइन्छ ।

शाकुन्तल महाकाव्यकी नायिका शकुन्तलाको राजा दुष्यन्तसँग गन्धर्व विवाह भएको करालाई सहज स्वीकार गरेका बाबु समानका कण्वको व्यवहारलाई देख्दा त्यितिखेरको समाजमा चेलिबेटीले आफै रोजेको वरसँग विवाह गर्न पाउने स्वतन्त्रता समेत प्राप्त गिरएको रहेछ भन्ने क्रा स्पष्ट हुन्छ।

यस शाकुन्तल महाकाव्यको अठारौं सर्गमा शकुन्तललाई कर्म घर पठाउनको लागि बिदाई गर्ने प्रसङ्ले पिन त्यतिखेरको सामाजिक-सांस्कृतिक प्रचलनलाई स्पष्ट्याउँछ । शकुन्तललाई बिदाई गर्ने बेलामा गौतमी र कण्व ऋषिले शकुन्तलालाई केही अर्ती दिएका छन् । कण्वले विवाह नहुन्जेलसम्म मात्र कन्या माइतीको हुने र विवाहपछि उसले आफ्नो घर बस्नुपर्ने धारणा व्यक्त गरेका छन् । त्यस्तै बिदाई गर्दा डोलीको अनि खानेकुराको, भारीको व्यवस्था गरिएको वर्णनले पिन त्यत्तिखेरको सामाजिक-सांस्कृतिक प्रचलनलाई देखाउँछ । यसको एक भलक दिइएका काव्य पंक्तिहरूले स्पष्ट पार्दछन् :

कन्या विवाह नहुँदातक माइतीकी । आफ्नो घरैतिर हुने पछिलाइ फेरि ॥ सम्पत्ति यो छ जसको उसलाई सुम्पे । आनन्द बस्छ दुइतर्फ सदैव गम्की ॥

(9도 : ७)

चाँडै तयार गर यी घरतर्फ जाऊन्। बिर्सेर बस्न नृपले घरमा नपाऊन्॥ रानी बनून् महलकी पतिसाथ पाऊन्। चिन्ता समस्त मनका सहजै हटाऊन्॥"
(१८: ८)

यस्तो वचन सुनी ती ऋषिका तयारी।
गर्दीभइन् घर पठाउन निम्ति भारी॥
ती गौतमी बुहत दी उपदेश राम्रा।

चाँडै पठाउन भनी घरकी बुहारी॥
(१८:९)

गौतमीले शकुन्तलालाई बधूशिक्षाका रूपमा घरमा गएर ख्यालठहा नगर्नू, हाँसलो मिजास लिनू, गम्भीर भाव लिनू, ज्यादा नबोल्नू, भगडाबाट बच्नू, रिस नराख्नू जस्ता विभिन्न उपदेश दिएको वर्णन शाकुन्तल महाकाव्यमा गरिएको छ । यसरी त्यतिखेरको समाजमा प्रचलित आमाले घर पठाउने छोरीलाई दिने बधूशिक्षाको वर्णन यस महाकाव्यमा गरिएको छ । जस्तै :

"ठट्टा नगर्नु गिजिएर नबस्नु नानी !
के भन्नुपर्छ र तिमी यति शान्त ज्ञानी ॥
हँस्सी बनाउँछ सधैँ हलुका मिजास ।
गम्भीर भाव लिनु राख्न यथेष्ट लाज ॥
(१८: १०)

ज्यादा नवोल्नु मन भाट्ट त्यसै नखोल्नू । आन्द्राभुँडी नदिनु पस्न र तान्न खुट्टा ॥ खुट्टा रहेर भागडाहरूबाट बच्नू । बोली कडासित नबोल्नु नपार्नु बुट्टा ॥

(95 : 99)

भूटो नबोल्नु दिन एक खुलस्त हुन्छ । छिप्दैन सत्य बरु ईश्वर नै नुहुन्छ ॥ बाङ्गोपनासँग विकारहरू बढाई । भूटो नबन्नु, गर आदर आफुलाई ॥

(95: 97)

यसरी कवि देवकोटाले यस **शाकुन्तल** महाकाव्यमा पुराणकालीन समाजको ऋषि सभ्यता कृषि पेशातर्फ उन्मख हुन लागेको अवस्था, पशुपालन गरिएको अवस्था आदिद्वारा पौराणिक समयको सामाजिक-सांस्कृतिक परिस्थितिको उद्घाटन गरेका छन्।

४.१.२ शाकुन्तल महाकाव्यमा अवस्थित तत्कालीन सामाजिक-सांस्कृतिक परिस्थिति

अपनो काव्ययात्राको सरुवातीमै मुनामदन जस्तो एक उत्कृष्ट खण्डकाव्य रचना गरी महाकवि लक्ष्मीप्रसाद देवकोटाले नेपाली समाजको तत्कालीन सामाजिक-सांस्कृतिक परिस्थितिलाई भल्काएका थिए । उनको मुनामदन खण्डकाव्यमा मदनको घर गरिवीको खाडलमा परेको वा ऋणले थोत्रो भएको, त्यस्तो थोत्रो भएको घरको जग बलियो बनाउनको लागि घरमा डाँडापारिको घाम भएकी बुढी आमा र आफ्नी प्यारी श्रीमतीलाई विरहमा जलाएर धन आर्जन गर्नको लागि विदेशिन परेको मदनको बाध्यता, मदनकी आमाको पाटी र धारो बनाई धर्मकर्म गर्ने चाहना, धन कमाएर फिकंदा बाटोमा आफ्ना साथीहरू भनौदाहरूको तुच्छ व्यवहार, घरमा भुटो खबर पुऱ्याइदिएको स्थिति, एक भोटेले मानतावादी भावना देखाउँदै मदनलाई औषधी उपचार गराई निको पारेको जस्ता घटनाक्रमलाई हेर्दा देवकोटाको मुनामदनमा तत्कालन (वि.सं १९९१, १९९२ तिरको) सामाजिक-सांस्कृतिक परिस्थिति भित्रिएको स्पष्ट हन्छ । त्यसै मुनामदनका रचियता कवि देवकोटा आफ्नो काव्ययात्रा अँगांडि बढाउँदै, आफ्नो काव्य रचनागत क्षमतालाई पोख्त बनाउँदै वि. सं. २००२ सालमा शाकुन्तल महाकाव्य रचना गर्न पुग्दछन् । उनको मुनामदन खण्काव्यमा भित्रिएको सामाजिकता शाकुन्तल महाकाव्यमा आइपुग्दा अभ भरिलो तरिकाले भित्रिएको पाइन्छ ।

मुनामदनका सामाजिक कवि देवकोटा शाकुन्तल महाकाव्यका सामाजिक महाकवि बन्न पुगेको देखिन्छ । मुनामदनमा नेपाली जनताको दीनहीनपूर्ण अवस्थाको सत्य चित्रण गरेका देवकोटाले आफ्नो महान् कृति शाकुन्तल महाकाव्यमा पिन कविले देखेको सामाजिक अवस्थाको यथार्थ रूप चित्रण गरेका छन् ।

यस शाकुन्तल महाकाव्यमा कवि देवकोटा तत्कालीन नेपाली समाज पौराणिक कालमा भन्दा अभ कष्टमय र दुर्गन्धित बन्दै गएकोमा चिन्ता व्यक्त गर्दछन् । पौराणिक कालमाभन्दा भन् दीनहीन बन्दै गएकोमा कवि ज्यादै दिकदार देखिएको वर्णन यस शाकुन्तल महाकाव्यमा गरेका छन् । यस कुरालाई शाकुन्तल महाकाव्यमा तलका काव्यपंक्तिहरू मार्फत कवि यसरी व्यक्त गर्न पुग्दछन् :

छोटो दैनिक जिन्दगी, न घटना, भन् धूलिलो धूसर। सस्ता ताक नफा लिएर छ सदा अन्धो,नभै सुन्दर॥ सासै फेर्नु छ वर्तमान, निमले यो भूतको आढ्यता। हामी दिन र हीन बन्नु छ भनी लेखें पुरानो कथा॥
(9:90)

यसरी यस शाकुन्तल महाकाव्यको आरम्भमै किव देवकोटाले तत्कालीन सामाजिक अवस्था एवं समस्यालाई व्यक्त गरेका छन्। जनताको आयु छोटो छ, जीवन दीनहीन छ, उल्लेखनीय असल घटना घट्दैनन्, स्वार्थी र तुच्छ छ, त्यसैले नै नराम्रा र अन्धा लक्ष्य देखिन्छन् भन्ने कुरा देखाउँदै तत्कालीन परिस्थितिको वर्णन किव देवकोटाले माथिका पंक्तिहरूद्वारा व्यक्त गरेको छन्। अभ अर्को किसिमले भन्ने हो भने जनजीवन सास फेर्नमा मात्र सीमित बनेको तत्कालीन परिस्थिति यहाँ उित्रएको छ।

तत्कालीन समाजमा बिलयाहरू, धनाढ्यहरू तथा मै ठुलो हुँ भन्नेहरू सामान्य सोभा जनतालाई लाजै नमानी कसरी हेप्थे, भन्म्टन्थे, स्वार्थपूर्तिको निम्ति रगत चुस्थे भन्ने कुरा स्पष्ट्याँउदै तत्कालीन सामाजिक परिस्थितिप्रति व्यङ्ग्य हान्दै शाकुन्तल महाकाव्यमा कवि देवकोटा यसरी पोखिएका छन्।

आज लौ बाजले लाज छोडीकन।
पेट नै भर्नको रक्तको काजमा ॥
पूर्वका साजका माभ्त सौन्दर्यको।
शान्तिको सूचना तोड्छ भ्रम्टीकन॥

(६: २०)

एक तर्सी रुँदी आँसवाली चरी।
बिलका नीडकी त्यो पहेँलीचुचे॥
जिन्दगी कालले भामिटँदा आउने।
कम्पमा रुग्रुगे पडक तर्सी रुँदी॥

यसरी सिधा-साधा प्राणीको जीवनमा खेलवाड भएको छ समस्त जनता त्रस्त छ, भन्दै व्याकूल तत्कालीन परिस्थितिको यथार्थ माथिका काव्यांशहरूले उद्धृत गरेका छन् । शाकुन्तल महाकाव्यको एक्काइसौं सर्गमा फेरि देवकोटा भन्छन् :

बाहिरी सब बनावटबाट।
बिग्निंदो छ दिनयाँ दिनरात॥
सत्य भज्छ तर अन्तर आत्मा।
बोक्तिदो छ नित भूट बढाई॥
(२१:९९)
हाय! कृत्रिम छकावट साना।
हाय! लाज हलुकापन नाना॥
हाय गर्व! सब इज्जत टेढो।
पार्छ सत्य विधुवा दुनियाँमा॥
(२९:१००)

"यसरी भलाद्मी भनाउँदाहरूको दृष्ट व्यवहारले सहरीया समाज त्रस्त छ, घिनलाग्दो छ, छलकपट बढेको छ । खालि बनाबटी आडम्बर छ, आत्मालाई मारेर पनि असत्यको अनुसरण गर्न कर लाग्छ । दुनियाँ भित्रभित्रै खोकिरहेको छ, दिन दुगुना रात चौगुना बिग्रँदो छ" अधिकारी, २०१७, भन्ने कुरा माथिका श्लोकहरूमा अभिव्यक्त छ । यसबारे बताउँदै कविले यस महाकाव्यलाई तत्कालीन नेपाली समाजको ऐना बनाएका छन् ।

यस शाकुन्तल महाकाव्यको तेह्रौं सर्गमा देवकोटाले तत्कालीन सहरीया समाजको ठुलाबडाको दुर्व्यवहारलाई देखाएका छन् । "शुद्ध हृदय भएका शकुन्तला जस्ता सोभा महिलाहरूको सतीत्वको ख्यालै नगरी पुरुषहरू कामवासनाले अन्धा बनेका छन् । नराम्रो वातावरणको शिकार बनाएका कतिपय बजारीया स्त्रीहरूको नक्कली फेसन, अनेक नखरा चञ्चल कटाक्ष दृष्टि, उत्ताउलो सिंगारबटार, विकृतिका भावनाले ओतप्रोत सामाजिक-सांस्कृतिक परिस्थिति देखेर स्वाभाविकताका प्रेमी कवि क्षुट्ध हुन्छन्"अधिकारी, २०१७, यस्तो परिस्थितिमा बाँचेका स्त्रीहरूलाई सचेत पार्नुको सट्टा स्वयं भ्रष्ट बन्दै आफू पन्छिन खोजेको शासकहरूको यथार्थ परिस्थितलाई तलको काव्यांशहरूले ज्ञात गराउँछन् ।

अप्रकृत नखराका धूर्तताका शिकार ।
अति चपल प्रदर्शी भावका शून्य सार ॥
अधर अति रँगाई बैंस ज्यादै सजाई ।
अतिशय नकली ती नाक भौं सानदार ॥
विकृतिमय र कामी -भावनाका शिकार ।
युवती शहरका जो हन् सितारा -सिँगार ॥
उनअघि वनबाला स्वर्गको छन जुहार ।
विकृति मुख न तितो नक्कली चाल पार ।
अब म त वन बस्ने रोज सानन्द चार ॥ "

(93: ६५)

स्त्रीहरूको यस्तो अवस्था तत्कालीन शासन व्यवस्था र त्यसले जन्माएको आधुनिक सामाजिक -सांस्कृतिक परिस्थितिले सिर्जना भएको हो । साथै नारीहरूलाई आफ्नो सतीत्व बचाउन मुस्किल परेको तत्कालीन सामाजिक परिस्थितिलाई माथिका काव्यांशले दर्शाउँछन् ।

४.२ शाकुन्तल महाकाव्यमा वर्णित प्राकृतिक परिस्थिति

पाश्चात्य अङ्ग्रेजी कविताको परम्परामा खासगरी उन्नाइसौं शताब्दीमा विकसित स्वच्छन्दतादी धारा र त्यसले विकास गरेको काव्य पद्धतिलाई आफ्ना रचनाहरूमा सक्दो प्रयोग गर्ने कवि लक्ष्मीप्रसाद देवकोटाको यस शाकुन्तल महाकाव्य स्वच्छन्दतावादी काव्य मान्यताले ओतप्रोत भएको छ । स्वच्छन्दतावादको मूल दर्शन नै प्रकृतिदर्शन हो । स्वच्छन्दतावादका अनुयायी कविहरूले प्रथमतः प्रकृति वस्तुको रूपमा जे जस्तो देखिन्छ, त्यसको यथावत् चित्रण गर्नुका सट्टा प्रकृतिले आफ्नो मनमा पारेको प्रभावको संवेद्य र मोहक चित्रण गर्दछन् । यस अर्थमा स्वच्छन्दतावादी प्रकृति चित्रण भनेको प्रकृतिको आत्मगत चित्रण हुनुका साथै प्रकृतिको इन्द्रिय संवेद्य आत्मगत चित्रण पिन हो । त्यसैगरी प्रकृतिलाई नै सम्पत्ति, शिक्षा आदिको स्रोत मानी प्रकृतिमै ईश्वर र मानवताको दर्शन, प्रकृतिका रहस्यलाई कल्पनाशील दृष्टिले हेर्ने, प्रकृतिको अनवीकरण गर्ने प्रवृत्ति स्वच्छन्दतावादको प्रकृति चित्रणका मूलभूत विशेषता हन् । जसरी स्वच्छन्दतावादमा प्रकृतिप्रतिको मोह पाइन्छ, कृतिमभन्दा प्राकृतिक सरल जीवन प्रति मोह रहेको देखिन्छ,

त्यस्तै यस **शाकुन्तल** महाकाव्यमा पनि कवि प्रकृतिप्रेमी बन्दै सुन्दर प्राकृतिक परिस्थितिको सुस्पष्ट चित्रण गरेको पाइन्छ ।

यस **शाकुन्तल** महाकाव्यको तेइसौं सर्गमा शकुन्तलालाई लिएर गौतमी र ब्राह्मणहरू दुष्यन्तको दरबार जाने बाटोमा देखिएको थरीथरीका रङगीबिरङ्गी चराचरुङ्गीहरू वनमा कुसुमसँगै खेलिरहेको रमणीय प्राकृतिक परिस्थितिलाई तलका काव्यांशहरूले देखाउँछन् :

चीभे, फिस्टो, मनीया, परभृति प्रभृति प्रेमका पङ्खनाना । सारौं, धोबी, भँगेरा थिर थिर रँगका स्वर्गपक्षी उज्याला ॥ शूगा, मैना,परेवा, पटु शिखिकटुवा, गौंथली औं जरेली । बोल्थे, नाच्थे र भुल्थे कुसुमनिकरको हर्म्यमा खेल खेली ॥ (२१ : २६)

त्यस्तै नासपाती, अनार जस्ता फलफुल र गुराँस चम्पा आदि कुसुमहरूले सिजएको प्राकृतिक परिस्थितिबारे बताउँदै यस शाकुन्तल महाकाव्यमा कवि भन्छन् :

आरु, लाली लिएका धवल कुसुमकी नासपाती, अनार । राती, काँढा छिपेकी, जुइहरू सुनभौं जाइ बेली बहार ॥ चम्पा, गाभा, गराँसे, गुनकिस,कमली कामिनी काइँयो र । सुन्पाते, नीलपाते, कुसुमहरू त्यहाँ क्या मिसिन्थे अपार ॥ (२९:२७)

यस महाकाव्यको तेइसौं सर्गमा राजा दुष्यन्त स्वर्गमा दानवहरूसँगको युद्धमा विजय हासिल गर्दछन् । त्यसपछि स्वर्गबाट धर्तीमा फर्कने ऋममा त्यहाँको प्राकृतिक स्थललाई पन्छीहरूले पिउपिउ चूँचूँ, कुरकुर, को हो,को हो, कुलुलु, चीँचीँको आवाजमा घन्काइरहेको परिस्थितिलाई कवि शाकृत्तल महाकाव्यमा यसरी व्यक्त गर्दछन् :

कुनै पन्छी बोल्यो 'पिउ पिउ' कुनै चाँचर 'च च'।
कुनै 'कुर् कुर्' लिन्थे हृदयसित प्रेमी प्रतिध्विन ॥
कुनै 'को हो को हो' कित कुलुलु कोही 'कल कल'।
कुनै चीँ चीँ कुल्बुल् चिरिरि चुइँ चूँ चूँ प्रतिफल॥
(२३:१८९)

सम्पूर्ण प्रकृति नै स्वर्णमय भएको अवस्थामा आँखा अगाडि दिउँसै सपना बनेको अनि त्यही सुनबाट नै फुलबाटभौँ सुगन्ध फैलिएको अलौकिक प्राकृतिक परिस्थितिलाई व्यक्त गर्दै शाकुन्तल महाकाव्यमा कवि यसरी पोखिन्छन् : -

सपना दिउँसै सब चक्षुअघि । सुनबाट सुगन्धसमान खुल्यो ॥ अब शीतल शान्त समीरणले । मन लाग्दछ सुन्दर मन्दिरमा ॥ (३:४)

वसन्त ऋतुमा वन नै बैँसले मत्त भएको, नयाँनयाँ पालुवाले वन हरियाली भएको, कोकिल आफ्नो यौवनको घमण्डले मदमत्त भएको भन्दै स्वर्गसमानको प्राकृतिक परिस्थितिको चित्रण यस **शाक्न्तल** महाकाव्यमा कवि यसरी गरेका छन् :

हरियो वनमा नवबैंस हुँदा।
नव पल्लवका अधराऽ सबले॥
मदमत्त छ कोकिल काल बुभी।
वनबीच वसन्त र स्वर्ग सुभी॥
(३:१०)
ऋतुराज छ आज यहाँ वनमा।
छ वसन्त उहाँ घनका सुनमा॥
सुनमा पनि आज सुगन्ध रस।
छ फुलेर हुँदो सपना सरस॥
(३:११)

त्यस्तै ऋतुराजा वसन्तको समयमा प्रकृति स्वर्णमय भएको छ, सुनले पिन आज सुगन्ध दिएको छ । यसरी यहाँ स्वर्णमय जङ्गलको पिरकल्पना गरिएको छ । जताततै, सुनै सुनको दुनीयाँ देखेर मृगका शावकहरू मख्ख हुँदै फुरुक्क हुँदै उफ्रिएर खेलेको, जङ्गलको छेउछाउमा नदी पिन रहेको अनि त्यही नदीमा चपल मृगका बच्चाहरू पानी पिउन दुगिररहेको रमणीय प्राकृतिक अवस्थालाई देखाउँदै शाकन्तल महाकाव्यमा कवि भन्छन् :

मृग शावकहरू हेर फुरुक्क पऱ्यो । सुनको दुनियाँ जब सामु भाऱ्यो । पिउनाकन वारि नदीतटमा । जब त्यो शिशु चञ्चल भै दगुऱ्यो ।
(३:१५)

मत एक परी मृदुलाऽधरकी ।

मृदु रेशममा हरियो वनको ॥

पतला भुइँमा बहुपुष्प जडी ।

साँगनी यस ठाउँ बनाउँदथेँ
(३:१६)

प्रकृतिको विविधतामय अवस्थाको चित्रणका दृष्टिले यस शाकुन्तल महाकाव्य नेपाली महाकाव्य परम्पराकै उत्कृष्ट महाकाव्य हुन पुगेको छ । प्रकृतिको विराट चित्रण महाकाव्यको शक्ति पिन हो । यसमा खासगरी यस महाकाव्यमा प्रकृतिको शृङ्गारमय परिस्थिति, शान्त र प्रसन्नमय परिस्थिति, विकराल वा भयावह परिस्थिति, उराठिलो प्राकृतिक परिस्थिति र मानवीय रूपको प्राकृतिक परिस्थितिको चित्रण पाइन्छ । जसलाई देहायबमोजिम छुट्टाछुट्टै चर्चा गर्नुपर्ने हन्छ ।

४.२.१ प्रकृतिको शृङ्गारमय परिस्थिति

यस शाकुन्तल महाकाव्यको मंगलाचरणको प्रथम सर्गमा नै शिव र पार्वतीको प्रेम प्रसङ्गबाटै महाकाव्यको आरम्भ गरी शृङ्गारमय प्राकृतिक परिस्थितिलाई यस महाकाव्यमा यसरी संकेत गरिएको छ । जस्तैः

चिम्ली लोचन दीर्घकाल तपमा खोलेर वासन्तिका।
नाच्दी सुन्दर तालले पवनमा देखी फुलेका लता॥
बिर्सेभौं 'भन को तिमी' यती भनी गौरी रुलाईकन।
मुस्काएर फुल्याउँदा शिव देऊन् कल्याणको चुम्बन॥
(9:9)

रसहरूको राजा शृङ्गार रसलाई अङ्गी रस बनाएको यस शाकुन्तल महाकाव्यमा प्रकृतिको शृङ्गारमय परिस्थिति भित्रिनु स्वभाविक मानिन्छ । यस महाकाव्यको चौथो सर्गमा अप्सरा र मेनकासँग आकर्षित भई आफ्नो तपस्या भङ्ग गरेका विश्विमत्र र मेनका

दुवैको वनकुञ्जभित्र मौलाएको प्रेमको साथमा प्रकृति र त्यहाँ रहेका वन्यजीवजन्तु, नदी, चन्द्रमा आदिमा पनि प्रेमको भाव अङ्क्राएको छ । जस्तै :-

फुले चाँद नालाहरू भाल्मलाए ॥
सबै कोयलीले वनै खल्बलाए।
जसै कामले रङ्ग राम्रा लँगाए॥
(४:२७)
शशी मोहले मुग्ध बन्छन् चकोर।
नदी चल्दछन् प्रेम बेली विलोर ॥
जुहारी बने हेर तारा उज्याला।

महाशुन्यमा तारका भिल्मलाए।

(४:२८)

चढे इन्द्रका कण्वमा प्रेममाला ॥

त्यस्तै शाकुन्तल महाकाव्यको सोह्रौ सर्गमा वनकुञ्जिभत्र दुष्यन्त र शकुन्तलाको गन्धर्व विवाह हुन्छ । यस्तो प्रेममय वातावरणमा दुष्यन्त र शकुन्तलामा चढेको बैंसको लालीसँगै त्यहाँका कुसुमहरूमा, वृक्षहरूमा चल्दै, जिस्कँदै, नखरापन देखाउँदै अङ्कुराएको प्रेमको भाव बताउँदै शाकुन्तल महाकाव्यमा कवि भन्छन् :-

छिटी खुस्बू राम्रा प्रमुदितमुखी वायुसँगमा। चली, जिस्की बस्ने युवती कुसुमी हेर नखरै॥ यसो छल्दै बङ्गी मृदुमय तरङ्गी रँगरँग। बने चाला बैंसे सहृदय हिली चारु विनता॥ (१६: ३१)

कुनै भो भो नाई अब रँग पुग्यो भन्न सरस ।
नुही ढल्की बङ्गी छुनुमुनु गरी छन् मृदु रस ।
गठीला छातीमा मदन-रँगले हुन्छ छिवला ।
चरा बाजा डोल्छन् लहर रँगमा नाच्दछ खुला ॥

(9६: ३२)

यसरी शाकुन्तल महाकाव्यको पिहलो, चौथो र सोह्रौ सर्गमा ऋमशः शिव र पार्वती, मेनका र विश्वामित्र, दुष्यन्त र शकुन्तलामा छाएको प्रेमको लालीसँगै त्यहाँको प्रकृतिमा पिन अङ्कराउन पुगेको प्रेमलाई यस शाकुन्तल महाकाव्यमा आएको प्रकृतिको शृङ्गारमय पिरिस्थितिका रूपमा लिन सिकन्छ ।

४.२.२ शान्त र प्रसन्नमय प्राकृतिक परिस्थिति

प्रकृतिको शान्त र हृदयलाई प्रफुल्लित बनाउने प्रसन्नमय परिस्थिति यस शाकुन्तल महाकाव्यमा भित्रिएको छ । जसले मानवलाई सान्त्वना प्रदान गर्दै हृदयलाई समेत प्रफुल्लित एवं आनन्दमय बनाँउछ ।

साथै मानिसहरूलाई विभिन्न दुःखकष्ट, पीडा, चिन्ता आदिबाट मुक्त गराउने सामर्थ्य यस्तो खालको शान्त प्राकृतिक परिस्थितिको रहेको हन्छ । यस शाकुन्तल महाकाव्यको चौविसौं सर्गमा राजा दुष्यन्त स्वर्गबाट ओर्लिएर शकुन्तलाको खोजी गर्दै कश्यप आश्रम र त्यही छेउछाउको शान्तमय प्राकृतिक परिस्थितिको रसपान गर्दछन् । हृदयलाई नै प्रफुल्लित गराउने सेतो सफा हुस्सु लागेको, मन्द गतिमा हावा बहेको, वसन्त ऋतुको शोभाले सुशोभित भएको, शीतका थोपाहरू खसेको त्यस्तो, शीतल अनि शान्तमय वनकुञ्जहरू रहेको प्रकृतिमा घुमाउरो बाटोबाट दुष्यन्त हिँ इदै डुल्दै प्रकृतिको रसपान गर्दै शान्तिको सास फेर्दछन् भन्ने कुरा तलका काव्यांशले व्यक्त गर्दछन् । जस्लाई शान्त र प्रसन्नमय प्राकृतिक परिस्थितिको रूपमा लिन सिकन्छ । जस्तो :-

न्यानो कोमलता लिएर रविले फारेर हुस्सुहरू । सेतो प्रोज्ज्वलता बनी भिलिमिली चोर्थे कणका तरु ॥ हावा मन्द थियो वसन्त वनको शोभा हरा मग्मग । शीत श्वासित वाससाथ मनमा व्यूभाउँथ्यो कल्पना ॥ (२४:१)

डुल्दै शीतल कुञ्जमा प्रकृतिको बाटो घुमौरो लिई । आर्ले कश्यपका कुटीतिर तिनी बास्ना मजाको पिई ॥ हावा त्यो सुख भौ सुशीतल सफा त्यो शान्तिको शासन । पाइ चित्त प्रसन्न भो नृपतिको देखी तपस्या वन ॥

(२४: २)

त्यस्तै यस शाकुन्तल महाकाव्यको चौबिसौं सर्गमा राजा दुष्यन्त र शकुन्तलाको मिलन भएपछि शान्तमय देखिएको वातावरणलाई देखाउँदै कवि देवकोटाले यस महाकाव्यमा भन्छन् :

यस्ता वाणी सुनेका मिलन-सुखिवषे गद्गदाएर दोटै। जान्छन् विश्राम सिद्धी अलि दिन सुखको त्यो कुटीबाट रम्य॥॥ आनन्दी भैं बसे रे दुइ हृदय मिली राज्यमा कृष्ण राधा - जस्ता लाखौं उज्याला सुखसँग रसले प्रेमका भाँति भाँति॥

(२४:८०)

यसरी यस **शाकुन्तल** महाकाव्यको विशेषगरी चौबिसौं सर्ग शान्त र प्रसन्नमय प्राकृतिक परिस्थितिले युक्त भएको छ ।

४.२.३ प्रकृतिको विकराल परिस्थिति

प्रकृतिमा देखिने आँधी, हुरी, चट्याङजस्तो भयावह परिस्थिति प्रकृतिमा देखिने विकराल परिस्थिति हो । शाकुन्तल महाकाव्यमा शान्त, सुन्दर अनि सुमधर प्रकृतिको महिमा गाउँदागाउँदै पनि कतैकतै विकराल प्रकृतिको छिर्काछिर्की पनि यस महाकाव्यमा भेट्न सिकन्छ । यस शाकुन्तल महाकाव्यको एक्काइसौँ सर्गमा राजा दुष्यन्तले शकुन्तलालाई निचनेको भन्दै अनेक लाच्छना लगाएपछि गौतमी र ती दुई डोलेहरू पनि शकुन्तलालाई एक्लै छोडेर जान्छन् । यस्तो कारुणिक अवस्थामा शकुन्तलालाई ठुलै दर्द पर्दछ, उनी मृत्युलाई बोलाउन पुग्छिन् । त्यस स्थितिमा प्रकृति पनि विकरालमय भएको एक दृश्य तलका काव्यांशहरूले अभिव्यक्त गर्दछन् :

"हरे ! मृत्यु मीठो तँ आ आजलाई । लगीदे फुटेकी अभागी मलाई ॥" भनी प्राणको प्राथानामीथ जाँदा । गिऱ्यो बज्र चड्की चिरी मेघ आधा ॥ (२९:२२८)

भिल्भिल् भिल्ल चट्याङ घर्घर गरी चीरा परी बादल । चड्क्यो बज्ज अतासिइन् प्रकृति नै थर्थर् भयो भूतल ॥ देख्ने एक भएन किन्तु नभमा ओर्ली छिटो मेनका । आइन्, चट्ट लिई गइन् पर कता प्यारी गिरेकी सुता ॥ (२९:२३०)

त्यसैगरी यस शाकुन्तल महाकाव्यको तेइसौं सर्गमा राजा दुष्यन्त दानवहरूसँग युद्ध गर्न जाने क्रममा आकाशको मार्गमा बाटो पिन नदेखिने गरी जताततै हुस्सु लागेको कुइरोले छोपिएको स्थितिलाई देखाउँदै किव भन्छन् :-

चढ्दै चढ्दै गयो त्यो सुरपुरपथमा उच्च भै शीघ्रयान । पैह्ले हुस्सू छिचोली जललवहरूको जालभौं शीघ्र यान ॥ बाटो केही बिलायो छिनभर परको व्योम बन्दा अदृश्य । डफ्फा डफ्फा चलेको हरहर, कुइरा बीचमा खात खात ॥ (२३:२०)

स्वर्गमा राजा दुष्यन्त र दानवहरूबिच भएको युद्धसँगै त्यहाँको प्रकृति पनि भयावह तथा विकराल भएको स्थितिलाई तलका काव्य पंक्तिहरूले ज्ञात गराउँछन् :

फन्के जस्तो फनक्कै फनफन भवरी चक्कराएसमान । लप्का, दप्का र भप्का घचघच घुइरो क्यै कराएसमान ॥ विक्षिप्तप्राय हावा हुनुनुनु करुणा-ऋन्दनी चाल साथ । दिन्थ्यो धक्का र मुक्का घडडड कहिले थान आएसमान ॥ (२३:४३)

त्यस्तै राजा दुष्यन्तको स्वर्गीय यात्रामा पृथ्वी, पानीय, हावा, तम, सूचि, रज, आनन्द जस्ता सातलोक पार गर्ने क्रममा हावालोक पुगेपछि निकै अँध्यारो देखिएको, पवन पनि अनौठो प्रकारको भएको, कालाकाला ठुलाठुला गुफा देखिएको संकेत गर्दै प्रकृतिको भयावह स्थितिलाई तलका काव्यांशले व्यक्त गर्दछन् :

हावाको लोक यै हो तर पवन पिन प्राप्त तीन प्रकार । यौटा निकै अँध्यारो रिव-किरण हुने मन्द आनन्द धीमा ॥ काला ठुला गुफा छन् यसभर गिहरा आँखिका गुप्तवास । छीटा छन् वेग घुम्छन् तरल पवनका वर्लि जाने बिलौना ।

(23:80)

४.२.४ प्रकृतिको उराठिलो परिस्थिति

रुखो र उजाड देखिने विशेषतः शिशिर ऋतु तथा माघ र फागुन महिनामा प्रकृतिमा देखिने निरस स्वरूपलाई प्रकृतिको उराठिलो परिस्थिति मानिन्छ । यस्तो प्रकृतिमा देखिने उजाड, उराठ, सुख्खा, चर्को घाम आदिको स्थितिले मानव हृदयलाई दुःख भएको अनि एक्लिएको, सबै विरानो भएको अनुभूति गराउँदछ । यसैअनुसार यस शाकुन्तल महाकाव्यमा पनि उराठिलो प्राकृतिक परिस्थितिको सुस्पस्ट चित्रण भएको पाइन्छ । शाकुन्तल महाकाव्यको पन्धौं सर्गमा शकुन्तलाबिना एक्लिएको दुष्यन्तको व्याकूलताको वर्णन गर्दै उराठिलो प्राकृतिक परिस्थितिको वर्णन गरिएको छ । जहाँ दुष्यन्त शकुन्तलाबिना आकूलव्याकूल भएका छन् । उनी वनमा एक्लो भएको अनुभव गरिरहेका छन् । सम्पूर्ण वैभवले युक्त भएपिन राजा दुष्यन्त नायिका शकुन्तलाको सम्भनामा विरही बनेर एक्लै रोइरहन्छन् । शकुन्तलाको अभावमा सारा प्रकृति नै उराठ लाग्दो भएको अनुभव गर्दछन् । यस्तो अवस्थामा राजा दुष्यन्तलाई हावाले पोलेको अनुभव हुन्छ, फुलको मिठो बास्ना पनि निमठो गन्धका रूपमा परिणत भएको अनुभव गर्दछन्, जूनलाई अग्नि देख्न पुग्छन्, साथीसँग बोल्न पनि मन गर्दैनन् । जस्तै :

भो भो हाय नबोल दौंतिर !तिमी पोल्यो नि मुटु ।

फूलै बन्दछ, गन्ध जल्छ, रँगले डस्छन् हवा पोल्दछ ॥

जूनै अग्नि भयो मसी निशि भयो कालो वियोगी मसी ।

दु:खै हुन्छ समुन्द्र तैपनि कुनै देख्दैन मेरो दशा ॥"

(१५:७३)

त्यस्तै शाकुन्तल महाकाव्यको सत्रौं सर्ग दुष्यन्त र शकुन्तलाको बिछोडको सर्ग हो। राजालाई आफ्नो राज्यमा आपत् आइलागेकाले राजधानी फर्कनुपर्ने अवस्था आउँछ। यस स्थितिमा राजा दुष्यन्तले शकुन्तलालाई अनेक तरहले फकाइफुल्याइ औँठी चिनो दिएर चाँडै आउने बाचाका साथ जान्छन्। यता अकेली शकुन्तला विरहमा पर्छिन्। उनलाई दिनरात काट्न मुस्किल पर्छ। यसरी शकुन्तलाको जीवनमा खडेरी पर्दछ। यस्तो परिस्थितिमा उनको अगाडि सम्पूर्ण प्रकृति पनि उराठ देखिन्छ। पतिविहीन भएकी शकुन्तलामा आएको उराठताले सम्पूर्ण प्रकृति पनि उराठ बनेको स्थितिलाई देखाउँदै यस महाकाव्यमा देवकोटा भन्छन्:

उड्दै आएनिठुर नभमा ऋर ती दीर्घ रोज। जल्दा ज्वालासदृश रिवका ग्रीष्मको स्पर्श पाई ॥ यौटा दोटा अनि जब गयो रोज तेस्रो उडेर। रोइन् आँखा जलजल गरी वाक्य मिथ्या बुभेर ॥ (१७:१४)

मनमा शङ्का र पीडा लिएर दिन बिताएकी शकुन्तला दिनप्रतिदिन दुब्लाउँदै जान्छिन्, दुः खी हुँदै जान्छिन्, एकोहोरो घोरिएर बस्दछिन् । यस अवस्थामा प्राकृतिक काल चक्रका रूपमा घुमिरहने एकनासका दिन पिन भन् पिछ भन् लामा हुँदै गएको अनुभव उनलाई हुन्छ । यस्तो उराठ लाग्दो पिरिस्थितिलाई तलका काव्य पंक्तिहरूले व्यक्त गरेका छन् ।

लामालामा अभ हुन गए दुःख जस्ता निमेष । शङ्का बढ्थ्यो मनमन डरै जित्दथ्यो नित्य वेश ॥ दुब्ली दुःखी सँगिनिसँग नै सुस्तरी सुस्किएर । आँखा ठुला सजल रहँदी बस्दिथन् घोरिएर ॥ (१७:१६)

यसरी **शाकुन्तल** महाकाव्यका नायक र नायिका बिछोडिएको समयको उराठिलो यस महाकाव्यमा भित्रिएको छ ।

४.२.५ प्राकृतिक परिस्थितिप्रतिको दृष्टिकोण

प्रकृति, ईश्वर र मानवलाई अभिन्न देख्ने महाकवि लक्ष्मीप्रसाद देवकोटाले यस शाकुन्तल महाकाव्यमा मानिस र प्रकृतिको तादात्म्य सम्बन्ध देख्ने गर्दछन् । त्यसैअनुसार यस महाकाव्यमा प्रकृति परिस्थितिलाई विभिन्न मानवीय दृष्टिकोणबाट हेरिएको पाइन्छ । ती विभिन्न मानवीय दृष्कोणहरू देहायबमोजिम छन् :

१. माताका रूपमा प्रकृति

जसरी एउटी आमाले आफ्नो शिशुलाई जन्म दिई हुर्काउने, बढाउने, पालनपोषण गर्ने, ज्ञानगुनका क्रा सिकाउने गर्दछिन् त्यसैगरी यस धर्तीमा जन्म लिने प्राणीहरू पनि यहीँ प्रकृतिमै हुर्किन्छन्, बढ्छन् र त्यहीँ प्रकृतिमा भएका सृष्टिहरूको उपभोग गर्दै जीवन चलाउने गर्दछन् । त्यस्तै यस महाकाव्यको पाँचौं सर्गमा विश्वामित्र र मेनकाकी पुत्रीका रूपमा शकुन्तलाको जन्म भएपछि विश्वामित्र तर्सिएर पुनः तपस्यामा लीन हुन जान्छन् भने मेनका प्रकृतिलाई शिशुकी आमा सिम्भएर उनैलाई जिम्मा लगाएर वा प्रकृतिको काखमा शकुन्तलालाई सुम्पिएर धर्तीबाट प्रस्थान गर्दछिन् । यसै सन्दर्भमा कवि देवकोटा माताको स्वरूपको प्राकृतिक स्थितिलाई चित्रण गर्दै भन्छन् :

मौरी भिम्मए गएर कुञ्ज त्यसमा मीठा गिराए मह।
मीठो भुन्भुन ति विवपूर्ण शिशुको आत्मा बन्यो सौरभी॥
टिप्दै स्वादु मुना फुरुक्क वनमा "खान्छौ कि नानी?"सिर लाग्यो शावक चर्न चारु जननी जान्थी पिलाई वरी॥
(४:३)

२ गुरु एवं शिक्षालयका रूपमा प्रकृति

प्रकृतिलाई नै मनुष्य जातिको ज्ञानको मुहान ठान्दै महाकवि लक्ष्मीप्रसाद देवकाटाले प्रकृतिलाई मानवको पाठशाला मानी प्रकृतिका फुलहरूलाई ठुला अध्यापकका रूपमा वर्णन गरेका छन्। ती फुलहरू ले हामीलाई दु:खको क्षणमा पनि मुस्कुराउने निर्देशन दिइरहेका हुन्छन् भन्ने कवि देवकोटाले यस शाकुन्तल महाकाव्यमा गुरु एवं शिक्षालयको अवस्थामा रहेको प्रकृतिको गुणगान गाउँदै भन्छन् :

यो शिक्षालय हो सबै कुसुम छन् रङ्गीन अध्यापक । पानी दिव्य खुलेर अक्षर सफा हुन् रोज नै पाठ यी ॥ खुल्यो प्रेम समिष्टिसार रिसलो साफल्य हो पाठको । हामी नित्य परीक्षित प्रकृतिमा छौँ प्रश्नको ॥

(**L**:50)

यी शिक्षा शिशुकानमा मधुर दी छोडी चिलिन् ती परी। हाँस्दै पड्ख फुकाउँदी कुसुम भौं वैशाखका अन्त्यमा॥ औंलाले भुइँमा दिई भर यसो थोरै उचाल्दी तन। उड्नलाई तयार भै नजरमा पानी भरी हेर्दछिन्॥

(५;३३)

यसरी यस शाकुन्तल महाकाव्यमा किव देवकोटाले प्रकृतिलाई ज्ञान आर्जन गर्ने पाठशालाका रूपमा चित्रण गरेको पाइन्छ । स्वच्छन्दतावादका पक्षपाती किव देवकोटाले यस महाकाव्यमार्फत प्रकृतिमा देखापर्ने विभिन्न परिस्थितिका रूपरङ्गहरूलाई भिœयाएको पाइन्छ ।

४.३ शाकुन्तल महाकाव्यमा तत्कालीन राष्ट्रिय परिस्थिति

वि. सं. २००२ सालमा लेखिएको र २००२ सालमै प्रकाशित भएको महाकवि लक्ष्मीप्रसाद देवकोटाको शाकुन्तल महाकाव्य नेपाली महाकाव्य परम्पराकै प्रथम महाकाव्य हो । आइसल्यान्डको सर्पको अवस्थामा रहेको नेपाली साहित्यको महाकाव्यको अवस्थालाई हृदयङ्गम गरी अभाव पूर्ति गर्ने उद्देश्यले लेखिएको प्रस्त्त शाक्न्तल महाकाव्यमा कवि देवकोटाले आफू बाँचेको तत्कालीन परिस्थिति (वि. सं. २००२ साल आसपासको)-लाई भिœयाएको पाइन्छ । यस शाक्नल महाकाव्यमा तत्कालीन राजनैतिक चहलपहलको स्थिति र सर्वसाधारण जनताको दीनहीनपूर्ण परिस्थितिलाई देखाउन खोजिएको छ । संस्कृत साहित्यका महाकवि कालीदासको अभिज्ञानम्शाक्न्तलम्को कथावस्त्मा आधारित भई कवि देवकोटाले त्यसमा आफ्नो थप मौलिकता पनि घोलेका छन्, साथै तत्कालीन राष्ट्रिय परिस्थितिलाई पनि अभिव्यञ्जित गरेको पाइन्छ । पौराणिक विषयवस्तुको भरपुर प्रयोग गरिएको यस महाकाव्यमा त्यहीँ पौराणिक विषयवस्त्मार्फत तत्कालीन जहानियाँ निरङ्क्श राणाशासनकालीन अभिव्यक्ति नियन्त्रित तत्कालीन वातावरणमा राणाशासनप्रति व्यङ्ग्य प्रहार गर्न खोजेका छन् । विश्वामित्रको तपस्यालाई मेनका अप्सराले भङ्ग गराई विश्वामित्रको पतन गराउन खोज्नुमा राणाहरूको पतन गराउन खोज्ने नेपालीहरूको चाहनालाई अभिव्यजित गरेको पाइन्छ । त्यस्तै यस शाक्न्तल महाकाव्यको बिसौं सर्गमा वर्णन गरिएको किसानको जीवनचर्याले कृषिप्रधान देश नेपालको भल्को दिन्का साथै तत्कालीन नेपालीको जीवन निर्वाह गर्ने आधार कृषि पेशा हो भन्ने क्रालाई देखाइएको छ। किसानले रातमा घरमा आएका पाहुनालाई राम्रो स्वागत सत्कार गर्नुले तत्कालीन समयका शासकहरू जस्तासुकै भएपनि साधारण किसान जनतामा भने मानवताको भावना नटुटेको स्पष्ट देखिन्छ । यसलाई तलका काव्यांशले अभिव्यक्त गर्दछन् :

जोड्दछ हात गर्दछ बिन्ती ।
"क्षुद्र किसान म, क्षुद्र छ गिन्ती ॥

छैन दरिद्रसँगै अरु खाना । स्वीकृति होस् यति जलपान ॥"
(२०:४५)

यसरी किसानहरूले दिनभर पिसना बगाएर काम गर्दछन् तर उनीहरूले मिठो खान पाउँदैनन् । जित काम गरेपिन किसानहरू गरिबको गरिब नै छन्, दिनभर खेतबारीमा पिसना बगाएर काम गर्दा पिन उनीहरूको स्तर जस्ताको त्यस्तै छ भन्ने कुरा किसानले म क्षुद्र भनेबाट स्पष्ट हुन्छ । यसबाट तत्कालीन समयमा शासनसत्ता हातमा लिनेहरू मोज गरिरहेका छन्, उनीहरू नै रातारात धनी बन्दै गइरहेका छन् तर सर्वसाधारण जनताहरू भने आफैले कडा परिश्रम गर्दा वा दिनभर पिसना बगाएर काम गर्दा पिन उनीहरूको स्थिति सुधिन सकेको छैन, गरिबीको खाडलबाट निस्किन पाएका छैनन् । दिरद्रहरूको पीडा बुभने कोहीँ छैनन् भन्ने भाव माथिका काव्य पंक्तिहरूले व्यक्त गरेका छन् । साथै यस्तो परिस्थितमा पिन उनीहरूमा कुनै किसिमको लोभ छैन, अटुट मानवताको भावना रहेको छ भन्ने कुरा पिन यहाँ अभिव्यजित भएको पाइन्छ ।

त्यस्तै यस शाकुन्तल महाकाव्यको बिसौं सर्गले तत्कालीन समयका उच्च वर्ग तथा देशको शासनसत्ता हातमा लिएका राजामहाराजा तथा राणाहरूको कुर व्यवहारलाई देखाउन सफल भएको छ । तत्कालीन समयमा राणाहरूले साधारण जनतामाथि पुऱ्याएको चोट र दर्दलाई देखाउनको लागि किव देवकोटाले यस महाकाव्यमा नायिका शकुन्तला र नायक दुष्यन्तको सहारा लिएका छन् । यस काव्यकी नायिका शकुन्तलाले तत्कालीन नेपाली नारीहरूको स्थित र सर्वसाधारण जनताको प्रतिनिधित्त्व गरेकी छिन् भने राजा दुष्यन्तले मुलुकको शासनसत्ता हातमा लिएका शोषकहरूको कुर व्यवहारको प्रतिनिधित्त्व गरेका छन् । यी दुई चिरत्रमार्फत किव देवकोटाले शोषकहरूको दुर्व्यवहार र शोषित जनताहरूको दयनीय स्थितलाई देखाउन सफल भएका छन् । अभ भन्नुपर्दा यस्तो राष्ट्रिय परिस्थितलाई काव्यमार्फत व्यक्त गर्दा देवकोटेली समयको अभिव्यक्ति स्वतन्त्रता नभएको परिस्थितलाई दृष्टिगत गर्दै व्यङ्ग्यात्मक रूपमा राणाहरूको जहानिया निरङ्कुश शासन व्यवस्थाको यथार्थ परिस्थितलाई देखाउन पुगेका छन् । 'जो रक्षक उही नै भक्षक' भनेभी मुलुकको शासनसत्ता हातमा लिई देशलाई विकासको गतिमा अगाडि बढाउने र आफ्ना प्रजाहरूलाई सुखशान्ति दिने अभिभारा बोकेका सत्ताधारीहरू नै आफ्नै जनताहरूप्रति कुदृष्टि राख्ने गरेको परिस्थिति दिने अभिभारा बोकेका सत्ताधारीहरू नै आफ्नै जनताहरूप्रति कुदृष्टि राख्ने गरेको परिस्थिति

यस महाकाव्यमा व्यञ्जित भएको छ । जुन कुरा राजा दुष्यन्तले गौतमीलाई आफ्नी छोरीलाई बेच भन्ने भनाइले स्पष्ट पार्दछ । यसरी स्वयं राजा सुन्दरी युवतीहरूलाई बजारमा बेच्ने सल्लाह उनकै आमालाई दिन्छन् । जस्तै :

"बिक्री गर्ने मन यदि भए आज जाऊ बजार। यस्तो भूटो विषय ठगले किन्न के यो अपार ॥ कस्ता उल्का समय बिन्का बात गर्छौ विचित्र। भूटो सारा छल अब बुभ्ने क्या अनौठो चरित्र ॥ (२१:१५७)

यस शाकुन्तल महाकाव्यमा तत्कालीन नेपाली जनतामा बिस्तारै चेतना पलाउँदै गएको, विद्रोह गर्ने क्षमताको विकास हुँदै गएको स्थितिलाई पनि देखाइएको छ । आफुसँग गन्धर्व विवाहमा बाँधिएकी र गर्भवतीसमेत भैसकेकी शक्नतलालाई युद्धमा जितेर लिन आउने बाचाका साथ छोडेर गएका द्ष्यन्त पछि फर्केर लिन आउँदैनन् । यता फेरि बिहे भैसकेकी र गर्भिणी समेत भएकी छोरीलाई माइती घरमा राख्न हुँदैन भन्ने विश्वास रहेका कण्व ऋषिले शकुन्तलालाई दरबारतर्फ पठाउने व्यवस्था मिलाउँछन् । माइतीबाट घर पठाइएकी शक्नतलालाई राजा द्ष्यन्तले चिन्दैन भन्दै उल्टै अनेकौं लाञ्छना लगाउँछन् । राजा दुष्यन्तको यस्तो ऋर व्यवहार देखी शकुन्तलालाई छोड्न गएको ब्राह्मण ऋषिले चुर हुँदै व्यक्त गरेका विद्रोहपूर्ण आवाजहरूलाई तलका काव्य श्लोकहरूले स्पष्ट्याउँछन् :

स्नी कोधी बोले द्विजवर बने भन् नजरका। फिलिङ्गाभौं राताकट् वचन बोल्छन् अब उनी ॥ " तिमी राजा भन्दै सब जन थिचि न्यायरहित । गरौंला राज्य के बुक्त अब छ गुम्ने सुखसित ॥ (29:958)

बडा अन्यायी यी सजलनयनी साम् वचन। गरी राख्छौ दर्जा कपट छलले विश्व निलन ॥ उसै होला तिम्रो कपट जगको राज्य बलियो ? नभन् आत्मा दोषी भ्वन सहजै बल्छ छलियो ॥ (२9:9९५)

रुनुपर्ला राजा ! नजर दुखियाका सरी बनी ।

सबै शेखी भर्ला यश सब उठी बुङ्गअवनी ॥ बनी छोरो आई विकट हिर अन्याय गदमा । त्यसै ठुला बन्छौ छलसँग नजान्ने अपढमा ॥ (२९:१९६)

यही गद्दी कापी थर थर गरी आश्रयविना । असत्ले घर्केला कपट, बदला रुन्छ पतन ॥ त्यहाँ सम्मन राजा जबतक रह्यो न्यायसहित । हुँडारै हौ अन्धा द्विज अब बने न्यायरहित ॥ (२९:१९७)

"पापको राटी डढ्छ, असत्को किल्ला फुट्छ, भुटछलको राज्य टुट्छ, निर्दोषलाई रुवाउनेले रुनैपर्छ, अन्यायको फल पतन नै हुन्छ ।"अधिकारी,२०१७, त्यस्तै आजका दिनसम्म तिमी न्यायसिहत राजाका रूपमा चिनिएको हौला तर अब तिमी न्यायरिहत राजा हुनेछौ आदि भन्दै ब्राह्मणद्वारा विद्रोही स्वर यस महाकाव्यमा देखाइएको छ । यसका साथै तत्कालीन राणाहरूको निरङ्कुश शासनले अत्यन्तै थिचिएपछि आम जनताहरू बिस्तारै चेतनशील हुँदै विद्रोही बन्न खोजेको स्थितिलाई उल्लेखित काव्य श्लोकहरूले स्पष्ट पार्दछन् । यसरी यस शाकुन्तल महाकाव्यमा राजा दुष्यन्तको शासन व्यवस्थालाई प्रतीक बनाएर तत्कालीन समयको राणाकालीन राष्ट्रिय परिस्थितिलाई उजागर गरिएको छ ।

४.४. शाकुन्तल महाकाव्यमा विश्वयुद्धकालीन परिस्थिति

लोकजीवनका व्यापक र विराट परिवेशलाई भिœ्याउने नेपाली साहित्यको कविता विधाअन्तर्गतको विराट रूप महाकाव्य हो । यस्तो महान् रूप महाकाव्य एक देशको, एक स्थानको वा एउटै परिस्थितिमा मात्र सीमित नभई यसले राष्ट्रदेखि अन्तर्राष्ट्रिय सन्दर्भ एवं परिस्थितिमा आफ्नो कथानकीय घटनाक्रम घटाउने गर्दछ । सोहीअनुरूप नेपाली महाकाव्य परम्पराको प्रथम र चौबिसौं सर्गमा लिम्बएको यस शाकुन्तल महाकाव्यमा राष्ट्रिय परिस्थितिका साथै अन्तर्राष्ट्रिय परिस्थिति पनि भित्रिएको पाइन्छ ।

वि.सं. २००२ सालमा लेखिएको यस महाकाव्य लेखनको समयमा विश्व आलो विभिषिकाले त्रस्त भैरहेको थियो । त्यो युद्धमय परिस्थितिलाई कवि देवकाटाले आफ्नो शाकुन्तल महाकाव्यमा प्रयोग गरेका छन् । "१ सेप्टेम्बर १९३९ मा हिटलरले पोल्याण्डमाथि गरेको आक्रमणलाई" नेपाल सरकार, २०६८, प्रतीकात्मक रूपमा यस शाकुन्तल महाकाव्यको २३औं सर्गमा दानवले देवतामाथि गरेको आक्रमणद्वारा देखाउन पुगेका छन् । त्यसलाई यस महाकाव्यको युद्धकालीन परिस्थिति मान्न सिकन्छ । त्यस्तै हिटलरको शिक्तलाई परास्त गर्नको लागि बेलायत, फ्रान्स र अमेरिकाले रुसको सहयोग लिएको सन्दर्भलाई देखाउनको लागि प्रतिकात्मक रूपमा स्वर्गमा दानवहरूले देवताहरूमाथि आक्रमण गरी दानव र देवताहरूबिच युद्ध भएको, त्यो युद्धमा विजय हासिल गर्नको लागि धर्तीका राजा दुष्यन्तको सहयोग लिइएको सन्दर्भ यस महाकाव्यमा प्रयोग गरिएको छ ।

त्यस्तै शाकुन्तल महाकाव्यको तेइसौं सर्गमा देवता, दानव अनि दृष्यन्त र दानवहरूबिचमा भएको घनघोर युद्धको परिस्थितिलाई यसरी व्यक्त गरिएको छ ।

कुरा गर्दागर्दै आए घनघन ।
भारे तारा भारभार गरी दैत्यदमन ॥
बडो बाजा धूँ धूँ दमदम बजे ढोलकहरू ।
यता बज्छन् घण्टा घननन गरी शङ्ख डमरु ॥
(२३:९३)

दैत्यले गर्जना गर्दा कालो तुफान मिच्चयो । दैवले गर्जन गर्दा बिजुली भिजल्ल चिम्कयो ॥ (२३:९६)

माथि उल्लेखित **शाकुन्तल** महाकाव्यका काव्यांशहरूद्वारा देवता र दानविषय भएको युद्धलाई देखाएर द्वितीय विश्वयुद्धको भयावह युद्धमय परिस्थितिलाई प्रतीकात्मक रूपमा देखाउन खोजिएको छ :

चुरिएर महाक्रोधी महातेजी पराक्रमी ।
हुरीभौं दैत्य ती आए अन्धा क्रोध बनी घुमी ॥
दैत्यका शस्त्र थर्काइ दिन्थे धन्न नभस्तल ।
देवका अस्त्र चम्कन्थे शान्त , सुन्दर, उज्ज्वल ॥
(२३:९८)

वाण वर्षा भयो ढाकी आकाश घनले सरि।

रणस्थल अँध्यारो भो वर्षियो रक्तको भारी। (२३:९९)

चिम्किए देवका शस्त्र अस्त्र भाल्ल प्रकाश दी। आँखा हेरी देव हान्थे दैत्य दृक बन्दी भैरवी॥ (२३:१००)

शस्त्रअस्त्रहरू पिड्कएको, भाल्किएको युद्धभूमि अनि चुरिएका, क्रोधी बनेका ती पराक्रमी युद्धगामीहरूको स्थितिलाई माथिका काव्य पंक्तिहरूले व्यक्त गर्दछन्। साथै वाणहरू विषएका र त्यो आवाजले सम्पूर्ण धरातल नै घनक्क घन्किएको अनि रगतको भेल बगेको स्थितिलाई देखाउँदै द्वितीय विश्वयुद्धकालीन सन्त्रसमय पिरिस्थिति यस महाकाव्यमा अभिव्यजित गरिएको छ।

यी माथिका काव्यांशहरूले के स्पष्ट पार्दछन् भने शाकुन्तल महाकाव्यमा द्वितीय विश्वयुद्धकालीन युद्धमय परिस्थिति भित्रिएको छ । यस शाकुन्तल महाकाव्यको रचनाको समय र द्वितीय विश्वयुद्धको आलो घाउ भएको समय एउटै भएकाले त्यस्तो युद्धमय एवं सन्त्रासमय परिस्थितिको संकेत यस महाकाव्यमा भित्रिनु स्वभाविकै हो ।

४.५ निष्कर्ष

यसरी शाकुन्तल महाकाव्यको परिस्थितिगत परिवेशको सूक्ष्म अध्ययन गर्दा के निष्कर्ष निकालन सिकन्छ भने यस महाकाव्यभित्र नेपालको सामाजिक-सांस्कृतिक परिस्थिति, तत्कालीन राष्ट्रिय परिस्थिति र अन्तर्राष्ट्रिय युद्धमय परिस्थितिको समेत रोचक चित्रण भएको पाइन्छ । साथै यस महाकाव्यमा प्रकृतिको शृङ्गारमय परिस्थिति, शान्त र प्रसन्नमय परिस्थिति, विकरालयुक्त परिस्थिति र उराठिलो परिस्थिति अनि मानवीय र गुरुको अवस्थामा रहेको प्रकृति गरी विभिन्न प्राकृतिक परिस्थितिको उपस्थित भएको छ ।

पाँचौं परिच्छेद

सारांश र निष्कर्ष

प्रस्तुत शोधको मुख्य विषय शाकुन्तल महाकाव्यमा गरिएको परिवेशविधान हो । यस विषयसँग सम्बद्ध सामग्रीको अध्ययन एवं विश्लेषण प्रस्तुत शोधपत्रको दोस्रो अध्यायदेखि चौथो अध्यायसम्म गरिएको छ । यस अध्यायमा प्रस्तुत शोधपत्रको अध्ययनगत सारांश दिई त्यसपछि निष्कर्ष दिइएको छ ।

५.१ अध्यायगत सारांश

यस शोधपत्रको अध्याय एकअन्तर्गतको समस्या कथनमा निकालिएका समस्या र त्यो समस्या समाधान गर्नको लागि तोकिएका उद्देश्यहरूमा केन्द्रित भई यो शोधपत्र तयार पारिएको छ । उक्त समस्याहरूको यस शोधपत्रको एकाइ दुईदेखि एकाइ चारसम्म समाधानको खोजी गरिएको छ । एकाइ दुईमा कुनकुन स्थानलाई कार्यपीठिका बनाई पात्रहरूले कार्यव्यापार गरेका छन् भन्ने कुरा बताउँदै स्थानगत परिवेशलाई केलाइएको छ । त्यस्तै एकाइ तिनमा शाकुन्तल महाकाव्यमा कुनकुन समयको संकेत गरिएको छ, त्यसको खोजी गरिएको छ, भने एकाइ चार परिस्थितिको अङ्कनतर्फ केन्द्रित रहेको छ । यसबारे कुनकुन अध्यायमा केकस्तो परिवेशको अध्ययन-विश्लेषण गरिएको छ भन्नेवारे देहायबमोजिम चर्चा गर्न सिकन्छ :

- (क) 'शाकुन्तल महाकाव्यको परिवेशविधान' शीर्षक रहेको यस शोधपत्रको अध्याय एकमा शोधपत्रको परिचय रहेको छ । जसअन्तर्गत विषय परिचय, समस्या कथन, शोधको उद्देश्य, पूर्व कार्यको समीक्षा, अध्ययनको औचित्य, अध्ययनको सीमाङ्कन, शोधविधि अनि शोधपत्रको रूपरेखा गरी जम्मा आठ शीर्षकहरूमा शोधपत्रको प्रिक्रयाबारे चर्चा गरिएको छ ।
- (ख) यस शोधपत्रको अध्याय दुईमा **शाकुन्तल** महाकाव्यको परिरवेश विधान अन्तर्गतको स्थानगत परिवेशको बारेमा चर्चा गरिएको छ । यसबारे बताउनको लागि **शाकुन्तल** महाकाव्यको कथानकीय घटनाऋम र पात्रगत कार्यव्यापारको स्थानगत

कार्यपीठिकाको रूपमा जेजित र जुन ठाउँको चित्रण गरिएको छ, त्यसका बारेमा सूक्ष्म रूपमा अध्ययन विश्लेषण गर्नमा दोस्रो अध्याय केन्द्रित रहेको छ ।

- (ग) अध्याय तिन कालगत परिवेशमा केन्द्रित रहेको छ, जसअन्तर्गत यस शाकुन्तल महाकाव्यभित्र घटेका घटनाक्रम कुनकुन कालखण्ड विशेषसँग सम्बन्धित छन् भन्नेबारेमा चर्चा गरिएको छ । साथै शाकुन्तल महाकाव्यको कथावस्तुको सुरुवातदेखि अन्यसम्ममा जम्माजम्मी कित समायविध खर्चिएको छ, सोबारे पिन यस अध्यायमा चर्चा गरिएको छ । शाकुन्तल महाकाव्यमा पुराणकालीन समय, तत्कालिन वि. सं. २००२ साल वरपरको समय, अन्तर्राष्ट्रिय विश्वयुद्धकालीन समय र प्रकृतिको कालचक्रका रूपमा आउने जाने समय आदि पिन यस महाकाव्यमा प्रत्यक्ष वा परोक्षरूपमा केकसरी भित्रिएको छ भन्नेबारे दोस्रो अध्यायमा खुलस्त पारिएको छ ।
- (घ) 'शाकुन्तल महाकाव्यको परिवेशविधान' शीर्षकको यस शोधपत्रको चौथो अध्याय शाकुन्तल महाकाव्यका अवस्थित परिस्थितिगत परिवेशसँग सम्बन्धित छ । यस अध्यायमा महाकवि देवकोटाद्वारा लिखित यस शाकुन्तल महाकाव्यमा तत्कालीन र पौराणिक, सामाजिक-सांस्कृतिक परिस्थिति र अन्तर्राष्ट्रिय विश्वयुद्धकालीन परिस्थिति केकसरी भित्रिएको छ भन्ने बारेमा सूक्ष्म रूपमा अध्ययन विश्लेषण गरिएको छ ।

यसरी यस शाकुन्तल महाकाव्यको परिवेशविधानको खोजीको लागि यस महाकाव्यभिर चहार्दै हिँड्दा स्वर्गदेखि धर्तीसम्मका, राजदरबारदेखि सामान्य किसानहरूको गाउँघर अनि वनमा कुटी बनाई बस्ने ऋषिमूनिहरूको आश्रमस्थल भित्रिएको पाइन्छ।

त्यस्तै यस महाकाव्यमा पौराणिक समय, तत्कालीन वि. सं. २००२ साल वरपरको समय र विश्वयुद्धकालीन समयको चर्चा पाइन्छ । परिस्थितिगत हिसाबले हेर्दा पौराणिक, सामाजिक-सांस्कृतिक परिस्थितिगत परिवेश भित्रिएको छ र तत्कालीन राष्ट्रिय परिस्थिति र अन्तर्राष्ट्रिय युद्धकालीन परिस्थितिको संकेत पिन यस महाकाव्यमा पाइएको छ । यसबारे विस्तृत चर्चामा प्रस्तुत शोधकार्य केन्द्रित रहेको छ ।

५.२ निष्कर्ष

वि. सं. १९६६ सालमा जिन्मई नेपाली साहित्यमा महाकविको संज्ञा प्राप्त गरेका महाकिव लक्ष्मीप्रसाद देवकोटाले नेपाली साहित्यमा रहेको महाकाव्यको अभावलाई परिपूर्ति गर्ने उद्देश्यले वि. सं २००२ सालमा शाकुन्तल महाकाव्यको रचना गरेका हुन् । यसलाई नेपाली भाषाको पहिलो मौलिक महाकाव्य मानिन्छ यद्यपि संस्कृत साहित्यका महाकिव कालिदासको अभिज्ञानशाकुन्तलम् नाटकवाट प्रभाव ग्रहण गरेर देवकोटेली थप मौलिकताको साथ यो शाकुन्तल महाकाव्यको रचना भएको हो । भावनाको बेरोकटोक बगाइका ऋममा यो महाकाव्य जम्मा तिन महिनामा रचिएको हो । जम्मा जम्मी २४ सर्ग र १८८२ श्लोकमा आबद्ध यो एक विशालकाय महाकाव्य हो । यस्तो महिमामय र विशालकाय भएको यस शाकुन्तल महाकाव्यको परिवेशविधानतर्फ प्रस्तुत शोधपत्र केन्द्रित भएको छ । अभ भन्नपूर्वा यस शाकुन्तल महाकाव्यमा कुनकुन स्थानको, कुनकुन समयाविधको र केकस्तो परिस्थितिगत परिवेश छ भन्ने प्रश्नहरूको समस्या समाधानमा यो शोधपत्र केन्द्रित भएको छ । मुख्यतः यस शोधपत्रको अध्याय एकको 'समस्या कथन' शीर्षकमा राखिएका तिनओटा प्रश्नहरूको समाधान खोज्ने कार्य यस शोधपत्रमा भएको छ । निष्कर्षको रूपमा भन्नपूर्वा 'शाकुन्तल महाकाव्यको परिवेशिधान' शीर्षकको यस शोधपत्रले समस्या कथनअन्तर्गतका ती समस्याहरूको उत्तर देहायवमोजिम दिइएको पाइन्छ ।

(क) यस शाकुन्तल महाकाव्यको स्थानगत परिवेशश मूलतः पौराणिक रहेको छ । विषयवस्तुको आख्यानिकरणको स्रोत पुराण प्रसिद्ध र संस्कृत साहित्यका किंव कालीदासको अभिज्ञान्शाकुन्तलम्मा प्रयुक्त विषय भएको हुँदा यसको परिवेश खासगरी अभिज्ञान्शाकुन्तलम्मा भैरहेको स्थानसँग मिल्दोजुल्दो छ, यद्यपि किसानको घर चित्रणमा देवकोटेली मौलिकता पाइन्छ । यस शाकुन्तल महाकाव्यको स्थानगत परिवेशबारे दोस्रो अध्यायमा गरिएको सूक्ष्म अध्ययनका आधारमा के भन्न सिकन्छ भने यस महाकाव्यमा मूलतः गाउँको स्थानगत परिवेश, वन र वन्य जीवनको स्थानगत परिवेश, नागरको स्थानगत परिवेश, दिव्यलोकको स्थानगत परिवेश, पृथ्वी र स्वर्गको विचको स्थानगत परिवेश अनि सप्तलोकीय स्थानगत परिवेश गरी छओटा स्थानहरूको चित्रण यस महाकाव्यमा भएको पाइन्छ । वनको स्थानगत परिवेशअन्तर्गत विश्वामित्रको तपस्या गरी बसेको तपोवन, मेनका र विश्वामित्रको

वासस्थान, कण्व ऋषिको आश्रम, दुष्यन्तको दरबार जाने बाटोमा रहेको जङ्गल आदि पर्दछन् । त्यस्तै गाउँको स्थानगत परिवेशअन्तर्गत किसानको घर र उसले बालीनाली लगाएका खेतबारीहरू समेत पर्दछन् । यस महाकाव्यमा आएको नागर जीवनको स्थानगत परिवेशअन्तर्गत राजा दुष्यन्तको राजधानी हस्तिनापुर रहेको छ । त्यस्तै दिव्यलोकको स्थानगत परिवेशको रूपमा इन्द्रजस्ता देवताहरू र मेनकाजस्ता अप्सराहरू रहेको अलौकिक स्वर्गीय भूमि आएको छ । कश्यप आश्रम पृथ्वी र स्वर्गको बिचको स्थान हो भने पृथ्वी, पानीय, हावा, तम, रज, सूचि, आनन्दजस्ता सप्तलोकको परिकल्पना पनि किव देवकोटाले यस महाकाव्यमा गरेका छन् ।

- यस शोधपत्रको तेस्रो अध्यायमा गरिएको कालखण्डसँग सम्बन्धित अध्ययनको (२) आधारमा के भन्न सिकन्छ भने शाकन्तल महाकाव्यले पूर्वीय भारतवर्षको उषाकालीन समयलाई प्रत्यक्ष रूपमा चित्रण गरेको पाइन्छ । यस महाकाव्यमा हिन्द् प्राणमा वर्णित चारओटा अवधारणात्मक य्ग (सत्य, क्रेता, द्वापर, र कलि)-मध्ये द्वापर युगकालीन समय, वि.सं.२००२ साल वरपरको कालगत परिवेश र अन्तर्राष्ट्रिय विश्वयद्धकालीन परिवेश पनि यस महाकाव्यमा अभिव्यञ्जित छ । यसका साथै वसन्त ऋत्कालीन समय र प्रकृतिको कालचक्रका रूपमा आउनेजाने प्रभातकालीन समय, दिवा समय, सन्ध्याकालीन समय अनि रात्रिकालीन समय पनि यस महाकाव्यका कालगत परिवेश हुन् । अभ भन्नपर्दा शिव र पार्वतीको प्रेम प्रसङ्गसँगै स्र भएको कथानकीय घटनाऋमदेखि शक्नतला र द्ष्यन्तको स्खद मिलन भएको अवस्थासम्मका सम्पूर्ण कथानकीय घटनाक्रम घट्नको लागि लगभग छब्बिस वर्षको समयावधि खर्चिएको छ । यस महाकाव्यमा प्रत्यक्ष रूपमा पौराणिक समय र परोक्ष रूपमा वि. सं. २००२ साल आसपासको समय अनि अन्तर्राष्ट्रिय विश्वयुद्धकालीन समय पनि अभिव्यञ्जित भएको निष्कर्ष यस शोधपत्रको रहेको छ ।
- (३) यस **शाकुन्तल** महाकाव्यमा विभिन्न सामाजिक-सांस्कृतिक, विभिन्न प्राकृतिक परिस्थिति अनि विश्वयुद्धकालीन अन्तर्राष्ट्रिय परिस्थिति रहेका छन् भन्ने निष्कर्ष प्रस्तुत शोधपत्रले निकाल्दछ । सामाजिक-सांस्कृतिक परिस्थितिअन्तर्गत पनि एकातर्फ पौराणिक समयको सामाजिक-सांस्कृतिक परिस्थिति भाल्किएको छ भने

अर्कोपिट्टबाट हेर्ने हो भने तत्कालीन समयको मुलुकको सामाजिक-सांस्कृतिक पिरिस्थित पिन व्यञ्जित भएको पाइन्छ । त्यस्तै विभिन्न प्राकृतिक पिरिस्थितिअन्तर्गत प्रकृतिको शृङ्गारमय पिरस्थित, शान्त र प्रसन्नमय पिरिस्थित अनि प्रकृतिको उराठमय पिरिस्थितिहरू यस महाकाव्यमा भित्रिएका छन् । यसका साथै प्रकृतिलाई ममतामयी माता, गुरु, शिष्य एवं पाठशाला र सौन्दर्यकी खानी आदि विविध रूपबाट हेरी विभिन्न प्राकृतिक पिरिस्थितिको चित्रण यस महाकाव्यमा भएको छ । त्यस्तै तत्कालीन राजनैतिक चहलपहल एवं राणाहरूले सर्वसाधारण जनतामा पुऱ्याएको दर्दपूर्ण व्यवहार, सर्वसाधारण जनताको दीनहीनपूर्ण पिरिस्थितिको चित्रण यस महाकाव्यमा भएको छ । अभ भन्नुपर्दा किसान र उसको सानो भुपडीले देशका सिधासोभा जनताहरू अभौ पिन गरिबीको खाडलबाट निस्किन नपाएको नेपालको तत्कालीन पिरिस्थिति यस महाकाव्यमा भित्रिएको निष्कर्ष प्रस्तुत शोधपत्रको रहेको छ ।

सन्दर्भसूची

- अधिकारी, अम्बिकाप्रसाद, (२०१७) 'शाकुन्तलको सामाजिक चेत' रूपरेखा, १:४, पृ. १४-२१,२४ ।
- अवस्थी, महादेव, (२०५७) **महाकवि कदेवकोटाको जीवनी र कृतित्वको अन्तर्सम्बन्धको** विवेचना काठमाडौँ, एकता बुक्स ।
- उपाध्याय, केशवप्रसाद, (२०४७) 'नेपाली महाकाव्य :परम्परा र प्रवृत्ति' **प्रज्ञा,** १८-१९ :४ : १, पृ. १८-१९ ।
- कालिदास, (२०२१) अभिज्ञानशाकुन्तलम् वाराणसी: चौखम्बा संस्कृत सिरिज ।
- खनाल, रेवतीरमण, (२०२५) 'शाकुन्तल महाकाव्य : एक संक्षिप्त अध्ययन', रमभ्रम, ४ : २, प्. ४१-४७।
- गँड्तौला, नारायणप्रसाद, (२०६९) शाकुन्तल महाकाव्यको विवेचना, काठमाडौँ, शुभकामना प्रकाशन प्रा. लि. ।
- गौतम, कृष्ण,(२०५६) **देवकोटाका प्रबन्धकाव्य**, (दो. सं.), काठमाडौँ : विद्यार्थी पुस्तक भण्डार ।
- गौतम, कृष्णप्रसाद, (२०५७) 'शाकुन्तलमहाकाव्य : सामाजिक र सांस्कृतिक पक्ष' कलाकार, $9:9,, \ y. \ 9-9=1$
- गौतम, मदन, (२०५७) 'यो एउटा भगीरथको गङ्गा हो; थाप्लामा बोक्न मुस्किल छ' किन्जिनी, ८ : ५, पृ. ३१-३३।
- जोशी, डा. कुमारबहादुर, (२०४४) 'देवकोटा र उनको शाकुन्तल महाकाव्य' भानु, ४ : ४, पृ. १२२-१४३।
- जोशी, रत्नध्वज, (२००६) 'शाकुन्तलको भूमिका' शारदा, १५ : १२, पृ. २०६-३१३ । त्रिपाठी, डा. वासुदेव.(२०२७) सिंहावलोकन, काठमाडौं, साभा प्रकाशन ।
-,(२०२७). 'महाकाव्य : बूढो पुरानो साहित्य विधा' **प्रज्ञा**, १:१ पृ. ९५-११०,(२०२९) 'शाकुन्तल महाकाव्यको किनारैकिनारै डुल्दा' गोरखापत्र, (शनिवासरीय परिशिष्टाङ्क) असार ३२ तथा साउन ७, पृ. ऋमश : ७ र

9-5

.....,(२०६४) **पाश्चात्य समालोचनाको सैद्धान्तिक परम्परा, भाग-२** (पाँ. सं.) प्लचोक, ललितप्र साभ्गा प्रकाशन ।

- दाहाल, चोकबहादुर, (२०३३) 'छन्द र प्रवाहमयताका दृष्टिले **शाकुन्तल** महाकाव्य' **मधुपर्क,** $\varsigma : 9 ? \ y. \ 3-9 \ i$
- दाहाल, डा. पेसल र खितवडा, (२०६२) सोमप्रसाद,**नेपाली समाज र संस्कृतिको परिचय,** काठमाडौँ, एम. के. प्रकाशन ।
- देवकोटा, लक्ष्मीप्रसाद, (२०६९)**नेपाली शाकुन्तल महाकाव्य**, (द. सं.), ललितपुर : साभ्गा प्रकाशन ।
- नेपाल सरकार, (२०६८) पाठ्यक्रम विकास केन्द्र, **सामाजिक शिक्षा** (कक्षा १०) सानोठिमी, भक्तपुर, जनक शिक्षा सामग्री केन्द्र ।
- पराजुली, ठाकुरप्रसाद, (२०४४) 'महाकाव्य परम्परा र नेपाली महाकाव्यको वर्तमान' मधुपर्क ३१ :४ पृ. ३८-४२।
- पहाडी, बामदेव, (२०५८) 'शाकुन्तल :काव्य र प्रतिभाविचको आखिरी कोसेढुङ्गा,' रत्नश्री१५:४-६, पृ.११-२०।
- पाण्डे, नित्यराज, (२०४१) महाकवि देवकोटा, ललितपुर, साभा प्रकाशन ।
- बन्धु, चूडामणि, (२०५८) **देवकाटा**,(ते. सं.), ललितपुर : साभ्ता प्रकाशन ।

बराल, टीकादत्त, (२०२७) 'महाकवि देवकोटाको दार्शनिक पक्ष', **कलाकार,** १:२ पृ. ५७-७ बाल्मिक,(२०४४) बाल्मिकीय रामायण (छै.सं.) गोरखपुर :गीता प्रेश ।

रिसाल, राममणि (२०३१) नेपाली काव्य र कवि,(पाँ. सं.), ललितपुर : साभ्जा प्रकाशन ।

शर्मा, मोहनराज, लुँइटेल, खगेन्द्रप्रसाद, (२०६६)**शोधिवधि**, (चौ. सं.), लिलतपुर : साभा प्रकाशन ।

सत्याल, शिवप्रसाद, (२०२८) 'छन्दहरूको प्रयोगशाला : **शाकुन्तल** महाकाव्य', **मधुपर्क**, ४ :७ पृ. १६-२४ ।

सत्याल, शिवप्रसाद, (२०५०) "पीठ" समालोचनाहरू काठमाडौँ, ने. रा. प्र. प. । सुवेदी, दिधराज, (२०४५) महाकिव देवकोटा र उनको शाकुन्तल महाकाव्य, जूही ८ :२ पृ. २०-२९ ।

ग) शोधग्रन्थसूची

- अधिकारी, कृष्णराज, (२०६०)"लक्ष्मीप्रसाद देवकोटाका महाकाव्यको संरचना" अप्रकाशित विद्यावारिधि शोधप्रबन्ध, कीर्तिप्र : त्रि. वि. ।
- अधिकारी, गोपाल, (२०३७) "नेपाली महाकाव्यको सर्वेक्षण" अप्रकाशित स्नातकोत्तर शोधपत्र, कीर्तिपुर : त्रि. वि. ।
- अर्याल, भुवनप्रसाद, (२०५७) "शाकुः यको संक्षिप्त अध्ययन" अप्रकाशित स्नातकोत्तर शोधपत्र, कीर्तिपुर । ।
- खरेल, किरणकुमार, (२०२४) "महाकवि देवकोटाको काव्यसाधाना" अप्रकाशित स्नातकोत्तर शोधपत्र, कीर्तिप्र : त्रि. वि. ।
- पाण्डेय, वासदेव, (२०६४) "शाकुन्तल महाकाव्यको कृतिपरक अध्ययन" अप्रकाशित स्नातकोत्तर शोधपत्र, कीर्तिपुर :त्रि. वि.
- रावल, विनोदप्रसाद, (२०६५) "**शाकुन्तल** महाकाव्यको पात्रहरूको अध्ययन" अप्रकाशित स्नातकोत्तर शोधपत्र, कीर्तिपुर : त्रि. वि. ।
- नेपाल, सरिता, (२०५१) "**शाकुन्तल** महाकाव्यको छन्दोविधान" अप्रकाशित स्नातकोत्तर शोधपत्र, काठमाडौँ : पद्मकन्या क्याम्पस ।